

သူတစ်ပါး၏ အကျိုးစီးပွားအတွက် မိမိ၏ အကျိုးစီးပွား ဆုတ်ယုတ်အောင် မပြုသင့်ပေ။ ဤသို့ပြုသော် မိမိအား အကျိုးဖြစ်ထွန်းစေအံ့ဟု မိမိအကျိုးကို သိသောသူသည် မိမိအကျိုးစီးပွား တိုးပွားအောင် အားထုတ်ရာ၏။ (မိမိသည် သာ အားကိုးရာဖြစ်၍ အများ၏အကျိုးစီးပွားနှင့် မိမိ၏ အကျိုးစီးပွား ကြုံဆုံပေါ်ပေါက်လာသောအခါ မိမိစီးပွား ဆုတ်ယုတ်မခံဘဲ အားထုတ်သင့်၏။)

မြောက် ယနေ့ ဖတ်စရာ

ရန်ကုန်-ကိုကိုးကျွန်း သင်္ဘောခရီးစဉ် ပြေးဆွဲ နိုင်ရေးနှင့်စပ်လျဉ်း၍ ညှိနှိုင်းစည်းဝေး

စာမျက်နှာ » ၃

ပုဂ္ဂလိကပိုင်ကုမ္ပဏီများ အများနှင့် သက်ဆိုင်သည့် ကုမ္ပဏီများအဖြစ် ပြောင်းလဲ၍ အစုရှယ်ယာဈေးကွက်သို့ ဝင်ရောက်ကြသည့် အကြောင်းရင်းများ

ဆောင်းပါး စာမျက်နှာ » ၈

တက္ကသိုလ်ဝင်စာမေးပွဲ ၃၇ ဒသမ ၅၁ ရာခိုင်နှုန်းဖြင့် တစ်နိုင်ငံလုံး အောင်ချက် အကောင်းဆုံး မန္တလေး တိုင်းဒေသကြီး ရရှိ

စာမျက်နှာ » ၁၀

ထိုင်းနိုင်ငံ၌ အခက်အခဲကြုံတွေ့နေရသည့် မြန်မာနိုင်ငံသားများအား ပြန်လည်ခေါ်ဆောင်



ထိုင်းနိုင်ငံမှ ပြန်လည်ရောက်ရှိလာသည့် မြန်မာနိုင်ငံသားများအား ရန်ကုန်အပြည်ပြည်ဆိုင်ရာလေဆိပ်၌ တွေ့ရစဉ်။

နေပြည်တော် ဩဂုတ် ၉

နိုင်ငံတကာခရီးသည်တင် လေယာဉ်များပျံသန်းမှု ယာယီရပ်ဆိုင်းထားခြင်းကြောင့် ထိုင်းနိုင်ငံ မှ အခက်အခဲကြုံနေရသည့် မြန်မာနိုင်ငံသား ၈၃ ဦးတို့အား မြန်မာအမျိုးသား လေကြောင်း(MNA) ကယ်ဆယ်ရေးလေယာဉ်ဖြင့် ခြောက်ကြိမ်မြောက်အဖြစ် ခေါ်ဆောင် ခဲ့ရာ ယနေ့ညပိုင်းတွင် ရန်ကုန်အပြည်ပြည်ဆိုင်ရာလေဆိပ်သို့ အဆင်ပြေချောမွေ့စွာ ပြန်လည်ရောက်ရှိကြသည်။

၎င်းတို့ရန်ကုန်အပြည်ပြည်ဆိုင်ရာလေဆိပ်သို့ ရောက်ရှိချိန်တွင် လူဝင်မှုကြီးကြပ်ရေး၊ ကျန်းမာရေးစစ်ဆေးရေးနှင့် ၂၁ ရက်တာ အသွားအလာကန့်သတ်ရေးတို့ကို အလုပ်သမား၊ လူဝင်မှုကြီးကြပ်ရေးနှင့် ပြည်သူ့အင်အားဝန်ကြီးဌာန၊ ကျန်းမာရေးနှင့်

အားကစားဝန်ကြီးဌာနနှင့် ရန်ကုန်တိုင်းဒေသကြီးအစိုးရအဖွဲ့တို့မှ သက်ဆိုင်ရာအခန်း ကဏ္ဍအလိုက် တာဝန်ယူဆောင်ရွက်ပေးကြသည်။

ပြည်ပနိုင်ငံများတွင် အခက်အခဲကြုံတွေ့နေရသည့် မြန်မာနိုင်ငံသားများအား ပြန်လည် ခေါ်ဆောင်ရန် Coronavirus Disease 2019 (COVID-19) ကာကွယ်ထိန်းချုပ်၊ ကုသရေး အမျိုးသားအဆင့် ဗဟိုကော်မတီ၏လမ်းညွှန်ချက်နှင့်အညီ ကယ်ဆယ်ရေးလေယာဉ်များ၊ အထူးလေယာဉ်များဖြင့် မြန်မာနိုင်ငံသို့ ပြန်လည်ခေါ်ဆောင်ပေးနိုင်ရေးအတွက် နိုင်ငံခြားရေးဝန်ကြီးဌာနအနေဖြင့် သက်ဆိုင်ရာဝန်ကြီးဌာနများ၊ သက်ဆိုင်ရာနိုင်ငံများရှိ မြန်မာသံရုံးများနှင့် ပူးပေါင်းညှိနှိုင်းဆောင်ရွက်ပေးလျက်ရှိကြောင်း သိရသည်။

သတင်းစဉ်

YPS ကတ်ဖြင့် ငွေပေးချေနိုင်သည့် ဘတ်စ်ကားလိုင်းအရေအတွက် ထပ်တိုး



ရန်ကုန် ဩဂုတ် ၉

ဇူလိုင် ၂၁ ရက်တွင် စတင်ခဲ့သော ကတ်စနစ်ဖြင့် ယာဉ်စီးခပေးချေသည့် ဝန်ဆောင်မှုကို (Yangon Payment Services-YPS) YPS ဘတ်စ်ကားယာဉ်လိုင်း ၁၂ လိုင်းတွင် အသုံးပြု လျက်ရှိရာမှ ယမန်နေ့မှစ၍ အခြားသော ယာဉ်လိုင်း ၁၅ လိုင်း(ယာဉ်လိုင်းနံပါတ်တူ ပြေးဆွဲလမ်းကြောင်းကွဲများအပါအဝင် ၂၁ လိုင်း) တွင် အသုံးပြုနိုင်ပြီဖြစ်ကြောင်း သိရသည်။

YPS ကတ်များအား YBS ယာဉ်လိုင်းအမှတ် ၄၃၊ ၆၂၊ ၇၂၊ ၈၅၊ ၈၈၊ ၈၉၊ ၉၆၊ ၁၂၊ ၁၄၊ ၂၅၊ ၃၀၊ ၃၈ တို့တွင် ဇူလိုင် ၂၁ ရက်မှ စတင်အသုံးပြု လျက်ရှိပြီး ယခုအခါ YBS ယာဉ်လိုင်း အမှတ် ၂၊ ၃၊ ၄၊ ၇၊ ၈၊ ၁၀၊ ၁၁၊ ၂၄၊ ၂၈၊ ၂၉၊ ၃၆၊ ၄၀၊ ၅၈၊ ၅၉၊ ၆၅ စသည့် ယာဉ်လိုင်းများတွင် အသုံးပြု နိုင်ပြီဖြစ်သည်။

YPS ကတ်တစ်ကတ်၏ တန်ဖိုးမှာ ငွေကျပ် ၂၀၀၀ ဖြစ်ပြီး အနည်းဆုံး ငွေကျပ် ၁၀၀၀ မှ အများဆုံး ငွေကျပ် ၅၀၀၀ အထိ ငွေဖြည့်သွင်းထားနိုင်ကြောင်း၊ ပရိုမိုးရှင်း စာမျက်နှာ ၇ ကော်လံ ၄ သို့ *

မှတ်သားဖွယ်ရာ

မိုးရေချိန်များ

နေပြည်တော် ဩဂုတ် ၉

ခန္တီး	၃ ဒသမ ၉၀	လက်မ
ကျိုက်ခုံ	၂ ဒသမ ၀၄	လက်မ
မာန်အောင်	၂ ဒသမ ၀၁	လက်မ
ပူတာအို	၁ ဒသမ ၉၇	လက်မ
တွန်းဇံ	၁ ဒသမ ၈၉	လက်မ
ပန်းမော်	၁ ဒသမ ၈၁	လက်မ
မြစ်ကြီးနား	၁ ဒသမ ၇၀	လက်မ
ကျေးသောင်း	၁ ဒသမ ၆၂	လက်မ
ဇလွန်	၁ ဒသမ ၄၆	လက်မ
ပေါင်	၁ ဒသမ ၄၆	လက်မ
မင်းတပ်	၁ ဒသမ ၁၄	လက်မ

ကြေးမုံ

အသီးအပွင့်များကို သာတူညီမျှရရှိခံစား

ရှမ်းပြည်နယ် (အရှေ့ပိုင်း) သို့ နိုင်ငံတော်ဓာတ်အားစနစ်မှ လျှပ်စစ်ဓာတ်အား စတင်ပို့လွှတ်ခြင်းအခမ်းအနားကို ဩဂုတ်လ ၈ ရက်နေ့က ကျင်းပပွဲပင်မဓာတ်အားခွဲရုံတွင်ကျင်းပရာ နိုင်ငံတော်သမ္မတ ဦးဝင်းမြင့်၊ လျှပ်စစ်နှင့်စွမ်းအင်ဝန်ကြီးဌာန ပြည်ထောင်စုဝန်ကြီးနှင့် ရှမ်းပြည်နယ်ဝန်ကြီးချုပ်တို့က စက်ခလုတ်နှိပ်၍ လျှပ်စစ်ဓာတ်အား စတင်ပို့လွှတ်ပေးခဲ့သည်။

ရှမ်းပြည်နယ် (အရှေ့ပိုင်း)သို့ နိုင်ငံတော်ဓာတ်အားစနစ်မှ လျှပ်စစ်ဓာတ်အား စတင်ပို့လွှတ်ပေးနိုင်ရန် နှစ်စဉ် - မိုင်းပျဉ်း - ကျိုင်းတုံ ဓာတ်အားလိုင်းနှင့် ဓာတ်အားခွဲရုံများကိုလည်း တည်ဆောက်ဖွင့်လှစ်ပေးနိုင်ခဲ့သည်။ ရှမ်းပြည်နယ် (အရှေ့ပိုင်း) အား ၂၄ နာရီမပြတ် လျှပ်စစ်ဓာတ်အား ပထမဆုံးစတင်ဖြန့်ဖြူးပေးနိုင်သည့် ဤနေ့အခမ်းအနားသည် သမိုင်းဝင်နေ့တစ်နေ့ ဖြစ်လာခဲ့ပေသည်။ ရှမ်းပြည်နယ် (အရှေ့ပိုင်း) သာမက ရှမ်းပြည်နယ် တစ်ခွင်တွင် မြန်မာနိုင်ငံလွတ်လပ်ရေးရရှိပြီးချိန်မှစ၍ ကုန်လွန်ခဲ့သည့်ကာလများအထိ လျှပ်စစ်ဓာတ်အား လုံလောက်စွာ ရရှိခဲ့ခြင်းမရှိပေ။ အလှည့်ကျ ကိုယ့်နည်းကိုယ့်ဟန် နည်းမျိုးစုံဖန်တီးခဲ့ရသည်။

ယခုအခါ ရှမ်းပြည်နယ်တွင် နိုင်ငံတော်ဓာတ်အားလိုင်းမှ ၂၄ နာရီလုံးလုံး ဓာတ်အားမပြတ် ဖြန့်ဖြူးနိုင်ပြီ ဖြစ်သည်။ ရှမ်းပြည်နယ်တွင် ၂၀၁၆ ခုနှစ်၌ လျှပ်စစ်ဓာတ်အား ၂၅ ဒသမ ၄ ရာခိုင်နှုန်းသာ ပို့လွှတ်နိုင်ခဲ့ရာမှ ယခုနှစ်တွင် လျှပ်စစ်ဓာတ်အား ၄၅ ဒသမ ၆ ရာခိုင်နှုန်း ပို့လွှတ်နိုင်ခဲ့ပြီး နိုင်ငံတော်ဓာတ်အားစနစ်မှ လျှပ်စစ်ဓာတ်အားရရှိနိုင်အောင် ဆောင်ရွက်ပေးခဲ့သည်။ လာမည့်နှစ်တွင် လျှပ်စစ်ဓာတ်အား ၅၀ ရာခိုင်နှုန်းအထိ တိုးတက်ဖြည့်ဆည်းပေးနိုင်အောင် ကြိုးပမ်းဆောင်ရွက်နေသည်။

ပြည်သူ့အစိုးရသည် နိုင်ငံတော်ကို ကဏ္ဍပေါင်းစုံတွင် ဖွံ့ဖြိုးတိုးတက်လာအောင် ဆောင်ရွက်ပေးခြင်းနှင့်အတူ ပြည်သူများ၏ လူမှုစီးပွားဘဝ ဖွံ့ဖြိုးတိုးတက်လာစေရန်အတွက် အဓိကလိုအပ်ချက်များဖြစ်သည့် လမ်းပန်းဆက်သွယ်ရေး၊ လျှပ်စစ်ဓာတ်အားရရှိရေးနှင့် သောက်သုံးရေရရှိရေးတို့ကို အထူးဦးစားပေး ဆောင်ရွက်ပေးနေသည်။ လမ်းပန်းဆက်သွယ်ရေး ကောင်းမွန်စေရန် တစ်နိုင်လုံးတွင် လမ်းကွန်ရက်များ ဖြန့်ကြက်ဖောက်လုပ်ပေးနေသလို လျှပ်စစ်ဓာတ်အားကို တစ်နိုင်လုံး လွှမ်းခြုံမိစေရန်အတွက် ဓာတ်အားပေးစက်ရုံ၊ ဓာတ်အားခွဲရုံ၊ မဟာဓာတ်အားလိုင်းများကို တည်ဆောက်ပေးနေသည်။

နိုင်ငံတော်ဖွံ့ဖြိုးတိုးတက်ရေးနှင့် ပြည်သူများ လူမှုစီးပွားဘဝ မြှင့်တင်ပေး တိုးတက်စေရေး ဆောင်ရွက်ရာတွင် လျှပ်စစ်ဓာတ်အားရရှိခြင်းသည် အဓိကကျသည့်အချက်ဖြစ်သည်။ ယခုအခါ တိုင်းဒေသကြီးနှင့် ပြည်နယ်များရှိ မြို့ပြများသာမက ကျေးလက်ဒေသများပါမကျန် လျှပ်စစ်ဓာတ်အားဖြန့်ဖြူးရေးကို လွှမ်းခြုံမိအောင် ဆောင်ရွက်နိုင်ပြီး နိုင်ငံလူဦးရေ အိမ်ထောင်စုထက်ဝက်နီးပါး လျှပ်စစ်အလင်းမီးများရရှိအောင် ဆောင်ရွက်ပေးနိုင်ခဲ့သည်ကို မြို့ပြကျေးလက်နယ်စပ်များပါမကျန် လေ့လာစေ့ငြည့်မည်ဆိုလျှင် ယခင်နှင့်မတူတော့ဘဲ အမှန်ဖြစ်နိုင်မည် ဖြစ်သည်။

မြန်မာနိုင်ငံသည် တိုင်းရင်းသားလူမျိုးပေါင်းစုံ စုပေါင်းဖွဲ့စည်းထားသည့် ပြည်ထောင်စုနိုင်ငံဖြစ်သဖြင့် နိုင်ငံတော်အစိုးရအနေဖြင့် တိုင်းဒေသကြီးနှင့် ပြည်နယ်များအားလုံး ဟန်ချက်ညီညီ ဖွံ့ဖြိုးတိုးတက်အောင်၊ တိုင်းရင်းသားလူမျိုးများအားလုံး သာတူညီမျှဖြစ်အောင် ကဏ္ဍပေါင်းစုံတွင် ဖြည့်ဆည်းဆောင်ရွက်ပေးနေသည်ကို မြင်တွေ့ရမည်ဖြစ်သည်။ တိုင်းရင်းသားပြည်သူများ နှစ်ပေါင်းများစွာ လိုလားတောင့်တနေကြသည်မှာ ငြိမ်းချမ်းရေး၊ အခြေခံအခွင့်အရေး၊ တန်းတူညီမျှရေးဖြစ်၍ ယင်းအချက်များကို ပြည်သူ့အစိုးရက ကြိုးပမ်းဆောင်ရွက်နေသည်။ အခြေခံအခွင့်အရေးတွင် တိုင်းရင်းသားဒေသများတွင် လမ်းပန်းဆက်သွယ်ရေး၊ လျှပ်စစ်ဓာတ်အားရရှိရေးသည် အဓိကပါဝင်သဖြင့် ယခုကဲ့သို့ လျှပ်စစ်ဓာတ်အားဖြန့်ဖြူးရေးလုပ်ငန်းများကို ရှမ်းပြည်နယ်တွင် အကောင်အထည်ဖော်ပေးခဲ့ခြင်းဖြစ်သည်။

အဆိုပါ လျှပ်စစ်ဓာတ်အား စတင်ပို့လွှတ်သော အခမ်းအနားတွင် နိုင်ငံတော်သမ္မတ ဦးဝင်းမြင့်က “ပြည်ထောင်စုအတွင်း မှီတင်းနေထိုင်ကြတဲ့ တိုင်းရင်းသားများအားလုံး တူညီသောအကျိုး၊ တူညီသောအလုပ်နဲ့ တူညီသော ရည်ရွယ်ချက်တွေအတွက် ညီညီညွတ်ညွတ် ဆောင်ရွက်သွားကြမယ်ဆိုရင် ပြည်ထောင်စုရဲ့ နယ်မြေများဖြစ်တဲ့ တိုင်းဒေသကြီးနှင့် ပြည်နယ်အားလုံး ဟန်ချက်ညီညီ ဖွံ့ဖြိုးတိုးတက်သွားမှာဖြစ်ပြီး ဒီဖွံ့ဖြိုးတိုးတက်မှု အသီးအပွင့်တွေကိုလည်း ကိုယ်စီကိုယ်စ သာတူညီမျှ ရရှိခံစားကြရမှာ ဖြစ်ပါတယ်” ဟု အသိပေးပြောကြားခဲ့သည်။

သို့ဖြစ်ရာ မြန်မာနိုင်ငံသည် ပြည်ထောင်စုနိုင်ငံဖြစ်၍ ပြည်ထောင်စုကြီး တစ်ခုလုံး လွှမ်းခြုံဖွံ့ဖြိုးတိုးတက်လာအောင် ကြိုးပမ်းဆောင်ရွက်ခြင်းဖြင့် အသီးအပွင့်များကို သာတူညီမျှရရှိခံစားနိုင်မည်ဖြစ်ရာ တိုင်းရင်းသား ညီအစ်ကိုမောင်နှမများအားလုံးတို့ကလည်း တိုင်းပြည်ငြိမ်းချမ်းရေး၊ တန်းတူညီမျှအခွင့်အရေးရရှိနိုင်မည့် ဒီမိုကရေစီဖက်ဒရယ်ပြည်ထောင်စုပုဒ်တိုင် သို့ အမြန်ဆုံးရောက်ရှိနိုင်ရေးအတွက် ညီညီညွတ်ညွတ် ဝိုင်းဝန်းပူးပေါင်း လက်တွဲဆောင်ရွက်ကြပါရန် တိုက်တွန်းအပ်ပါသည်။

တစ်ကမ္ဘာလုံးဆိုင်ရာ Rally of Hope အစီအစဉ်သို့ ပြည်ထောင်စုဝန်ကြီး သူရဦးအောင်ကို တက်ရောက်

နေပြည်တော် ဩဂုတ် ၉
Universal Peace Federation-Asia Pacific အဖွဲ့က International Summit Council for Peace (ISCP) မှတစ်ဆင့် Interdependence, Mutual Prosperity and Universal Values မြှင့်တင်မှုများကို ကိုရီးယားနိုင်ငံမှဦးဆောင်၍ တစ်ကမ္ဘာလုံးဆိုင်ရာ Rally of Hope အစီအစဉ်ကို Video Conferencing ဖြင့် ယနေ့ နံနက်ပိုင်းတွင်ကျင်းပရာ သာသနာရေးနှင့် ယဉ်ကျေးမှုဝန်ကြီးဌာန ပြည်ထောင်စုဝန်ကြီးသူရဦးအောင်ကို၊ ဒုတိယဝန်ကြီး ဦးကြည်မင်းနှင့် တာဝန်ရှိသူများ ပါဝင်တက်ရောက် ဆွေးနွေးကြသည်။ အဆိုပါအစီအစဉ်သို့ အာရှပစိဖိတ်ဒေသနိုင်ငံများမှကိုယ်စားလှယ်များက



Video Conferencing ဖြင့် တက်ရောက်ခဲ့ကြပြီး ကုလသမဂ္ဂအတွင်းရေးမှူးချုပ်ဟောင်း မစ္စတာ ဘန်ကီမွန်းနှင့် ကမ္ဘောဒီးယားနိုင်ငံ ဝန်ကြီးချုပ် ချပ်ဟောင်း မစ္စတာ ဘန်ကီမွန်းနှင့် နိုင်ငံအသီးသီးမှ နိုင်ငံခေါင်းဆောင်များနှင့် ဝန်ကြီးချုပ်ဟောင်းများ တက်ရောက်၍ အမှာစကားပြောကြားကြကြောင်း သိရသည်။ သတင်းစဉ်

KBZ MS အထွေထွေအာမခံကုမ္ပဏီ နိုင်ငံအလိုက် အကောင်းဆုံးအာမခံလုပ်ငန်းဆုများ လေးနှစ်ဆက်ချီးမြှင့်ခံရ

ရန်ကုန် ဩဂုတ် ၉
စင်ကာပူနိုင်ငံအခြေစိုက် Insurance Asia အဖွဲ့အစည်းက အာရှဒေသမှ နိုင်ငံအလိုက် အကောင်းဆုံး အာမခံလုပ်ငန်းဆုများ ရွေးချယ်ချီးမြှင့်သည့် Insurance Asia Awards 2020 ဆုပေးအပ်ပွဲကို ဇူလိုင် ၂၃ ရက် ဒေသစံတော်ချိန် ညနေ ၆ နာရီတွင် Video Conferencing ဖြင့် ပေးအပ်ချီးမြှင့်ခဲ့ရာ မြန်မာနိုင်ငံအတွက် KBZ MS အထွေထွေအာမခံလုပ်ငန်းအား နိုင်ငံအလိုက် အာမခံလုပ်ငန်း ဝန်ဆောင်မှု အကောင်းဆုံးဆုများ ဖြစ်သည့် Domestic General Insurer of the Year - Myanmar နှင့် Digital Insurance Initiative of the Year - Myanmar ဆုများကို KBZ MS အထွေထွေအာမခံလုပ်ငန်းမှ ဒုတိယဥက္ကဋ္ဌ ဦးညိုမြင့်နှင့် အမှုဆောင်အရာရှိချုပ် Mr. Anil Mancham တို့ ရယူခဲ့



ကြောင်း သိရသည်။ စိစစ်ရွေးချယ် Insurance Asia Awards ကို KPMG, PwC, Ernst & Young နှင့် Milliman စသည့် ငွေကြေးနှင့် အာမခံလုပ်ငန်းဆိုင်ရာများကို စိစစ်သည့် လုပ်ငန်းကြီးများ၏ အကြီးတန်း ပုဂ္ဂိုလ်များ ပါဝင်သော အဖွဲ့က အာရှတစ်ဝန်းရှိ နိုင်ငံအလိုက် အာမခံလုပ်ငန်းကြီးများ၏ လုပ်ငန်းတိုးတက်ဆောင်ရွက်နိုင်မှုများကို စောင့်ကြည့်လေ့လာသုံးသပ်၊ အကဲဖြတ်၍ ဆုများကို စိစစ်ရွေးချယ် ပေးအပ်ခြင်းဖြစ်သည်။ ကိုကျော်

အထက်ပါဆုများ ချီးမြှင့်ခြင်းနှင့် စပ်လျဉ်း၍ KBZ MS အထွေထွေအာမခံကုမ္ပဏီသည် မြန်မာနိုင်ငံအာမခံလုပ်ငန်းကဏ္ဍတွင် ဈေးကွက်ဝေစုအများဆုံးဖြင့် ပြည်သူများ၏ အာမခံလုပ်ငန်းဆိုင်ရာ လိုအပ်ချက်များကို လျင်မြန်မှန်ကန်စွာဖြင့် အများဆုံးနှင့် အထိရောက်ဆုံး ဆောင်ရွက်ပေးနိုင်ခြင်း၊ အာမခံလျော်ကြေးများကိုလည်း အချိန်နှင့်တစ်ပြေးညီ မှန်ကန်မြန်ဆန်စွာ ထုတ်ပေးနိုင်ခြင်း၊ နိုင်ငံတော်၏ စီးပွားရေး ဖွံ့ဖြိုးတိုးတက်မှုများကို အာမခံကဏ္ဍမှ ထိရောက်စွာပံ့ပိုးပေးနိုင်ပြီး နိုင်ငံတော်၏ အခွန်ဘဏ္ဍာ တာဝန်များကိုလည်း နှစ်စဉ် ထိပ်တန်းနေရာမှ ထမ်းဆောင်နိုင်ခြင်း၊ Digital နည်းပညာကို အသုံးပြု၍ အာမခံလုပ်ငန်းဝန်ဆောင်မှုများကို ပိုမိုလွယ်ကူလျင်မြန်စွာ ဆောင်ရွက်နိုင်ရေး Digital Transformation ကို အောင်မြင်စွာ စတင်ဆောင်ရွက်နိုင်ခြင်း စသည်တို့ကြောင့် ပေးအပ်ချီးမြှင့်ခြင်းဖြစ်ကြောင်း သိရသည်။

ထီးဖိုးကလိုစိုက်ပျိုးရေးနှင့် အထွေထွေလုပ်ငန်းသမဝါယမအသင်းက စိုက်ပျိုးသီးနှံများ အထွက်တိုးကာ အသင်းသားများ ဝင်ငွေတိုး

ဒီးမော့ဆို ဩဂုတ် ၉
ကယားပြည်နယ် ဒီးမော့ဆိုမြို့နယ် ထီးဖိုးကလိုကျေးရွာရှိ ထီးဖိုးကလိုစိုက်ပျိုးရေးနှင့် အထွေထွေလုပ်ငန်းသမဝါယမအသင်းသည် စိုက်ပျိုးစရိတ်ချေးငွေအတိုးနှင့် အရင်းများကို အချိန်နှင့်တစ်ပြေးညီ ချေးငွေပေးဆပ်ရမည့်အကြိမ်တိုင်းတွင် သတ်မှတ်ရက်အတွင်း ပြန်လည်ပေးဆပ်နိုင်ခဲ့သော တာဝန်ကျေသမဝါယမအသင်းနှင့် အသင်းသားများအဖြစ် ရပ်တည်နေခဲ့ပြီး လယ်ယာမြေများကိုလည်း ခေတ်စနစ်နှင့်အညီ တိုးချဲ့လုပ်ကိုင်ဆောင်ရွက်နိုင်ကာ လိုအပ်သော သွင်းအားစုများကိုလည်း ပုံမှန်ဖြည့်တင်းပေးသဖြင့် စိုက်ပျိုးသီးနှံများ ပိုမိုအထွက်တိုးကာ အသင်းသားများဝင်ငွေတိုးလျက်ရှိကြောင်း သိရသည်။ သတင်းစဉ်



ပြည်သူ့သာလျှင် အဓိက

ရန်ကုန်-ကိုကိုးကျွန်း သင်္ဘောခရီးစဉ် ပြေးဆွဲနိုင်ရေးနှင့်စပ်လျဉ်း၍ ညှိနှိုင်းစည်းစဉ်း

နေပြည်တော် ဩဂုတ် ၉
နိုင်ငံတော်၏အတိုင်ပင်ခံပုဂ္ဂိုလ်၏ ဩဂုတ် ၆ ရက် ကိုကိုးကျွန်းသို့ သွားရောက်ခဲ့သည့် ခရီးစဉ်တွင် ရန်ကုန်-ကိုကိုးကျွန်း သင်္ဘောခရီးစဉ်ပြေးဆွဲနိုင်ရေး လမ်းညွှန်မှာကြားချက်နှင့်စပ်လျဉ်းသည့် ညှိနှိုင်းစည်းစဉ်းအဝေးကို ယနေ့နံနက် ၉ နာရီတွင် ပို့ဆောင်ရေးနှင့် ဆက်သွယ်ရေးဝန်ကြီးဌာန ပြည်ထောင်စုဝန်ကြီးရုံး (ရန်ကုန်) အစည်းအဝေးခန်းမ၌ ကျင်းပသည်။



တက်ရောက်

အစည်းအဝေးသို့ ပြည်ထောင်စုဝန်ကြီး ဦးသန့်စင်မောင်၊ မြန်မာ့ဆိပ်ကမ်းအာဏာပိုင် ဦးဆောင်ညွှန်ကြားရေးမှူး ဦးနီအောင်၊ ပြည်တွင်းရေးကြောင်းပို့ဆောင်ရေး ဦးဆောင်ညွှန်ကြားရေးမှူး ဦးဌေးအောင်၊ ရေကြောင်းပို့ဆောင်ရေး ညွှန်ကြားမှုဦးစီးဌာန ညွှန်ကြားရေးမှူးချုပ် (ပူးတွဲတာဝန်) ဦးစိုးနိုင်၊ ကမ်းရိုးတန်းသွား သင်္ဘောပိုင်ရှင်များအသင်းဥက္ကဋ္ဌ ဦးညွှန်ထင်ဝင်းနှင့် တာဝန်ရှိသူများ တက်ရောက်ကြသည်။

အစည်းအဝေးတွင် ပြည်ထောင်စုဝန်ကြီး ဦးသန့်စင်မောင်က “နိုင်ငံတော်၏ အတိုင်ပင်ခံပုဂ္ဂိုလ်က ဩဂုတ် ၆ ရက် ကိုကိုးကျွန်းသို့ သွားရောက်ခဲ့သည့် ခရီးစဉ်တွင် ကိုကိုးကျွန်းကို ရောက်ရောက်ချင်းတွေ့ရသည့် အကြီးမားဆုံးအခက်အခဲတစ်ခုမှာ ပြည်မနှင့်ဆက်သွယ်မှု အခက်အခဲဖြစ်ပါကြောင်း၊ သင်္ဘောခရီးစဉ်လမ်းညွှန်ညွှန်ကြားမှုဦးစီးဌာန ပြည်ထောင်စုဝန်ကြီး ဦးသန့်စင်မောင်အနေဖြင့် ကိုကိုးကျွန်းကို သင်္ဘောများ ယခုထက်ခပ်တစ်လက်လီနိုင်ရန်အတွက် မည်ကဲ့သို့လိုအပ်ချက်များရှိသည်၊ မည်သို့လုပ်ပေးနိုင်မည်၊ မည်သို့လုပ်ပေးရမည်ဆိုသည်ကိုလေ့လာပြီး အမြန်ဆုံး

အကောင်အထည်ဖော် ဆောင်ရွက်ပေးစေလိုပါကြောင်း ဟု လမ်းညွှန်ခဲ့ပါကြောင်း၊ ကိုကိုးကျွန်းကို ဖိစီးစီးဖြင့် စံပြုဖွဲ့လေးတစ်ခုဖြစ်အောင် နိုင်ငံ၏လုံခြုံရေးကို ကာကွယ်စောင့်ရှောက်ပေးသည့် အဝေးရောက်နေသော ကင်းတစ်ခု၊ တစ်နည်းအားဖြင့် မရှိမဖြစ်နေရာတစ်ခုခု သတ်မှတ်၍ ကိုကိုးကျွန်း၏ တိုးတက်ရေးကို အဓိကထားပြီး လုပ်ပေးလိုပါကြောင်း၊ တစ်နည်းအားဖြင့် နိုင်ငံ၏တိုးတက်ရေးကို လေ့လာသည့်အခါတွင် ကိုကိုးကျွန်း၏ပုံရိပ်ကိုကြည့်ပြီး နိုင်ငံမည်မျှတိုးတက်နေသည်ကိုကြည့်ပြီး ဆုံးဖြတ်နိုင်ရန် ဖြစ်ပါကြောင်း။

ကိုကိုးကျွန်းကဲ့သို့နေရာမျိုးတွင် ပြောင်းလဲမှုသည်

မှန်ကန်ရန်၊ ပြောင်းလဲမှုသည် ပြည်သူများအတွက် အကျိုးရှိရန် ကြိုးစားနိုင်ပါကြောင်း၊ ကိုကိုးကျွန်းသည် နေရာသေးသော်လည်း အခွင့်အရေးများပါကြောင်း၊ အခွင့်အရေးများကို မှန်မှန်ကန်ကန်အသုံးပြုသွားမည်ဆိုလျှင် များစွာအကျိုးရှိနိုင်ပါကြောင်း၊ အုပ်ချုပ်ရေးပိုင်းမှ ကျန်းမာရေး၊ ပညာရေး၊ လမ်းပန်းဆက်သွယ်ရေးနှင့် လျှပ်စစ်မီးလင်းရေးတို့ကို အဘက်ဘက်ကပိုင်းဝန်းပြီး ကြိုးစားသွားမည်ဆိုလျှင် ကိုကိုးကျွန်းကဲ့သို့နေရာသည် နှစ်ပိုင်း (သို့မဟုတ်) လပိုင်းအတွင်းတိုးတက်မှုများကို ထင်ထင်ရှားရှားပြနိုင်မည်ဖြစ်ပါကြောင်း၊ ထင်ထင်ရှားရှားပြနိုင်ရန်အတွက် ပို့ဆောင်ရေးနှင့်ဆက်သွယ်ရေးဝန်ကြီးဌာနက ယနေ့မှစ၍ ကြိုးစားရ

မည်ဖြစ်ပါကြောင်း” ဟု လမ်းညွှန်ခဲ့ရာ ရန်ကုန်- ကိုကိုးကျွန်း သင်္ဘောခရီးစဉ်ပြေးဆွဲနိုင်ရေးနှင့်စပ်လျဉ်း၍ မိမိကဏ္ဍအလိုက် ဆွေးနွေးအကြံပြုကြစေလိုကြောင်း ပြောကြားသည်။

ညှိနှိုင်းဆောင်ရွက်

ယင်းနောက် မြန်မာ့ဆိပ်ကမ်းအာဏာပိုင်၊ ပြည်တွင်းရေးကြောင်းပို့ဆောင်ရေး၊ ရေကြောင်းပို့ဆောင်ရေး ညွှန်ကြားမှုဦးစီးဌာနနှင့် ကမ်းရိုးတန်းသွား သင်္ဘောပိုင်ရှင်များအသင်းမှ တာဝန်ရှိသူများက မိမိတို့ဆိုင်ရာ ကဏ္ဍအလိုက် အသေးစိတ်ရှင်းလင်းတင်ပြကြပြီး ရှင်းလင်းတင်ပြချက်များအပေါ် ပြည်ထောင်စုဝန်ကြီးက ထပ်မံသိလိုသည်များ မေးမြန်းညှိနှိုင်းဆောင်ရွက်ပေးသည်။

ယင်းနောက် ပြည်ထောင်စုဝန်ကြီးက နိဂုံးချုပ်အမှာစကားပြောကြားရာတွင် “ရန်ကုန်-ကိုကိုးကျွန်း သင်္ဘောခရီးစဉ် ပြေးဆွဲနိုင်ရေးအတွက် ဩဂုတ်လနောက်ဆုံးအပတ်တွင် စတင်လိုပါကြောင်း၊ ဩဂုတ်၊ စက်တင်ဘာလများတွင် တစ်လနှစ်ခေါက်ပြေးဆွဲနိုင်ရန် ရည်မှန်းထားပြီး ရာသီဥတုကောင်းမွန်သည့် အောက်တိုဘာ၊ နိုဝင်ဘာလ၌ တစ်လသုံးခေါက်ပြေးဆွဲနိုင်ရေး၊ ဆိပ်ကမ်းဆိပ်ခံပြုပြင်မွမ်းမံရေးဆိုင်ရာများကို အမြန်ဆုံးကွင်းဆင်းလေ့လာတိုင်းတာပြင်ဆင်ဆောင်ရွက်ကြစေလိုကြောင်း၊ ကိုကိုးကျွန်းသည် နိုင်ငံ၏နယ်စွန့်နယ်ဖျား ပြင်ပစည်းမှ နိုင်ငံ၏ လုံခြုံရေးကို စောင့်ရှောက်ပေးနေသည့်နေရာဒေသဖြစ်သည့် အတွက် ကိုယ်စွမ်းစွမ်းရှိသူမျှ ကြိုးစားဆောင်ရွက်ကြစေလိုကြောင်း၊ လိုအပ်ချက်များအား နိုင်ငံတော်မှ အချိန်မီဖြည့်ဆည်းပေးသွားမည်ဖြစ်ကြောင်း၊ ကိုကိုးကျွန်း၏ ပညာရေးအတွက် အွန်လိုင်းသင်ကြားရေး အထောက်အကူဖြစ်စေရန် ဆက်သွယ်ရေးဆိုင်ရာမှလည်း ဖြည့်ဆည်းဆောင်ရွက်လျက်ရှိကြောင်း ဆွေးနွေးမှာကြားသည်။

သတင်းစဉ်

ပြည်ထောင်စုဝန်ကြီး ဒေါက်တာသန်းမြင့် ရွှေဘိုမြို့ ဒေသဖွံ့ဖြိုးရေးလုပ်ငန်းများ ဆောင်ရွက်

နေပြည်တော် ဩဂုတ် ၉
ပုဂ္ဂလိက ကဏ္ဍဖွံ့ဖြိုးတိုးတက်ရေး ကော်မတီ ဒုတိယဥက္ကဋ္ဌ စီးပွားရေးနှင့် ကူးသန်းရောင်းဝယ်ရေးဝန်ကြီးဌာန ပြည်ထောင်စုဝန်ကြီး ဒေါက်တာသန်းမြင့်သည် စစ်ကိုင်းတိုင်းဒေသကြီးအစိုးရအဖွဲ့၊ လူဝင်မှုကြီးကြပ်ရေးနှင့် လူ့စွမ်းအားအရင်းအမြစ်ဝန်ကြီးဦးမျိုးကျော်သူ၊ စားသုံးသူရေးရာဦးစီးဌာန ညွှန်ကြားရေးမှူးချုပ် ဦးမြင့်လှိုင်တို့နှင့်အတူ ယမန်နေ့ နံနက်ပိုင်းက စစ်ကိုင်းတိုင်းဒေသကြီး ရွှေဘိုမြို့နယ် ကျောက်မြောင်းမြို့၊ နွယ်ပြင်မြို့နယ်ရှိ ဟန်ဝင်းစော အဆင့်မြင့်စဉ်လုပ်ငန်းအလုပ်ရုံသို့ရောက်ရှိပြီး အလုပ်ရုံအစည်းအဝေးခန်းမ၌ စဉ်လုပ်ငန်းရှင်များ၊ ဒေသခံပြည်သူများနှင့် တွေ့ဆုံသည်။

နည်းပညာနှင့်ဈေးကွက်ချဲ့ထွင်

တွေ့ဆုံစဉ် ပြည်ထောင်စုဝန်ကြီးက စဉ်ထည်လုပ်ငန်းသည် မြန်မာ့မိရိုးဖလာ အမွေအနှစ်လုပ်ငန်းဖြစ်သည့်အတွက် တိမ်ကောပျောက်မှုမရှိစေရန် လုပ်ငန်းရှင်များအနေဖြင့် ဝိုင်းဝန်းကြိုးပမ်း ဆောင်ရွက်သွားကြရမည်ဖြစ်ကြောင်း၊ လုပ်ငန်းရှင်များသည် တစ်ဦးတစ်ယောက်ချင်းလုပ်ငန်းဆောင်ရွက်ရန် အဆင်မပြေနိုင်သည့်အတွက် အသင်းအဖွဲ့ ဖွဲ့စည်းဆောင်ရွက်သွားကြရန် လိုအပ်ပါကြောင်း၊ အခက်အခဲရှိသည်များကို အသင်းအဖွဲ့များက ဌာနဆိုင်ရာအဖွဲ့အစည်းများသို့ တင်ပြပေးမှသာ ပူးပေါင်းဖြေရှင်းဆောင်ရွက်နိုင်မည်ဖြစ်ပါကြောင်း၊ စဉ်ထည်ပစ္စည်းများနေရာတွင် ပြည်ပမှဝင်ရောက်လာသည့် ပလတ်စတစ်ပစ္စည်းများ အစားထိုးနေရာယူလာပါက မိမိတို့၏ မိရိုးဖလာလုပ်ငန်းများအပေါ် ထိခိုက်လာနိုင်မည်ဖြစ်၍ စဉ်ထည်လုပ်ငန်းများအတွက် နည်းပညာနှင့် ဈေးကွက်ချဲ့ထွင်နိုင်ရေး ကြိုးပမ်းဆောင်ရွက်ကြရန် လိုအပ်ပါကြောင်း ပြောကြားသည်။

ထို့နောက် တက်ရောက်လာကြသူများက စိုက်ဘာ၊ ပလတ်စတစ်ပစ္စည်းများအသုံးပြုခြင်းထက် စဉ်ထည်ပစ္စည်းများအား အသုံးပြုခြင်းဖြင့် ကျန်းမာရေးအတွက် ပိုမိုသင့်လျော်မည်ဖြစ်ကြောင်း၊ ဝယ်လိုအားကောင်းပြီး ထုတ်လုပ်ရောင်းချနိုင်မှုမရှိခြင်း၊ လုပ်သားရှားပါးလာခြင်းတို့ကြောင့် ရေရှည်ရပ်တည်ရန်အတွက် စဉ်ထည်နှင့်ပတ်သက်သော သင်တန်းများပေးစေလိုကြောင်း၊ စဉ်ထည်ပစ္စည်းများထုတ်လုပ်ရာတွင် အရည်အသွေး ကောင်းမွန်စေရန် လိုအပ်သည့် L.P.G Gas ရောင်းချပေးနိုင်ရေး၊ စဉ်ထည်ပစ္စည်းအပူပေးရာတွင် လက်ရှိအသုံးပြုနေသည့် မြေအုတ်များအစား မီးခံအုတ်များပြောင်းလဲအသုံးပြုနိုင်ရေး ကူညီဆောင်ရွက်ပေးစေလိုကြောင်း တင်ပြကြရာ တင်ပြချက်များအပေါ် ပြည်ထောင်စုဝန်ကြီးက ပြန်လည်ရှင်းလင်းဆွေးနွေးခဲ့ပြီး လိုအပ်သည်များကို ပေါင်းစပ်ညှိနှိုင်းဆောင်ရွက်ပေးသည်။

ဆက်လက်၍ ပြည်ထောင်စုဝန်ကြီးနှင့်အဖွဲ့သည် ရွှေဘိုစက်မှုဇုန်သို့ ရောက်ရှိ



ပြီး ကနောင်ခန်းမ၌ လုပ်ငန်းရှင်များနှင့် တွေ့ဆုံရာ တက်ရောက်လာကြသည့် ပန်းပဲ၊ သံပန်း၊ သံတံခါးလုပ်ငန်းရှင် ဦးဝင်းဘိုက ကိုဗစ်-၁၉ ကာလအတွင်း နိုင်ငံတော်မှ ချေးငွေရရှိရေးကို လည်းကောင်း၊ စက်မှုဇုန်အတွင်းရေးမှူးက သဖန်းဆိပ်ဆည်အတွင်း ရေရောက်ရှိမှုနည်းပါးသည့်အတွက် စိုက်ပျိုးရေးအတွက် အခက်အခဲများ၊ ချင်းတွင်းမြစ်၊ ဧရာဝတီမြစ်တို့မှရေကို သဖန်းဆိပ်ဆည်အတွင်းသို့ ပိုက်လိုင်းဖြင့် ထည့်သွင်းနိုင်ရေး ဆောင်ရွက်ပေးရန်ကိစ္စကိုလည်းကောင်း၊ သီးလုံးစံပြကျေးရွာမှ ဒေါ်မိုးမိုးမြင့်က လယ်ယာမြေပုံစံ(၇) အမည်ပြောင်းရေးနှင့် စပ်လျဉ်း၍ အခွန်ပေးဆောင်မှု အခက်အခဲရှိသည်များကိုလည်းကောင်း တင်ပြခဲ့ကြရာ ပြည်ထောင်စုဝန်ကြီးက တင်ပြချက်များအပေါ် ပြန်လည်ဆွေးနွေး၍ လိုအပ်သည်များကို ပေါင်းစပ်ညှိနှိုင်းဆောင်ရွက်ပေးသည်။

ယင်းနောက် ပြည်ထောင်စုဝန်ကြီးနှင့်အဖွဲ့သည် မွန်းလွဲပိုင်းတွင် ရွှေဘိုမြို့၊ ကြက်မွေးမြူရေးအထူးဇုန်သို့ ရောက်ရှိခဲ့ပြီး မိမိသည် ပုဂ္ဂလိကကဏ္ဍ ဖွံ့ဖြိုးတိုးတက်ရေးကော်မတီ ဒုတိယဥက္ကဋ္ဌ တစ်ဦးအနေဖြင့် လာရောက်ခဲ့ခြင်းဖြစ်ကြောင်း၊ ဒေသခံတောင်သူလုပ်ငန်းရှင်များအနေဖြင့် အခက်အခဲများအား ပွင့်လင်းစွာ

တင်ပြကြရန် ပြောကြားလိုပါကြောင်း၊ ကိုဗစ်-၁၉ ကာလအလွန်တွင် မိမိတို့နိုင်ငံအနေဖြင့် စိုက်ပျိုးရေး၊ မွေးမြူရေးလုပ်ငန်းများ အားကောင်းလာစေရန် ဆောင်ရွက်သွားကြရမည်ဖြစ်ပါကြောင်း ပြောကြားရာ တက်ရောက်လာကြသည့် လုပ်ငန်းရှင်များက လုပ်ငန်းများတိုးချဲ့ရန် ငွေကြေးအခက်အခဲရှိကြောင်း၊ ကြက်မွေးမြူရေးလုပ်ငန်းနှင့်ပတ်သက်၍ ဝယ်လိုအားရှိသဖြင့် လုပ်ငန်းချဲ့ထွင် မွေးမြူနိုင်ရန်အတွက် လုပ်ငန်းချဲ့ထွင်ချေးငွေရရှိရေး အမြန်ဆုံးဆောင်ရွက်ပေးနိုင်ရန်တို့ကို ဆွေးနွေးတင်ပြခဲ့ကြပြီး တင်ပြချက်များအပေါ် ပြည်ထောင်စုဝန်ကြီးက သက်ဆိုင်ရာဌာနများနှင့် ပေါင်းစပ်ညှိနှိုင်းဆောင်ရွက်ပေးသည်။

ပေးအပ်လျှာဒါန်း

ထို့နောက် ပြည်ထောင်စုဝန်ကြီးနှင့်အဖွဲ့သည် မြောင်းကြီးကျေးရွာရှိ မေတ္တာရိပ် အမျိုးသမီးစောင့်ရှောက်ရေးဂေဟာနှင့် သက်မွေးပညာသင်တန်းကျောင်းသို့ ရောက်ရှိခဲ့ပြီး စစ်ကိုင်းတိုင်းဒေသကြီးဝန်ကြီးချုပ် ဒေါက်တာမြင့်နိုင်နှင့်အတူ သင်တန်းကျောင်းကို လှည့်လည်ကြည့်ရှု၍ သင်တန်းကျောင်းအတွက် ပြည်ထောင်စုဝန်ကြီးက အလှူငွေများ ပေးအပ်လျှာဒါန်းသည်။

သတင်းစဉ်

ပြည်ထောင်စုဝန်ကြီး ဦးသိန်းဆွေ မရမ်းကုန်းနှင့် တောင်ဥက္ကလာပမြို့နယ်များ၌ နိုင်ငံသားစိစစ်ရေးကတ်ပြားများ ကွင်းဆင်းဆောင်ရွက်ပေးမှု ကြည့်ရှုအားပေး

နေပြည်တော် ဩဂုတ် ၉
ပြည်ထောင်စုနယ်မြေ(နေပြည်တော်)အပါအဝင် တိုင်းဒေသကြီး/ပြည်နယ်အသီးသီးရှိ လူဝင်မှုကြီးကြပ်ရေးနှင့် ပြည်သူ့အင်အားဆိုင်ရာရုံးများမှ ဝန်ထမ်းများသည် သက်ဆိုင်ရာဒေသများမှ ဒေသပြည်သူများ ကိုင်ဆောင်သင့်သည့် မှတ်ပုံတင်ကတ်ပြားတစ်မျိုးမျိုး ထုတ်ပေးနိုင်ရေးအတွက် သစ္စာစီမံချက်ဖြင့် အများပြည်သူရုံးပိတ်ရက်များပါမကျန် ကွင်းဆင်းဆောင်ရွက်ပေးလျက်ရှိသည်။

အားပေးသည်။
ထိုမှတစ်ဆင့် ပြည်ထောင်စုဝန်ကြီးသည် ရန်ကုန်အရှေ့ပိုင်းခရိုင် တောင်ဥက္ကလာပမြို့နယ်(၁၂) ရပ်ကွက်ရှိ မာဃဓမ္မာရုံ၌ လူဝင်မှုကြီးကြပ်ရေးနှင့် ပြည်သူ့အင်အားဆိုင်ရာ မြို့နယ်ဦးစီးမှူးရုံးမှ ဝန်ထမ်းများက ဒေသပြည်သူများအား သစ္စာစီမံချက်ဖြင့် နိုင်ငံသားစိစစ်ရေးကတ်ပြားကွင်းဆင်းဆောင်ရွက်ထုတ်ပေးနေမှုများကို ကြည့်ရှုအားပေး၍ ဆောင်ရွက်ပြီးဖြစ်သော နိုင်ငံသားစိစစ်ရေးကတ်ပြားများကို ပြည်သူ့တစ်ဦးချင်းလက်ဝယ်သို့ အပေးပေးကြသည်။



ယင်းနောက် ပြည်ထောင်စုဝန်ကြီး ဦးသိန်းဆွေက ဝန်ကြီးဌာနအနေဖြင့် ပြည်သူများ၏ လက်ဝင်လိုအပ်ချက်ကို ဖြည့်ဆည်းဆောင်ရွက်မှုအဖြစ် သစ္စာစီမံချက်ရေးဆွဲကာ နိုင်ငံသားစိစစ်ရေးကတ်ပြားများ ကွင်းဆင်းဆောင်ရွက်ထုတ်ပေးခဲ့မှု၊ ယခုအခါ အထွေထွေရွေးကောက်ပွဲတွင် ဆန္ဒမဲပေးခွင့်ရှိသူတိုင်း မဲပေးပိုင်ခွင့်ရရှိစေရေးအတွက် လိုအပ်သည့် မှတ်ပုံတင်ကတ်ပြားတစ်မျိုးမျိုး ထုတ်ပေးနိုင်ရေး ဆောင်ရွက်နေမှု၊ ရွေးကောက်ပွဲကော်မရှင် အဆင့်ဆင့် က မဲစာရင်းပြုစုထုတ်ပြန်မှုနှင့် မဲစာရင်းများတွင် မှတ်ပုံတင်ကတ်ပြားတစ်မျိုးမျိုး၏ အမှတ်များ ဖော်ပြရန် ကျန်ရှိနေသည့် စာရင်းများအား သက်ဆိုင်ရာ ရွေးကောက်ပွဲကော်မရှင်အဖွဲ့ခွဲများ၊ အထွေထွေအုပ်ချုပ်ရေးဦးစီးဌာနနှင့် မိမိဌာနဝန်ထမ်းများ ပူးပေါင်းဆောင်ရွက်နေမှုများ၊ ပြည်သူများအနေဖြင့် နိုင်ငံသားစိစစ်ရေးကတ်ပြားအား ဂရုပြုထိန်းသိမ်းကိုင်တွယ်ဆောင်ရွက်ရေးနှင့် မဲစာရင်းတွင် အမည်စာရင်းပါရှိပြီး မှတ်ပုံတင်ကတ်ပြားတစ်မျိုးမျိုး မရှိသော်လည်း မဲပေးခွင့်မရရှိစေရေးအတွက် ဆောင်ရွက်သွားရမည့် အစီအမံများ၊ မိမိဌာနလုပ်ငန်း ဆောင်ရွက်မှုများသည် ပြည်သူ့အကျိုးအတွက်ဖြစ်သည်နှင့်အညီ ပြည်သူများအားလုံးက ပိုင်းဝန်းပါဝင်ကူညီ ဆောင်ရွက်ပေးနိုင်ရေး

ဆောင်ရွက်ပေးသည်။
ယနေ့တွင် သစ္စာစီမံချက်ဖြင့် ကွင်းဆင်းဆောင်ရွက်ပေးသည့် မရမ်းကုန်းမြို့နယ်၌ အသက် ၁၀ နှစ်မှ ၁၈ နှစ် ပြည့်သူ ၇၈ ဦး၊ ပျောက်ဆုံး/ပျက်စီး၊ မိတ္တူလျှောက်ထားသူ ၁၉ ဦး၊ အသက် ၁၈ နှစ် ပြည့်လျှောက်ထားသူ ၆၀ စုစုပေါင်း ၁၅၇ ဦးကိုလည်းကောင်း၊ တောင်ဥက္ကလာပမြို့နယ်၌ အသက် ၁၀ နှစ်မှ ၁၈ နှစ်ပြည့်သူ ၃၀၊ ပျောက်ဆုံး/ပျက်စီး၊ မိတ္တူလျှောက်ထားသူ ၇၀၊ အသက် ၁၈ နှစ်ပြည့်လျှောက်ထားသူ ၂၀ စုစုပေါင်း ၁၂၀ ကိုလည်းကောင်း နိုင်ငံသားစိစစ်ရေးကတ်ပြားများ အသီးသီးထုတ်ပေးနိုင်ခဲ့ကြောင်း သိရသည်။
သတင်းစဉ်

ပြည်ထောင်စုဝန်ကြီး ဒေါက်တာမျိုးသိမ်းကြီး မကွေးတိုင်းဒေသကြီးရှိ မကွေးခရိုင်၊ မင်းဘူးခရိုင် ပညာရေးမှူးများ၊ ကျောင်းအုပ်ကြီးများနှင့် တွေ့ဆုံ

နေပြည်တော် ဩဂုတ် ၉
ပညာရေးဝန်ကြီးဌာန ပြည်ထောင်စုဝန်ကြီး ဒေါက်တာမျိုးသိမ်းကြီးနှင့် မကွေးတိုင်းဒေသကြီး မကွေးခရိုင်၊ မင်းဘူးခရိုင် ပညာရေးမှူးများ၊ ကျောင်းအုပ်ကြီးများနှင့် တွေ့ဆုံပွဲကို ယနေ့နံနက် ၈ နာရီတွင် မကွေးတိုင်းဒေသကြီး ပညာရေးမှူးရုံး အစည်းအဝေးခန်းမ၌ ကျင်းပသည်။



ကျောင်း၊ ယခုအချိန်ကာလတွင် ကျောင်းသား ကျောင်းသူများ၏ ကျန်းမာရေး၊ လုံခြုံဘေးကင်းရေး၊ သင်ယူတတ်မြောက်မှု အရည်အသွေးကောင်းမွန်ရေးတို့အတွက် ကိုယ်စွမ်းညီစွမ်း အကောင်းဆုံးဖြင့် အပင်ပန်းခံဆောင်ရွက်ပေးနေကြသည့် ဆရာ ဆရာမများအားလုံးကို အထူးကျေးဇူးတင် ဂုဏ်ယူခံမြှောက်ပါကြောင်း၊ ကိုဗစ်-၁၉ ကမ္ဘာ့ကပ်ရောဂါသည် ကူးစက်မြန်ရောဂါဖြစ်၍ အလေးအနက်ထား၍ နေ့စဉ် ကျောင်းအဆင့် Check List ဖြင့် စစ်ဆေးရန်၊ zero reporting ကိုလည်း ပုံမှန်နေ့စဉ် တင်ပြရန်၊ မြို့နယ်အဆင့် တိုင်းဒေသကြီး၊ ပြည်နယ်အဆင့်လေ့လာဆန်းစစ်သည့် အဖွဲ့များဖြင့် စစ်ဆေးရန်၊ Monitoring Squad များဖွဲ့စည်းဆောင်ရွက်ရန် အရေးကြီးပါကြောင်း၊ ကိုဗစ်-၁၉ ကပ်ရောဂါကာလအတွင်း ကဏ္ဍအသီးသီးတွင် အခက်အခဲ၊ ပြဿနာ၊ စိန်ခေါ်မှုများဖြင့် ကြုံတွေ့ကြရပါကြောင်း၊ အခက်အခဲ စိန်ခေါ်မှုကြားမှ ကျောင်းနေအရွယ်

ကလေးငယ်များအားလုံး ပညာသင်ယူမှု မဆုံးရှုံးရေး၊ ကျန်းမာရေးနှင့်ညီညွတ်ပြီး လုံခြုံဘေးကင်းသည့် အရည်အသွေးအကောင်းဆုံးရရှိစေရေးအတွက် အားလုံးလက်တွဲကာ စေတနာ၊ မေတ္တာ၊ ကရုဏာတို့ဖြင့် ဆက်လက်၍ ပိုင်းဝန်းပူးပေါင်း ကူညီအားဖြည့် ဆောင်ရွက်ပေးကြစေလိုပါကြောင်း၊ ပညာရေးမှူးရုံးနှင့် ခရိုင်၊ မြို့နယ်၊ ကျောင်းများအလိုက် ဝက်ဘ်ဆိုက်များ တည်ဆောက်အသုံးပြုကြရန်နှင့် ဝက်ဘ်ဆိုက်များတွင် ပညာရေးလုပ်ရားဆောင်ရွက်မှုများ၊ သတင်းအချက်အလက်များကို အချိန်နှင့်တစ်ပြေးညီ ထုတ်ပြန်အသိပေးနိုင်မည်ဖြစ်ပါကြောင်း၊ သက်ဆိုင်ရာ တာဝန်ရှိသူများအနေဖြင့် အခြေခံပညာအထက်တန်း ကျောင်းများ၊ ကျောင်းအုပ်ကြီးများ၊ ဆရာ ဆရာမများ၊ ကျောင်းသား ကျောင်းသူများအား အဆင်ပြေချောမွေ့စွာဖြင့် သင်ကြားသင်ယူခွင့်ရရှိရေးအတွက် ဆရာ၊ စာသင်ခန်း၊ သန့်စင်ခန်း၊ စာကြည့်တိုက်၊ သောက်သုံးရေ၊ အိုင်စီတီ၊

ဝန်ထမ်းအိမ်ရာများ စသည့်လိုအပ်ချက်များကို ပံ့ပိုးကူညီဖြည့်ဆည်းဆောင်ရွက်ပေးကြရမည်ဖြစ်ပါကြောင်း။
တာဝန်ရှိသူများအားလုံး ညီညီညွတ်ညွတ်စုပေါင်းအားဖြင့် ကျောင်းသား ကျောင်းသူများ အားလုံးတို့ကို လူသားကောင်းများ၊ ပူးပေါင်းဆောင်ရွက်တတ်သူများ၊ တာဝန်ယူ၊ တာဝန်ခံ ဆောင်ရွက်တတ်သူများ၊ ဆန်းသစ်တီထွင်ဖန်တီးနိုင်စွမ်းရှိသူများ ဖြစ်လာစေရေး ပူးပေါင်းဆောင်ရွက်ပေးကြရန် မေတ္တာရပ်ခံပါကြောင်း ပြောကြားသည်။
ထို့နောက် မကွေးတိုင်းဒေသကြီး လူမှုရေးဝန်ကြီး ဒေါက်တာခင်မောင်အေးက မကွေးတိုင်းဒေသကြီးအတွင်း ပညာရေးဆိုင်ရာ ကူညီဆောင်ရွက်ပေးနေမှုများကို ဆွေးနွေးပြောကြားသည်။
ဆက်လက်၍ မကွေးတိုင်းဒေသကြီးပညာရေးမှူး ဦးစိုးလွင်က ပညာရေးလုပ်ငန်းစဉ်များ ဆောင်ရွက်ထားမှု အခြေအနေများနှင့်ပတ်သက်၍ ရှင်းလင်းတင်ပြသည်။
ယင်းနောက် တက်ရောက်လာသည့် ဆရာ ဆရာမများက သိရှိလိုသည့်များကို ဆွေးနွေးမေးမြန်းရာ ပြည်ထောင်စုဝန်ကြီးက ပြန်လည်ရှင်းလင်းဆွေးနွေး၍ လိုအပ်ချက်များ ဖြည့်ဆည်းဆောင်ရွက်ပေးနိုင်ရေး မှာကြားသည်။
အခမ်းအနားအပြီးတွင် ပြည်ထောင်စုဝန်ကြီးနှင့်အဖွဲ့သည် မကွေးနည်းပညာတက္ကသိုလ်၊ အစိုးရနည်းပညာအထက်တန်းကျောင်း(မကွေး) များသို့ သွားရောက်၍ ပါမောက္ခချုပ်များ၊ ကျောင်းအုပ်ကြီးများ သက်ဆိုင်ရာ တာဝန်ရှိသူများနှင့် တွေ့ဆုံကာ သင်ကြားသင်ယူရေး၊ စီမံခန့်ခွဲရေးရာဆိုင်ရာကိစ္စရပ်များ၊ တည်ဆောက်ရေးလုပ်ငန်းများနှင့် ကိုဗစ်ကာလအတွင်း ဆောင်ရွက်ထားရှိမှု အခြေအနေများကို ကြည့်ရှုစစ်ဆေးသည်။
အလားတူ ပြည်ထောင်စုဝန်ကြီးသည် ညနေပိုင်းတွင် ကွန်ပျူတာတက္ကသိုလ် (မကွေး)၊ အစိုးရစက်မှုလက်မှုသိပ္ပံ(မကွေး)နှင့် မကွေးပညာရေးကောလိပ်များသို့ သွားရောက် ကြည့်ရှုအားပေးခဲ့ကြောင်း သိရသည်။
သတင်းစဉ်

○ အင်းစိန်မှ
တက္ကသိုလ်ဝင်စာမေးပွဲကို အင်းစိန်ဗဟိုအကျဉ်းထောင်ဝင်းအတွင်းရှိ အမှတ်(၁၃) အခြေခံပညာအလယ်တန်းကျောင်း(ခွဲ)မှ ဝင်ရောက်ဖြေဆိုခဲ့ပြီး တက္ကသိုလ်ဝင်စာမေးပွဲအောင်စာရင်းများ ထုတ်ပြန်ရာတွင် တစ်ဘာသာဂုဏ်ထူးရှင် ၂၄ ဦး၊ နှစ်ဘာသာဂုဏ်ထူးရှင် ခြောက်ဦး၊ သုံးဘာသာဂုဏ်ထူးရှင် သုံးဦး၊ လေးဘာသာဂုဏ်ထူးရှင် တစ်ဦး၊ ရိုးရိုးအောင်မြင်သူ ၂၄ ဦး အပါအဝင် စုစုပေါင်း ၅၈ ဦး အောင်မြင်ခဲ့သဖြင့် အောင်မြင်မှုရာခိုင်နှုန်း ၆၈ ဒသမ ၂၃ ရှိကြောင်း သိရသည်။

ထိုသို့အောင်မြင်မှုများရရှိစေရန်အတွက် အကျဉ်းထောင်တာဝန်ရှိသူများ၏ အစီအစဉ်ဖြင့် အကျဉ်းထောင်အတွင်း၌ ပြင်ပတွင်စာပေသင်ကြားခြင်းအတွက် အကြံပြု ဘွဲ့/မဟာဘွဲ့ရများက အနီးကပ်သင်ကြားပေးခဲ့သည့်အပြင် အင်းစိန်မြို့နယ် ဒုတိယမြို့နယ် ပညာရေးမှူးအပါအဝင် အင်းစိန်မြို့နယ်အခြေခံပညာကျောင်းများမှ ဆရာ ဆရာမများ၊ ပြင်ပမှစေတနာရှင်ဆရာ ဆရာမများက လာရောက်သင်ကြားပေးခဲ့ခြင်းဖြစ်ကြောင်း သိရသည်။
အင်းစိန်ဗဟိုအကျဉ်းထောင်မှ အကျဉ်းသား ကျောင်းသားအနေဖြင့်

တက္ကသိုလ်ဝင်စာမေးပွဲကို ၂၀၁၄ ခုနှစ်မှစတင် ဝင်ရောက်ဖြေဆိုခဲ့ကြရာ အဆိုပါနှစ်တွင် နှစ်ဦး၊ ၂၀၁၅ ခုနှစ်တွင် ခုနှစ်ဦး၊ ၂၀၁၆ ခုနှစ်တွင် ၁၁ ဦး၊ ၂၀၁၇ ခုနှစ်တွင် ကိုးဦး၊ ၂၀၁၈ ခုနှစ်တွင် ၁၉ ဦး၊ ၂၀၁၉ ခုနှစ်တွင် ၅၂ ဦး၊ ယခုနှစ် ၂၀၂၀ ပြည့်နှစ်တွင် ၅၈ ဦး အပါအဝင် စုစုပေါင်း ၁၅၈ ဦး အောင်မြင်ခဲ့ကြပြီး အောင်မြင်သူများအနက်မှ ထူးချွန်စွာအောင်မြင်သော ဂုဏ်ထူးရှင် ၇၀ ထွက်ပေါ်ခဲ့သည်။
သတင်း-ဇော်ကြီး၊ ဓာတ်ပုံ-ဖေဇော်

တွေ့ဆုံမေးမြန်း

မြန်မာနိုင်ငံမှာ လည်ပတ်သုံးစွဲနေတဲ့ ငွေစက္ကူတန်ဖိုးအမျိုးအစား ၁၄ မျိုးရှိနေပြီး အရောင်အမျိုးမျိုး ဖြစ်ပါတယ် . . .

ညွှန်ကြားရေးမှူးချုပ် ဦးဝင်းမြင့်

တွေ့ဆုံမေးမြန်း - ရှင်မင်းစာတ်ပုံ-ထိန်နန်နော်

မြန်မာနိုင်ငံတော်ဗဟိုဘဏ်က ဗိုလ်ချုပ်ရုပ်ပုံပါ ငွေစက္ကူငါးရာကျပ်တန် ပုံစံသစ်ကို ၂၀၂၀ ပြည့်နှစ် ဇူလိုင် ၁၉ ရက်က ထုတ်ဝေခဲ့သည်။ ဗိုလ်ချုပ်ရုပ်ပုံပါ ငွေစက္ကူ တစ်ထောင်တန် ပုံစံသစ်ကိုလည်း ၂၀၂၀ ပြည့်နှစ် ဇန်နဝါရီ ၄ ရက်က ထုတ်ဝေခဲ့ပြီးဖြစ်သည်။ ထိုသို့ ဗိုလ်ချုပ်ရုပ်ပုံပါ ငွေစက္ကူထုတ်ဝေသုံးစွဲမှုနှင့်စပ်လျဉ်း၍ မြန်မာနိုင်ငံတော်ဗဟိုဘဏ် ငွေကြေးစီမံခန့်ခွဲမှုဌာန ညွှန်ကြားရေးမှူးချုပ် ဦးဝင်းမြင့်နှင့် တွေ့ဆုံမေးမြန်းခဲ့သည်များကို ဖော်ပြအပ်ပါသည်။

မေး။ ။ ဗိုလ်ချုပ်အောင်ဆန်းရုပ်ပုံပါ ငွေကျပ် ၅၀၀ တန် ငွေစက္ကူပုံစံသစ်ကို ဇူလိုင် ၁၉ ရက်နေ့မှာ ထုတ်ဝေခဲ့တယ်။ ဒီလိုထုတ်ဝေခဲ့တဲ့ အခြေအနေကို ပြောပြပေးပါ။

ဖြေ။ ။ ပြည်သူတွေအနေနဲ့ လက်ရှိကိုင်တွယ်သုံးစွဲနေတဲ့ ငွေစက္ကူတွေကို အမျိုးသားခေါင်းဆောင်ကြီး ဗိုလ်ချုပ်အောင်ဆန်းရဲ့ ရုပ်ပုံနဲ့ ဂုဏ်ပြုရိုက်နှိပ်ထားတဲ့ ငွေစက္ကူတွေ ကိုင်တွယ်သုံးစွဲနိုင်စေဖို့အတွက် မြန်မာနိုင်ငံတော်ဗဟိုဘဏ်က အမျိုးသားခေါင်းဆောင်ကြီး ဗိုလ်ချုပ်အောင်ဆန်းရဲ့ ပုံနဲ့ ငွေစက္ကူပုံစံသစ်အမျိုးမျိုးကို ထုတ်ဝေဖို့ ဆောင်ရွက်လျက်ရှိပါတယ်။ ဒါကြောင့် ဒီရည်ရွယ်ချက်အတိုင်း ဗိုလ်ချုပ်အောင်ဆန်းရုပ်ပုံပါ ငွေကျပ် ၁၀၀၀ တန် ငွေစက္ကူသစ်ကို စတင်ထုတ်ဝေခဲ့ပြီးတော့ ငွေကျပ် ၅၀၀ တန်ပုံစံသစ်ကိုလည်း ၂၀၂၀ ပြည့်နှစ် ဇူလိုင်လ ၁၉ ရက်နေ့မှာ ထပ်မံထုတ်ဝေခြင်းဖြစ်ပါတယ်။

မေး။ ။ ငွေစက္ကူပုံစံသစ်ရဲ့ ပုံသဏ္ဍာန်အချက်အလက်တွေကို သိရှိလိုပါတယ်။

ဖြေ။ ။ ဗိုလ်ချုပ်အောင်ဆန်းရုပ်ပုံပါ ငွေကျပ် ၅၀၀ တန် ငွေစက္ကူပုံစံသစ်ရဲ့ မျက်နှာစာဘက်မှာ အမျိုးသား ခေါင်းဆောင်ကြီး ဗိုလ်ချုပ်အောင်ဆန်းရဲ့ပုံနဲ့

ကြမ်းတမ်းမှုရှိကြောင်း တွေ့ရှိရပါတယ်။ ငွေစက္ကူနံပါတ်ကို မြန်မာအက္ခရာ မြန်မာဂဏန်းနဲ့ အလျားလိုက်၊ အင်္ဂလိပ်အက္ခရာ အင်္ဂလိပ်ဂဏန်းနဲ့ ဒေါင်လိုက် ရိုက်နှိပ်ထားပါတယ်။ ငွေစက္ကူရဲ့ မျက်နှာစာဘက်ရှိ ဘယ်/ညာ အစွန်းတွေမှာ အမြင်အာရုံအားနည်းသူတွေအတွက် လက်နဲ့ထိတွေ့စမ်းသပ်ကြည့်ရင် အာရုံခံသိရှိနိုင်တဲ့ ဖောင်းကြွလှိုင်းတိုမျိုးကြောင်းငယ်ကိုကြောင်းစီ ရိုက်နှိပ်ထားပါတယ်။ ငွေစက္ကူပုံစံသစ်ကို အလင်းရောင်မှာထောင်ကြည့်ရင် ငွေစက္ကူမျက်နှာစာဘက်ဗိုလ်ချုပ်အောင်ဆန်းရုပ်ပုံရဲ့ လက်ဝဲဘက်မှာ ဗိုလ်ချုပ်အောင်ဆန်းရုပ်ပုံနဲ့ ငွေစက္ကူရဲ့ တန်ဖိုးဂဏန်း ၅၀၀ ရေစာကို ရှင်းလင်းစွာတွေ့မြင်နိုင်ပါတယ်။

ငွေရောင်လုံခြုံရေးကြိုးကို တစ်ဝက်ဖုံး တစ်ဝက်ပေါ် ဒေါင်လိုက်ဖြန့်ထားပါတယ်။ ငွေစက္ကူမျက်နှာစာရဲ့ လက်ယာဘက်က မြန်မာစာသား “ငါးရာကျပ်” နဲ့ဘေးနိညိုရောင် ဧရိယာကို ၄၅ ဒီဂရီခန့် တိမ်းစောင်းကြည့်ရင် အင်္ဂလိပ်အက္ခရာ “CBM” ကို တွေ့မြင်နိုင်ပါတယ်။

မေး။ ။ အခုထုတ်ဝေတဲ့ ငွေကျပ် ၅၀၀ တန်ပုံစံသစ်နဲ့ ထုတ်ဝေခဲ့ပြီးတဲ့ ငွေကျပ် ၅၀၀ တန် အရောင်ဆင်တူနေတယ်။ ကွဲပြားခြားလှဲသင့်တယ်လို့ ပြင်ပမှာ ပြောဆိုနေတာတွေအပေါ် ဆွေးနွေးပေးစေလိုပါတယ်။

ဖြေ။ ။ မြန်မာနိုင်ငံမှာ လည်ပတ်သုံးစွဲနေတဲ့ ငွေစက္ကူ



မြန်မာနိုင်ငံတော်ဗဟိုဘဏ် ငွေကြေးစီမံခန့်ခွဲမှုဌာန ညွှန်ကြားရေးမှူးချုပ် ဦးဝင်းမြင့်

ဖြေ။ ။ မြန်မာနိုင်ငံတော်ဗဟိုဘဏ်ရဲ့ ရည်ရွယ်ချက်က ပြည်တွင်းဈေးနှုန်း တည်ငြိမ်မှုရရှိစေဖို့နဲ့ ထိန်းသိမ်းဖို့ဖြစ်ပါတယ်။ ဒီရည်မှန်းချက်နဲ့အညီ ငွေကြေးတည်ငြိမ်ရေး အောင်မြင်ဖို့အတွက် ငွေကြေးမူဝါဒကို ချမှတ်အကောင်အထည်ဖော် ဆောင်ရွက်ရပါတယ်။ ငွေကြေးမူဝါဒထဲမှာ ငွေကြေးဖောင်းပွမှုမဖြစ်အောင် ထိန်းသိမ်းခြင်း ပါဝင်ပါတယ်။ နိုင်ငံရဲ့ ရငွေ သုံးငွေ ခန့်မှန်းချက်တွေအရ ဘတ်ဂျက်လိုအပ်ချက်အခြေအနေ၊ ဘဏ်တွေမှာရှိနေတဲ့ ငွေစက္ကူလက်ကျန်အခြေအနေ၊ ဗဟိုဘဏ်မှာရှိနေတဲ့ ငွေစက္ကူလက်ကျန်အခြေအနေ၊ ဟောင်းနွမ်းငွေစက္ကူတွေ ဖျက်ဆီးတဲ့အခြေအနေ၊ CIC လို့လည်းခေါ်တဲ့ ပြည်သူတွေအတွင်းမှာ ရောက်ရှိလည်ပတ်နေတဲ့ ငွေကြေးအခြေအနေတွေကို အခြေခံပြီး တော့ ငွေကြေးမူဝါဒ မူဘောင်အတွင်းကနေ ဘဏ္ဍာနှစ်အလိုက် ငွေကြေးလိုအပ်ချက်ကို တွက်ချက်သတ်မှတ်ပါ တယ်။

ဒီငွေကြေးလိုအပ်ချက်ဘောင်အတွင်းကပဲ ငွေစက္ကူအမျိုးအစားတွေကို လိုအပ်သလို ချိန်ဆပြီး ရိုက်နှိပ် ထုတ်ဝေနေတာဖြစ်ပါတယ်။ ဒါကြောင့် သတ်မှတ်ချက်ဘောင်အတွင်းမှာပဲ ချိန်ဆဆောင်ရွက်နေ



ကျောက်မှာ မြန်မာနိုင်ငံတော်ဗဟိုဘဏ် အဆောက်အအုံပုံ ရိုက်နှိပ်ထားပါတယ်။ ငွေကျပ် ၅၀၀ တန် ငွေစက္ကူပုံစံသစ် အရွယ်အစားက အလျား မီလီမီတာ ၁၅၀ နဲ့ အနံ မီလီမီတာ ၇၀ ရှိပါတယ်။ ပေါ်လွင်သော အရောင်က နီညိုရောင် ဖြစ်ပါတယ်။

ငွေစက္ကူဆေးသားရိုက်နှိပ်ရာမှာ ဖောင်းကြွပုံနိပ်နည်းစနစ်နဲ့ ရိုက်နှိပ်ထားတဲ့အတွက် ငွေစက္ကူရဲ့ တန်ဖိုးဂဏန်းနဲ့ မြန်မာနိုင်ငံတော်ဗဟိုဘဏ်စာသားနေရာတွေက ပီပြင်ထင်ရှားတဲ့အပြင် လက်နဲ့စမ်းသပ်ကြည့်ရင်

တန်ဖိုးအမျိုးအစား ၁၄ မျိုးရှိနေပြီး အရောင်အမျိုးမျိုး ဖြစ်ပါတယ်။ လက်ရှိပုံစံအဟောင်းတွေနဲ့ အရောင်ဆင်တူနိုင်ပါတယ်။ ဒါပေမဲ့ ငွေစက္ကူတန်ဖိုးနဲ့ ပါဝင်တဲ့ လုံခြုံရေးအချက်အလက်တွေ ကွဲပြားမှုရှိပါတယ်။ ဗိုလ်ချုပ်ရုပ်ပုံပါဒီဇိုင်း (Series) ငွေစက္ကူတွေမှာတော့ အရောင်တွေ ကွဲပြားမှာဖြစ်ပါတယ်။

မေး။ ။ ငွေကျပ် ၅၀၀ တန် ငွေစက္ကူပုံစံသစ်ရဲ့ ကျောက်မှာပါတဲ့ အလံကိုစွဲကို ပြင်ပလူမှုကွန်ရက်မှာ ပြောဆိုနေကြခြင်းကိုလည်း ရှင်းပြပေးစေချင်ပါတယ်။

အအုံရေမှာ နိုင်ငံတော်အလံကအလယ်၊ ဘေးနှစ်ဖက်က ဗဟိုဘဏ်အလံနှစ်ခု လွှင့်ထူထားခြင်းပဲ ဖြစ်ပါတယ်။

မေး။ ။ ထုတ်ဝေခဲ့ပြီးတဲ့ ဗိုလ်ချုပ်ရုပ်ပုံပါ ကျပ် ၁၀၀၀ တန် ငွေစက္ကူတွေ ပြင်ပမှာ ပေါ့ပေါ့များများ မတွေ့ရဖြစ်နေပါတယ်။ အခု ငွေကျပ် ၅၀၀ တန်လည်း များများထုတ်ဝေချင်ကြပါတယ်။ ဒီအတွက် ဆောင်ရွက်ထားမှုကိုလည်း ရှင်းပြပေးစေလိုပါတယ်။

ဖြေ။ ။ ငွေစက္ကူတွေဟာ ပြည်သူတွေအတွင်း လည်ပတ်သုံးစွဲနေပြီး ဟောင်းနွမ်းငွေစက္ကူတွေက ဘဏ်တွေကတစ်ဆင့် မြန်မာနိုင်ငံတော်ဗဟိုဘဏ်ကို ပြန်လည်ရောက်ရှိလာတဲ့အခါ ငွေစက္ကူအသစ်တွေကို ပြန်လည်ထုတ်ဝေပေးလျက်ရှိပါတယ်။ ငွေကျပ် ၁၀၀၀ တန် ငွေစက္ကူသစ်တွေက ဗိုလ်ချုပ်ပုံဖြစ်လို့ အမြတ်တနိုး သိမ်းဆည်းထားကြတာကိုလည်း တွေ့ရပါတယ်။ လက်ရှိမှာ ငွေကျပ် ၁၀၀၀ တန် ငွေစက္ကူတွေကိုလည်း လှည့်လည်တွေ့ရှိလာပါတယ်။ သုံးစွဲမှုရှိပါတယ်။ အကြောင်းအမျိုးမျိုးကြောင့် မူလပုံစံပျက်စီးလို့ မြန်မာနိုင်ငံတော်ဗဟိုဘဏ်မှာ လာရောက်လဲလှယ်မှုတွေ ရှိနေပါတယ်။

မေး။ ။ ငွေစက္ကူသစ်ထုတ်ခြင်းကြောင့် ငွေကြေးဖောင်းပွမှုဖြစ်မလား။ စီးပွားရေး ထိခိုက်မှု ဖြစ်စေမလားဆိုတာကိုလည်း ရှင်းပြပေးပါဦး။

တဲ့အတွက် ဒီငွေကျပ် ၅၀၀ တန် ငွေစက္ကူပုံစံသစ် ထုတ်ဝေမှုကြောင့် ငွေကြေးဖောင်းပွမှု မဖြစ်နိုင်ဘူးဆိုတာ ပြောကြားလိုပါတယ်။

မေး။ ။ ပြည်သူတွေကိုအသိပေးလိုတဲ့ အချက်ရှိရင်လည်း ပြောပြပေးပါ။

ဖြေ။ ။ ပြည်သူတွေအနေနဲ့ စီးပွားရေးတိုးတက်မှု မြန်ဆန်အောင် အထောက်အကူဖြစ်စေသော၊ ငွေကြေးစီးဆင်းမှုမြန်စေသော၊ ငွေကြေးလည်ပတ်မှုမြန်တဲ့ Mobile Payment တွေ၊ ကတ်စနစ်နဲ့ ငွေပေးချေခြင်းတွေ၊ စာရင်းပြောင်းစနစ်နဲ့ ငွေပေးချေခြင်းတွေကို ပိုမိုသုံးစွဲကြစေလိုပါတယ်။ မဖြစ်မနေ ကိုင်တွယ်သုံးစွဲရမယ့် ငွေစက္ကူတွေကိုလည်း ပိုမိုအဆင့်မြင့်သော၊ ပိုမိုလုံခြုံစိတ်ချရသော ငွေစက္ကူတွေ ကိုင်တွယ်သုံးစွဲနိုင်ဖို့ကိုလည်း မြန်မာနိုင်ငံတော်ဗဟိုဘဏ်က အလေးထားဆောင်ရွက်ပေးနေပါတယ်။ ငွေစက္ကူတွေ ပျက်စီးညစ်နွမ်းစေတဲ့ ကိစ္စတွေမဖြစ်အောင် ကိုင်တွယ်သုံးစွဲပေးကြဖို့နဲ့ ငွေစက္ကူတွေပေါ်မှာ စာလုံးများရေးသားခြင်း၊ ဂဏန်းများရေးမှတ်ခြင်း၊ ရုပ်ပုံများရေးဆွဲခြင်းတွေ မပြုလုပ်ကြဖို့ မေတ္တာရပ်ခံလိုပါကြောင်း ပြောကြားလိုပါတယ်။ ။

ဒီငွေကြေးလိုအပ်ချက်ဘောင်အတွင်းကပဲ ငွေစက္ကူအမျိုးအစားတွေကို လိုအပ်သလိုချိန်ဆပြီး ရိုက်နှိပ်ထုတ်ဝေနေတာဖြစ်ပါတယ်။ ဒါကြောင့် သတ်မှတ်ချက်ဘောင်အတွင်းမှာပဲ ချိန်ဆဆောင်ရွက်နေတဲ့အတွက် ဒီငွေကျပ် ၅၀၀ တန် ငွေစက္ကူပုံစံသစ် ထုတ်ဝေမှုကြောင့် ငွေကြေးဖောင်းပွမှု မဖြစ်နိုင်ဘူးဆိုတာ ပြောကြားလို . . .

ငဝန်မြစ်ရေ စိုးရိမ်ရေမှတ်အထက် ကျော်လွန်

နေပြည်တော် ဩဂုတ် ၉
 ယနေ့ နံနက် ၁၁ နာရီခွဲတိုင်းထွာချက်အရ ငဝန်မြစ်ရေသည် ငါးသိုင်းချောင်းမြို့တွင် ပေဝက်ခန့် ယင်းမြို့၏ စိုးရိမ်ရေမှတ်အထက်သို့ ကျော်လွန်ရောက်ရှိနေသည်။ အဆိုပါမြစ်ရေသည် နောက်နှစ်ရက်အတွင်း ယင်းမြို့၏ စိုးရိမ်ရေမှတ်အောက်ပြန်လည်ကျဆင်းနိုင်သည်။

ယနေ့ နံနက် ၁၁ နာရီခွဲတိုင်းထွာချက်အရ ငဝန်မြစ်ရေသည် သာပေါင်းမြို့တွင် ပေဝက်ခန့် ယင်းမြို့၏ စိုးရိမ်ရေမှတ်အထက်သို့ ကျော်လွန်ရောက်ရှိနေသည်။ အဆိုပါမြစ်ရေသည် နောက်သုံးရက်အတွင်း ယင်းမြို့၏ စိုးရိမ်ရေမှတ်အောက်ပြန်လည်ကျဆင်းနိုင်သည်။

မိုး/ဇလ

စာအုပ်
 စာပေ
 လူမီတ်ဆွေ

ပြည်ထောင်စုဝန်ကြီး ဦးသန့်စင်မောင် ရောဂါတိုင်းဒေသကြီး ညောင်တုန်းမြို့ ကမ်းပြိုကာကွယ်ရေးလုပ်ငန်း ကြည့်ရှုစစ်ဆေး



နေပြည်တော် ဩဂုတ် ၉
ပို့ဆောင်ရေးနှင့် ဆက်သွယ်ရေးဝန်ကြီးဌာန ပြည်ထောင်စုဝန်ကြီး ဦးသန့်စင်မောင် သည် ဩဂုတ် ၇ ရက် နံနက်ပိုင်းတွင် ရောဂါတိုင်းဒေသကြီး ညောင်တုန်းမြို့ ကမ်းပြိုကာကွယ်ရေးလုပ်ငန်းများဖြစ်သည့် ဘိုးပိုင်အခြေပြု ကျောက်စီ၊ မြေထိန်း၊ တစ်ဖျား ဆောင်ရွက်နေမှုနှင့် Geo Bag ချခြင်း လုပ်ငန်းပြီးစီးမှုများကို ကြည့်ရှုစစ်ဆေးသည်။

ရှေးဦးစွာ စီမံကိန်းရှင်းလင်းဆောင်ရွက် ရေးအရင်းအမြစ်နှင့် မြစ်ချောင်းများ ဖွံ့ဖြိုးတိုးတက်ရေးဦးစီးဌာန ခေတ္တညွှန်ကြားရေးမှူးချုပ် ဦးဝင်းလှိုင်၊ တိုင်းဒေသကြီးဦးစီးမှူးနှင့် တာဝန်ရှိသူများက လုပ်ငန်းဆောင်ရွက်နေမှုနှင့် ရှေ့ဆက်လက် ဆောင်ရွက်သွားမည့် လုပ်ငန်းများကို ရှင်းလင်းတင်ပြကြရာ ပြည်ထောင်စုဝန်ကြီး ဦးသန့်စင်မောင်က ရေရှည်ခံ၍ တိုးတက်သော လုပ်ငန်းမျိုးဖြစ်အောင် အမှား နည်းသည်ထက်နည်းအောင် ကြိုးစားဆောင်ရွက်သွားကြရမည်ဖြစ်ကြောင်း၊ ထိုသို့ဆောင်ရွက်ရာတွင် ဗိုလ်မြတ်ထွန်းတံတား တည်တံ့ခိုင်မြဲရေးကို ရည်ရွယ် ပြီး မြစ်ချောင်းများသောင်ထွန်းနု ဝေသော်လည်း ရေလမ်းကြောင်းဖြောင့်တန်းစွာ စီးဆင်းနိုင်အောင် ဆောင်ရွက်သွားရန်လိုကြောင်း၊ မြစ်ချောင်းများ ရေစီးရေလာ ကောင်းသည်ထက်ကောင်းအောင် ကြိုးစားလုပ်ဆောင်ကြရန်နှင့် လုပ်ငန်းများ ဆောင်ရွက်ရာတွင် စံချိန်စံညွှန်းနှင့်ကိုက်ညီအောင် ဆောင်ရွက်သွားကြရန် လိုအပ် ကြောင်း မှာကြားသည်။

ယင်းနောက် ပုသိမ်မြို့ ပုသိမ်ဘူတာ၌ ပို့ဆောင်ရေးနှင့် ဆက်သွယ်ရေး ဝန်ကြီးဌာနရှိ အရာထမ်း၊ အမှုထမ်းများနှင့်တွေ့ဆုံစဉ် တာဝန်ရှိသူများက လုပ်ငန်းဆောင်ရွက်နေမှုများကို ဆွေးနွေးတင်ပြကြရာ ပြည်ထောင်စုဝန်ကြီးက လိုအပ်သည်များကို ပေါင်းစပ်ညှိနှိုင်း ပြည့်ဆည်းပေးခဲ့ကြောင်း သိရသည်။
သတင်းစဉ်

မကွေးပညာရိပ်သာ ပန္နက်တော်တင် မင်္ဂလာအခမ်းအနား ကျင်းပ

နေပြည်တော် ဩဂုတ် ၉
မြန်မာနိုင်ငံပညာရေးကဏ္ဍ တိုးတက်ရေးတွင် အဓိကဖြစ်သော ဆရာ၊ ဆရာမ များနှင့် ပညာရေးဝန်ထမ်းများ၏ နေထိုင်မှုအဆင့်အတန်းမြှင့်တင်ပေးခြင်း အဆင်ပြေ ချောမွေ့စေရေးအတွက် မကွေးတိုင်းဒေသကြီး မကွေးတက္ကသိုလ်တွင် အကောင် အထည်ဖော်တည်ဆောက်မည့် မကွေးပညာရိပ်သာ ပန္နက်တော်တင် မင်္ဂလာ အခမ်းအနားကို ယနေ့ နံနက် ၇ နာရီတွင် မကွေးတက္ကသိုလ်ရှိ မကွေးပညာရိပ်သာ အိမ်ရာဝင်းတည်ဆောက်မည့်နေရာ၌ ကျင်းပသည်။

တက်ရောက် အခမ်းအနားသို့ ပညာရေးဝန်ကြီးဌာန ပြည်ထောင်စုဝန်ကြီး ဒေါက်တာ မျိုးသိမ်းကြီး၊ ဆောက်လုပ်ရေးဝန်ကြီးဌာန ပြည်ထောင်စုဝန်ကြီး ဦးဟန်ဇော်၊ တိုင်းဒေသကြီးဝန်ကြီးချုပ် ဒေါက်တာအောင်မိုးညို၊ တိုင်းဒေသကြီးလွှတ်တော် ဥက္ကဋ္ဌ ဦးတာနှင့် တာဝန်ရှိသူများ တက်ရောက်ကြသည်။

ရှေးဦးစွာ ပြည်ထောင်စုဝန်ကြီး ဒေါက်တာမျိုးသိမ်းကြီးနှင့် ဦးဟန်ဇော်၊ တိုင်းဒေသကြီး ဝန်ကြီးချုပ် ဒေါက်တာအောင်မိုးညို၊ တိုင်းဒေသကြီးလူမှုရေး ဝန်ကြီး ဒေါက်တာခင်မောင်အေး၊ မကွေးတက္ကသိုလ် ပါမောက္ခချုပ် ဒေါက်တာ ခင်မောင်ဦးနှင့် Myanmar Imperial Vega Co.,Ltd. ဥက္ကဋ္ဌ ဦးဝိတ်တို့က ပန္နက် တော်တင်ပေးကြပြီး မှတ်တမ်းဓာတ်ပုံရိုက်ကြသည်။

ယနေ့ကျင်းပသည့် မကွေးတက္ကသိုလ်တွင် အကောင်အထည်ဖော် တည်ဆောက်မည့် မကွေးပညာရိပ်သာစီမံကိန်းကို Public Private Partnership (ppp) နည်းလမ်းဖြင့် အကောင်အထည်ဖော် ဆောင်ရွက်ခြင်းဖြစ်ပြီး ရန်ကုန်မြို့ ၌ အဆင့်အတန်းမြှင့်တင်ပေးခြင်း Facilities ပြည့်စုံစွာပါဝင်သော Living Environment ကောင်းမွန်သည့် မင်းဓမ္မပညာရိပ်သာ၊ လှိုင်ပညာရိပ်သာနှင့်



ပြည်ထောင်စုဝန်ကြီး ဒေါက်တာမျိုးသိမ်းကြီး ပန္နက်တော်အား အမွှေးနံ့သာရည် ပက်ဖျန်းပေးစဉ်။



ပြည်ထောင်စုဝန်ကြီး ဦးဟန်ဇော် ပန္နက်တော်တင်ပေးစဉ်။

ပါရမီပညာရိပ်သာတို့တွင် အိမ်ခန်းပေါင်း ၁၄၄၀ ခန့်အား အကောင် အထည်ဖော်ဆောင်ရွက်ပြီးနောက် ကျန်ရှိနေသောအိမ်ခန်းများကို တိုင်းဒေသ ကြီးနှင့် ပြည်နယ် ၁၃ ခုတွင် ပညာရိပ်သာအိမ်ရာဝင်း ၁၃ ခုဖြင့် ဖြန့်ခွဲ၍ ဆက်လက်အကောင်အထည်ဖော် ဆောင်ရွက်ခြင်းဖြစ်သည်။
ပညာရိပ်သာအိမ်ရာဝင်းတစ်ခုတွင် အိမ်ခန်း ၁၆၀ ၊ Community Center

တစ်လုံး ၊ Gym အဆောက်အအုံ တစ်လုံး ၊ အိမ်ရာဝင်း၏ Infrastructure တစ်ခုတိုက်ပါဝင်ပြီး ပညာရိပ်သာအိမ်ရာဝင်း ၁၃ ခုတွင် အိမ်ခန်းပေါင်း ၂၀၈၀ ၊ Community Center ၁၃ လုံး ၊ Gym အဆောက်အအုံ ၁၃ လုံး၊ အိမ်ရာဝင်း၏ Infrastructure ၁၃ ခုနှင့် လိုအပ်သော ဗဟိုဘောဂများ ပါဝင်မည်ဖြစ်ကြောင်း သိရသည်။
သတင်းစဉ်

သမဝါယမလုပ်ငန်းများ ဖွံ့ဖြိုးတိုးတက်ရေးဆွေးနွေးပွဲ ကျင်းပ

မန္တလေး ဩဂုတ် ၉
မန္တလေးတိုင်းဒေသကြီးအတွင်းရှိ မြို့နယ် များမှ သမဝါယမဦးစီးဌာန ဝန်ထမ်းများနှင့် သမဝါယမအသင်း အဆင့်ဆင့်အမှုဆောင်များ စွမ်းရည်မြှင့်တင်ရေးကိုရည်ရွယ်၍ လုပ်ငန်း ဆောင်ရွက်ရာ၌ တွေ့ကြုံရသည့် အခက်အခဲ များ ရှင်းလင်းဆွေးနွေးပွဲကို ယနေ့ နံနက် ပိုင်းက ရမည်းသင်းမြို့နယ် သမဝါယမ ဦးစီးဌာန အစည်းအဝေးခန်း၌ ပြုလုပ်သည်။
တက်ရောက် အဆိုပါ အခမ်းအနားသို့ တိုင်းဒေသကြီး ဦးစီးမှူး ဦးကျော်မိုးတင့်၊ မြို့နယ်သမဝါယမ

ဦးစီးဌာန ဦးစီးအရာရှိ ဦးထွန်းထွန်းနှင့် ဝန်ထမ်းများ၊ မြို့နယ်သမဝါယမအသင်းစု ဥက္ကဋ္ဌ ဦးမျိုးဝင်းနှင့် အမှုဆောင်အဖွဲ့ဝင်များ၊ အသင်းဝန်ထမ်းများ တက်ရောက်ကြသည်။

ရှင်းလင်းဆွေးနွေး ဆွေးနွေးပွဲတွင် တိုင်းဒေသကြီး ဦးစီးမှူး ဦးကျော်မိုးတင့်က သမဝါယမအသင်းဥပဒေ၊ နည်းဥပဒေ၊ လုပ်ထုံးလုပ်နည်းအမိန့်နှင့် ညွှန်ကြားချက် ၊ ညွှန်ကြားလွှာ စာရင်းရေး၊ စာရင်းကိုင် ၊ စာရင်းစစ်ဘာသာရပ် ဌာနခွဲများ တွင် လုပ်ငန်းဆောင်ရွက်ရာ၌ တွေ့ကြုံရသည့် အခက်အခဲများ ရှင်းလင်းရန်ရှိသည့် ပြဿနာ များနှင့်ပတ်သက်၍ ရှင်းလင်းဆွေးနွေးခဲ့ပြီး တက်ရောက်လာသူများ၏ မေးမြန်းဆွေးနွေး မှုများကို ပြန်လည်ရှင်းလင်းဖြေကြားခဲ့ကြောင်း သိရသည်။
မင်းထက်အောင် (မန်းကိုယ်ပွား)



* YPS ကတ်မှ ကာလဖြစ်သည့် ဇူလိုင် ၁၆ ရက်မှ ဩဂုတ် ၁၅ ရက်အတွင်း ကနဦးငွေဖြည့်သည့်ပမာဏမှာ ကျပ် ၅၀၀၀ ဖြစ်ပါက YPS ကတ်တစ်ကတ် အခမဲ့ရရှိမည်ဖြစ်ကြောင်း၊ YPS ကတ်များအား ရန်ကုန်မြို့ရှိ G&G ဆိုင်ပေါင်း ၁၀၅ ဆိုင်တွင် ဝယ်ယူရရှိနိုင်ပြီး ကတ်သုံးစွဲမှုနှင့်ပတ်သက်၍ သုံးစွဲသူများ၏အခက်အခဲကို ဖြေရှင်းပေးနိုင်ရန် ဆူးလေ၊ သမိုင်းနှင့် တာမွေတို့တွင် YPS Service Center သုံးဖွင့်လှစ်ထားကြောင်း၊ ထို့ပြင် ရန်ကုန်မြို့တော်စည်ပင်သာယာရေးကော်မတီက ဦးစီးပြီး YPS ကတ်အရောင်းနှင့် ငွေဖြည့်ဆိုင် ငါးဆိုင်ကို လူစည်ကားရာကားမှတ်တိုင်များ အနီး၌ ဖွင့်လှစ်ထားကြောင်း Asia Starmar Transport Intelligent Co.,Ltd. မှ သိရသည်။
YPS ကတ်ကိုအသုံးပြုစီးနင်းရာ၌ ဘတ်စ်ကားပေါ်တက်ရာတွင် အရှေ့တံခါး၌ တပ်ဆင်ထား သော Bus Validator စက်တွင် ကတ်ကိုထည့်ရမည်ဖြစ်ပြီး ကားပေါ်မှ ပြန်ဆင်းရာတွင်လည်း ကတ်ကို Bus Validator စက်တွင် ထပ်မံထည့်ရမည်ဖြစ်ကြောင်း၊ ကတ်ကိုစက်တွင်ထည့်လိုက်လျှင် စီးနင်းခဲ့သည့်ခရီးစဉ်၏ ကျသင့်ငွေကို ဖြတ်တောက်သွားမည်ဖြစ်သည်။ အကယ်၍ ဘတ်စ်ကား ပေါ်မှအဆင်းတွင် စက်၌ကတ်ကိုထည့်ရန် မေ့လျော့/ပျက်ကွက်ခဲ့ပါက နောက်ခရီးစဉ်အစတွင် စက်ကိုထည့်လိုက်သည့်နှင့်တစ်ပြိုင်နက် ယခင်ခရီးစဉ်တစ်ခုလုံး၏ ကျသင့်နှုန်းထားကို အလိုအလျောက် ဖြတ်တောက်သွားမည်ဖြစ်ကြောင်း၊ YPS ကတ်အား တစ်ကြိမ်လျှင် ခရီးသည်တစ်ဦးအတွက် သာ အသုံးပြုပေးချေနိုင်ပြီး တစ်ဦးနှင့်အထက်ပေးချေရမကြောင်း သိရသည်။

ရန်ကုန်မြို့တွင် သွားလာနေကြသည့် လူဦးရေ၏ ၈၀ ရာခိုင်နှုန်းခန့်သည် ခရီးသည်တင် ယာဉ်လိုင်းများကိုသာ မှီခိုအားထားသွားလာနေကြကြောင်း၊ ကိုဗစ်-၁၉ မတိုင်မီကာလက ယာဉ်လိုင်းနံပါတ်ဖြင့်ဖြေဆွဲနေသည့် ယာဉ်လိုင်းပေါင်း ၁၀၀ ကျော်ရှိပြီး ပြေးဆွဲလမ်းကြောင်းပေါင်း ၁၀၀ ကျော်ရှိကာ ယာဉ်အစီးရေ ၄၄၀၀ ကျော်ဖြင့် ခရီးသွားပြည်သူ ၁ ဒသမ ၉ သန်းခန့်ကို နေ့စဉ်ဝန်ဆောင်ပေးလျက်ရှိကြောင်း၊ ဩဂုတ် ၇ ရက်က YBS ပြေးဆွဲလမ်းကြောင်း ၁၂၇ လိုင်းမှ ယာဉ်အစီးရေ ၃၉၂၃ စီးဖြင့် ခရီးသည် ၁၁၀၇၄၈၇ ဦးကို သယ်ယူပို့ဆောင်ပေးခဲ့ကြောင်း ရန်ကုန်တိုင်းဒေသကြီး သယ်ယူပို့ဆောင်ရေး ကြီးကြပ်ကွပ်ကဲမှု အာဏာပိုင်အဖွဲ့ (YRTA)မှ သိရ သည်။

ဆောင်းပါး

ပုဂ္ဂလိကပိုင်ကုမ္ပဏီများ အများနှင့်သက်ဆိုင်သည့်ကုမ္ပဏီများအဖြစ်ပြောင်းလဲ၍ အစုရှယ်ယာဈေးကွက်သို့ ဝင်ရောက်ကြသည့် အကြောင်းရင်းများ

ယခုအခါမှာ ကမ္ဘာ့အရပ်ရပ်ရှိ နိုင်ငံများစွာတို့တွင် အချို့အချို့သော ကုမ္ပဏီများသည် အကြောင်းအမျိုးမျိုးကြောင့် ပုဂ္ဂလိကပိုင်ကုမ္ပဏီ (Private Company) မှ အများနှင့်သက်ဆိုင်သည့်ကုမ္ပဏီ (Public Company) အဖြစ် ပြောင်းလဲဖွဲ့စည်း၍ အစုရှယ်ယာဈေးကွက်အတွင်းသို့ ဝင်ရောက်လေ့ရှိကြပါသည်။ အင်မတန် လူသိထင်ရှားကြပြီး ကမ္ဘာကျော် ကုမ္ပဏီကြီးများဖြစ်ကြသော ဖျော်ဖြေရေးကုမ္ပဏီတစ်ခုဖြစ်သည့် The Walt Disney (Stock Code - DIS)၊ Google ကုမ္ပဏီကို ပိုင်ဆိုင်ထားသည့် Alphabet Inc. (Stock Code - GOOG)၊ နည်းပညာကုမ္ပဏီတစ်ခုဖြစ်သည့် Apple Inc. (Stock Code - AAPL)၊ ကြော်ငြာကုမ္ပဏီတစ်ခုဖြစ်သည့် Facebook, Inc. (Stock Code - FB)၊ e-Commerce ကုမ္ပဏီတစ်ခုဖြစ်သည့် Amazon (Stock Code - AMZN)၊ နည်းပညာကုမ္ပဏီတစ်ခုဖြစ်သည့် Microsoft Corporation (Stock Code - MSFT)၊ စားသောက်ကုန်ထုတ်လုပ်သည့် ကုမ္ပဏီတစ်ခုဖြစ်သည့် The Coca-Cola Company (Stock Code - KO)၊ နည်းပညာကုမ္ပဏီ တစ်ခုဖြစ်သည့် Alibaba Group Holding Ltd. (Stock Code - BABA) အစရှိသည်တို့သည်လည်း အမေရိကန်နိုင်ငံရှိ New York Stock Exchange (NYSE) ကို အများနှင့်သက်ဆိုင်သည့် ကုမ္ပဏီအဖြစ် ဖွဲ့စည်းတည်ထောင်ပြီးနောက် စာရင်းဝင်ကုမ္ပဏီ (Listed Company) များအဖြစ် အသီးသီးဝင်ရောက်ခဲ့ကြပါသည်။ “ယင်းကုမ္ပဏီများသည် အဘယ်ကြောင့် အများနှင့်သက်ဆိုင်သည့်ကုမ္ပဏီများအဖြစ် ဖွဲ့စည်းတည်ထောင်ပြီးနောက် အစုရှယ်ယာဈေးကွက်အတွင်းသို့ ဝင်ရောက်ခဲ့ကြသနည်း” ဆိုသည့်အချက်မှာ စိတ်ဝင်စားဖွယ်ရာပင်ဖြစ်သည်။



ကိုဗစ်-၁၉ ကာလအတွင်း မြောက်အမေရိကန်စာရင်းဝင်ကုမ္ပဏီဖြစ်လာသည့် EFR ၏ စာရင်းဝင်ခြင်း အခမ်းအနားတွင် ခေါင်းလောင်းတီးခတ်စဉ်။

ပြုလုပ်၍ ရရှိလာသောငွေကြေးများကို စက်ရုံ၊ အလုပ်ရုံအသစ်များ တည်ဆောက်ခြင်းတို့တွင် ရင်းနှီးမြှုပ်နှံပြီး ကုန်ထုတ်လုပ်မှုကို ပိုမိုတိုးမြှင့်စေခြင်း၊ သုတေသနနှင့် တီထွင်ထုတ်လုပ်မှုလုပ်ငန်းများတွင် ထိထိရောက်ရောက် သုံးစွဲခြင်း၊ ကြွေးမြီအဟောင်းများကို ပေးချေခြင်းတို့အပြင် ကုမ္ပဏီ၏ တိုးတက်ကြီးထွားမှုကို ကူညီထောက်ပံ့နိုင်သည့် အခြားအခြားသော အကြောင်းကိစ္စများတွင် အသုံးပြုလေ့ရှိကြပါသည်။ ထို့ကြောင့် ငွေအရင်းအနှီးများစွာ မြှင့်တင်လိုသော ကုမ္ပဏီများသည် အနာဂတ်ကာလတွင် ထိပ်တန်းကုမ္ပဏီများအဖြစ် အောင်မြင်မှုရရှိရန် လုပ်ငန်းတိုးချဲ့လိုမှုတို့အတွက် အများနှင့်သက်ဆိုင်သည့် ကုမ္ပဏီများအဖြစ် ပြောင်းလဲပြီး အစုရှယ်ယာဈေးကွက်သို့ ဝင်ရောက်ကြသည်မှာ မြင်လွယ်သော အကြောင်းပြချက်တစ်ရပ်ပင် ဖြစ်သည်။

(၂) စွန့်ခွဲရင်းနှီးမြှုပ်နှံသူများ ထွက်ခွာခြင်း

ကုမ္ပဏီကို စတင်တည်ထောင်သူများနှင့် စွန့်ခွဲရင်းနှီးမြှုပ်နှံသူများသည် အများပြည်သူသို့ အစုရှယ်ယာဈေးကမ်းလှမ်းရောင်းချခြင်းကို နည်းပျူဟာတစ်ခုအဖြစ် အသုံးပြုလေ့ရှိကြပြီး ကုမ္ပဏီမှ ပြန်လည်ထွက်ခွာရန် (သို့မဟုတ်) ပိုင်ဆိုင်ထားသည့် အစုရှယ်ယာ ရာခိုင်နှုန်းအနည်းငယ် အချို့ကို ဈေးကွက်မှတစ်ဆင့် ရောင်းချနိုင်ရန် ဖြစ်ပြီး ထိုမှတစ်ဆင့် ကုမ္ပဏီအောင်မြင်မှုမရရှိခင် ကာလ

တစ်ယောက်ဖြစ်သူ Mark Zuckerberg သည် သူပိုင်ဆိုင်ထားသည့် အစုရှယ်ယာဈေးကွက်မှ တစ်ဝက်ဖြစ်သော အစုရှယ်ယာအရေအတွက် 30 million ကျော်ခန့်ကို ရောင်းချခဲ့ပြီး တန်ဖိုးအားဖြင့် USD 1.1 billion ခန့် ရရှိလေသည်။ ထို့ကြောင့် စတင်တည်ထောင်သူများသည် ပုံမှန်အားဖြင့် ယင်းတို့ပိုင်ဆိုင်သည့် အစုရှယ်ယာများကို ရောင်းချလေ့ရှိကြပြီး သို့သော် ပိုင်ဆိုင်မှုအားလုံးကို ရောင်းချခြင်းမျိုးတော့ မဟုတ်ပါ။ တစ်ဖက်ကကြည့်လျှင် စွန့်ခွဲရင်းနှီးမြှုပ်နှံသူများအတွက် ငွေကြေးအမြောက်အမြားကို ပြန်လည်ရရှိစေနိုင်သော နည်းလမ်းတစ်ခုလည်း ဖြစ်ပါသည်။ စွန့်ခွဲရင်းနှီးမြှုပ်နှံသူများသည် ပေါ်ထွန်းစကုမ္ပဏီ (Start-up) များကို ယင်းတို့ စတင်ပျိုးထောင်သည့် အဆင့်တွင် ကာလကြာရှည် ဆက်လက်ရှင်သန်တိုးတက်နိုင်စေရန် လိုအပ်လျက်ရှိသည့် ငွေကြေးအရင်းအနှီးများစွာကို ပံ့ပိုးပေးခဲ့ကြပြီး ယင်းကုမ္ပဏီသည် အနာဂတ်ကာလတွင် ပြန်လည် အမြတ်အစွန်းရရှိအောင် စွမ်းဆောင်နိုင်လိမ့်မည်ဟု မျှော်မှန်းချက်ထားရှိတတ်ကြပါသည်။ ထို့ကြောင့် စွန့်ခွဲရင်းနှီးမြှုပ်နှံသူများသည် နှစ်ပေါင်းများစွာ ကုမ္ပဏီမြတ်စွန်းလာမည့်အချိန်ကုမ္ပဏီကြီးထွား တိုးတက်လာမည့်အချိန်ကို စောင့်ဆိုင်းလေ့ရှိကြပါသည်။ ထိုအချိန်ကာလသည်လည်း ကုမ္ပဏီသည် စတော့အိတ်ချိန်းသို့ စာရင်းဝင်ရောက်သည့် အချိန်ပင် ဖြစ်ပါသည်။ ထို့ကြောင့် စွန့်ခွဲရင်းနှီးမြှုပ်နှံသူတိုင်း ကုမ္ပဏီများကို စတော့အိတ်ချိန်းသို့ ဝင်ရောက်စေလိုကြပြီး အစုရှယ်ယာဈေးကွက် ပေါက်ဈေးဖြင့် ဈေးကွက်မှတစ်ဆင့် ပြန်လည်ရောင်းချလေ့ရှိကြပါသည်။

ပြည်ဖြိုးအောင်

အစုရှယ်ယာဈေးနှုန်းများ မြင့်တက်သည့်အချိန်တွင် ယင်းတို့ပိုင်ဆိုင်ထားသည့် အစုရှယ်ယာများသည် ဆုလာဘ်များကဲ့သို့ပင် တကယ့်ကို ထိုက်ထိုက်တန်တန် မြင့်မားလေ့ရှိကြပါသည်။ သာဓကအားဖြင့် ဆိုရလျှင် ၁၉၉၈ ခုနှစ်က စတင်တည်ထောင်ခဲ့သော Google Inc. ကုမ္ပဏီကို လူတိုင်းသိရှိကြမည်ဟု ထင်ပါသည်။ ယင်းကုမ္ပဏီသည် ၂၀၀၄ ခုနှစ်တွင် အများပြည်သူသို့ အစုရှယ်ယာဈေး စတင်ကမ်းလှမ်းရောင်းချခဲ့ပြီး ပထမဆုံး ဝန်ထမ်းတစ်ဦးဖြစ်သူ Craig Silverstein ၏ စုစုပေါင်း အစုရှယ်ယာပိုင်ဆိုင်မှု အသားတင်တန်ဖိုးသည် ၂၀၁၅ ခုနှစ်တွင် USD 800 million ခန့် ရှိခဲ့ပါသည်။ ယင်းပမာဏသည် ထိုစဉ်အခါက နာမည်ကျော် Hollywood သရုပ်ဆောင်များ၏ မြင့်မားသော အနုပညာကြေးများနှင့် အချို့သော ကုမ္ပဏီများစွာရှိ CEOs များရရှိသော လစာများနှင့် နှိုင်းယှဉ်ကြည့်လျှင်တောင် ပိုမိုများပြားနေသည်ကို တွေ့မြင်နိုင်ပြီး ယင်း၏ပိုင်ဆိုင်မှုများကို အစုရှယ်ယာဈေးကွက်တွင် အလွယ်တကူ ပြန်လည်ရောင်းချနိုင်ပြီး ငွေသားအဖြစ် ပြောင်းလဲနိုင်ပါသည်။ ထို့ကြောင့် အများနှင့်သက်ဆိုင်သည့် ကုမ္ပဏီများရှိ အစုရှယ်ယာရှင်များ၊ ဝန်ထမ်းများသည်လည်း ယင်းတို့၏ ကုမ္ပဏီကို ငွေဖြစ်လွယ်မှုရှိသော စတော့အိတ်ချိန်းသို့ စာရင်းဝင်စေလိုကြသည့် ရည်ရွယ်ချက် ရှိတတ်ကြသောကြောင့် ဖြစ်ပါသည်။

(၄) ပေါင်းစည်းခြင်းနှင့် အရောင်းအဝယ်ပြုလုပ်ရာတွင် လွယ်ကူမှုရှိခြင်း

ကုမ္ပဏီအချင်းချင်း ပေါင်းစည်းခြင်းနှင့် သေးငယ်သည့် ကုမ္ပဏီအများအပြားကို ရယူပိုင်ဆိုင်နိုင်ရန်အတွက် အသုံးပြုလေ့ရှိသော နည်းလမ်းဖြစ်ပြီး ကုမ္ပဏီတစ်ခုသည် ကြီးထွားဖွံ့ဖြိုးမှုရှိလာပြီး သေးငယ်သောပြိုင်ဘက်များကို ဝယ်ယူလိုပါက အများနှင့်သက်ဆိုင်သည့် ကုမ္ပဏီမဟုတ်ခဲ့လျှင် ဝယ်ယူသည့်ကုမ္ပဏီကို ငွေသားဖြင့် ပေးချေရမည်သာ ဖြစ်သည်။ အဘယ်ကြောင့်ဆိုသော် မည်သူမျှ အများနှင့်သက်ဆိုင်သည့် ကုမ္ပဏီမဟုတ်ခဲ့လျှင် ယင်းကုမ္ပဏီ၏ အစုရှယ်ယာဈေးကို ပိုင်ဆိုင်ချင်မည် မဟုတ်ပေ။ ထို့အပြင် ပြန်လည်ရောင်းချသည့်အခါ ငွေဖြစ်လွယ်မှုလည်း ရှိနိုင်မည်မဟုတ်ပေ။ ထိုမျှမက ပုဂ္ဂလိကပိုင်ကုမ္ပဏီ ဖြစ်ပါက ယင်း၏အစုရှယ်ယာဈေးကို မည်သူတစ်ဦးတစ်ယောက်ထံမှ ငွေသားများစွာ ရရှိရန်အတွက် မည်ကဲ့သို့ ပြန်လည်ရောင်းချရမည်နည်း ဆိုသည့် အချက်ကို ထည့်သွင်းစဉ်းစားကြရသည်။ ထို့အပြင် ထိုအစုရှယ်ယာဈေးကို ရောင်းချနိုင်ရန်အတွက် ငွေသားများစွာကို အသုံးပြု၍ ဝယ်ယူမည့်သူကို ရှာဖွေရာတွင်လည်း အခက်အခဲရှိလှပါသည်။ အကယ်၍သာ စတော့အိတ်ချိန်းစာရင်းဝင် ကုမ္ပဏီတစ်ခုဖြစ်ပါက လုပ်ရိုးလုပ်စဉ် လုပ်ငန်းစဉ်များအတိုင်း ထိုကုမ္ပဏီများကို ဝယ်ယူရန်အတွက် အစုရှယ်ယာအသစ်များကို ထပ်မံထုတ်ဝေပြီး အခြားကုမ္ပဏီများကို ကမ်းလှမ်းပေးအပ်နိုင်ပြီး ထိုနောက် အစိတ်အပိုင်းတစ်ခုကို ငွေသားဖြင့် ပေးချေ၍ ဝယ်ယူနိုင်သည်။ ထိုမှသာ ငွေအမြောက်အမြား အသုံးပြုခြင်းကို ရှောင်ရှားနိုင်ပြီး ကုမ္ပဏီ၏ ငွေသားစီးဆင်းမှုကိုလည်း ကောင်းမွန်စွာ စီမံခန့်ခွဲနိုင်မည်လည်း ဖြစ်သည်။ ဥပမာအားဖြင့် ရန်ကုန်စတော့အိတ်ချိန်း၏ စာရင်းဝင်ကုမ္ပဏီတစ်ခုဖြစ်သည့် First Myanmar Investment Public Co., Ltd. (FMI) နှင့် စင်ကာပူ စတော့အိတ်ချိန်း၏ စာရင်းဝင်ကုမ္ပဏီတစ်ခုဖြစ်သည့် Yoma Strategic Holdings Ltd. (YSH) တို့ကြား မိုဘိုင်းဘဏ္ဍာရေးဝန်ဆောင်မှုလုပ်ငန်း တစ်ခုဖြစ်သည့် Wave Money ရှိ အစုရှယ်ယာဈေးကို အရောင်းအဝယ် ပြုလုပ်သွားခဲ့ကြသည့် ဖြစ်စဉ်များကို ဆက်စပ်လေ့လာတွေ့ရှိ နိုင်ပါသည်။

ကုမ္ပဏီကို စတင်တည်ထောင်သူများနှင့် စွန့်ခွဲရင်းနှီးမြှုပ်နှံသူများသည် အများပြည်သူသို့ အစုရှယ်ယာဈေး ကမ်းလှမ်းရောင်းချခြင်းကို နည်းပျူဟာတစ်ခုအဖြစ် အသုံးပြုလေ့ရှိကြပြီး ကုမ္ပဏီမှ ပြန်လည်ထွက်ခွာရန် (သို့မဟုတ်) ပိုင်ဆိုင်ထားသည့် အစုရှယ်ယာ ရာခိုင်နှုန်းအနည်းငယ်အချို့ကို ဈေးကွက်မှတစ်ဆင့် ရောင်းချနိုင်ရန်ဖြစ်ပြီး ထိုမှတစ်ဆင့် ကုမ္ပဏီအောင်မြင်မှုမရရှိခင်ကာလကတည်းက ယင်းတို့ ရင်းနှီးမြှုပ်နှံမှု ပြုလုပ်ပေးခဲ့သည့် ငွေကြေးအမြောက်အမြားကို ပြန်လည်ရရှိစေ၊ ထို့အပြင် တစ်ခါတစ်ရံ ဆုံးရှုံးနိုင်ခြေရှိမှုကို ကြိုတင်လျော့ချနိုင်ရန် အတွက်လည်းဖြစ် . . .

မည်ဟု ထင်မြင်မိပါသည်။ တစ်ခါတစ်ရံ ပုံမှန်အမြတ်အစွန်းရရှိအောင် စွမ်းဆောင်နိုင်သောကုမ္ပဏီများသည်လျှင် လျင်မြန်သော အရှိန်အဟုန်ဖြင့် ကြီးထွားတိုးတက်အောင် လုပ်ဆောင်နိုင်ရန်အတွက် အတန်အသင့် လုံလောက်ပြည့်စုံသော ရင်းနှီးငွေကို လိုအပ်မည်ဟုဆိုရလျှင် မှားမည်မထင်ပါ။ အများပြည်သူသို့ အစုရှယ်ယာဈေး ကမ်းလှမ်းရောင်းချခြင်း (IPO) ကို

ကတည်းက ယင်းတို့ ရင်းနှီးမြှုပ်နှံမှု ပြုလုပ်ပေးခဲ့သည့် ငွေကြေးအမြောက်အမြားကို ပြန်လည်ရရှိစေပါသည်။ ထို့အပြင် တစ်ခါတစ်ရံ ဆုံးရှုံးနိုင်ခြေရှိမှုကို ကြိုတင်လျော့ချနိုင်ရန်အတွက်လည်း ဖြစ်စေပါသည်။ ဥပမာအားဖြင့် ၂၀၁၂ ခုနှစ်တွင် Facebook, Inc. သည် New York Stock Exchange (NYSE) တွင် စာရင်းဝင်ကုမ္ပဏီတစ်ခု ဖြစ်လာသောအခါ စတင်တည်ထောင်သူ

ဆိုမာလီယာနိုင်ငံ၌ ရေကြီးရေလျှံမှုများကြောင့် ဇွန်လနောက်ပိုင်း အိုးအိမ်စွန့်ခွာထွက်ပြေးရသူ ၁၅၀၀၀ ကျော်ရှိခဲ့

ကုလသမဂ္ဂ ဩဂုတ် ၉ အာဖရိကဦးချီဒေသဖြစ်သည့် ဆိုမာလီယာနိုင်ငံ၏ တောင်ပိုင်းဒေသများတွင် ရုတ်တရက်ရေကြီးမှုများနှင့် မြစ်ရေကြီးမှုများဖြစ်ပေါ်ခဲ့ခြင်းကြောင့် ဇွန်လနောက်ပိုင်းမှစတင်ကာ ဆိုမာလီယာနိုင်ငံသား ၁၅၀၀၀ ကျော်သည် အိုးအိမ်စွန့်ခွာထွက်ပြေးခဲ့ကြောင်း ကုလသမဂ္ဂ ပြောရေးဆိုခွင့်ရှိသူတစ်ဦးက ပြောကြားခဲ့သည်။

ဆိုမာလီယာနိုင်ငံ တောင်ပိုင်းဒေသများ၌ ရေကြီးရေလျှံမှုများကြောင့် ပြီးခဲ့သည့်တစ်ပတ်အတွင်းက ဆိုမာလီယာနိုင်ငံသား ၂၃၀၀၀ အိုးအိမ်စွန့်ခွာထွက်ပြေးခဲ့ရမှုအပါအဝင် ဇွန်လနောက်ပိုင်း ဆိုမာလီယာနိုင်ငံသား ၁၅၀၀၀ ကျော် အိုးအိမ်စွန့်ခွာ ထွက်ပြေးခဲ့ရ

ကြောင်း ကုလသမဂ္ဂဒုက္ခသည်များ အေဂျင်စီက ပြောကြား ခဲ့သည်ကို ကုလသမဂ္ဂအတွင်းရေးမှူးချုပ် အန်တိုနီယိုဂွတာရက်စ်၏ ပြောရေးဆိုခွင့်ရှိသူ ဖာဟန်ဟက်က အွန်လိုင်းမှတစ်ဆင့်ပြုလုပ်သည့် သတင်းစာရှင်းလင်းပွဲတစ်ရပ်တွင် သတင်းထောက်များအား ပြောကြားခဲ့သည်။

ဆိုမာလီယာနိုင်ငံသည် ယခုနှစ်အတွင်း ပြင်းထန်သည့်ရေကြီးရေလျှံမှုများနှင့် ရင်ဆိုင်ကြုံတွေ့ခဲ့ရပြီး ယခုနှစ်အစောပိုင်းမှစတင်ကာ မိုးသည်းထန်စွာရွာသွန်းမှုများကြောင့် နိုင်ငံတစ်ဝန်းရှိ လူဦးရေ ၆၅၀၀၀ ကျော်ကိုလည်း ရွှေ့ပြောင်းပေးခဲ့ရကြောင်း ဖာဟန်ဟက်က ပြောကြားခဲ့သည်။

ကိုးကား-ဆင်ဟွာ၊ ဘာသာပြန်-အလင်းသစ်



အာဖဂန်နစ္စတန်ရှိ အမေရိကန်တပ်ဖွဲ့အင်အား ၅၀၀၀ အောက်အထိ လျှော့ချမည်ဟု မာ့ခ်အက်စ်ပါ အတည်ပြုပြောကြား

ဝါရှင်တန် ဩဂုတ် ၉ အာဖဂန်နစ္စတန်နိုင်ငံရှိ အမေရိကန်တပ်ဖွဲ့ကို လာမည့်နှစ်ဝင်ဘာလကုန်တွင် ၅၀၀၀ အောက်အထိ လျှော့ချမည်ဖြစ်ကြောင်း အမေရိကန်ကာကွယ်ရေးဝန်ကြီး မာ့ခ်အက်စ်ပါက ယမန်နေ့ညတွင် ပြုလုပ်သော ဖောက်ခွဲသတင်းဌာနနှင့် တွေ့ဆုံမေးမြန်းခန်းတစ်ရပ်တွင် အတည်ပြုပြောကြားခဲ့သည်။

အာဖဂန်နစ္စတန်နိုင်ငံရှိ အမေရိကန်တပ်ဖွဲ့ လျှော့ချရေးအစီအစဉ်ကို အမေရိကန်သမ္မတ ဒေါ်နယ်ထရမ်က ယခုသီတင်းပတ်အစောပိုင်းက ပြုလုပ်သော တွေ့ဆုံမေးမြန်းခန်းတစ်ရပ်တွင် ထုတ်ဖော်ပြောကြားခဲ့သည်။

နိုင်ငံဘာလအစောပိုင်းတွင် ကျင်းပပြုလုပ်မည့် အမေရိကန်သမ္မတ ရွေးကောက်ပွဲကာလတွင် အာဖဂန်နစ္စတန်နိုင်ငံရှိ အမေရိကန်တပ်ဖွဲ့ကို အင်အားမည်မျှအထိ လျှော့ချရန် စီစဉ်ထားသလဲဟု အမေရိကန်သတင်းဝက်ဘ်ဆိုက်တစ်ခုက ထရမ်အား မေးမြန်းခဲ့ရာတွင် ထရမ်က “အာဖဂန်နစ္စတန်ရှိ အမေရိကန်တပ်ဖွဲ့ကို ၄၀၀၀ မှ ၅၀၀၀ အထိ လျှော့ချဖွယ်ရှိသည်”ဟု ပြောကြားလိုက်သည်။

ယခုနှစ် ဖေဖော်ဝါရီလနောင်းပိုင်းက အမေရိကန်နှင့် တာလီဘန်အုပ်စုတို့အကြား လက်မှတ်ရေးထိုးထားသည့် သဘောတူညီချက်အရ အမေရိကန်တပ်ဖွဲ့ ၈၀၀၀ ဝန်းကျင်ကို အာဖဂန်နစ္စတန်နိုင်ငံ၌ ဆက်လက်ထိန်းသိမ်းထားမည်ဖြစ်ကြောင်း ပင်တဂွန်စစ်ဌာနချုပ်က ဇူလိုင်လတွင် ပြောကြားခဲ့သည်။

အမေရိကန်နှင့် တာလီဘန်အုပ်စုတို့အကြား သဘောတူညီချက်အရ အမေရိကန်ပြည်ထောင်စုအနေဖြင့် အာဖဂန်နစ္စတန်နိုင်ငံရှိ ၎င်း၏ တပ်ဖွဲ့အင်အားကို ရက်ပေါင်း ၁၃၅ ရက်အတွင်း ဇူလိုင် ၁၃ ရက်အထိ ၆၆၀၀ အထိ လျှော့ချမည်ဖြစ်သည်။

အကယ်၍ တာလီဘန်အုပ်စုက အကြမ်းဖက်သမားများနှင့် အဆက်အသွယ်ဖြတ်တောက်ခြင်း အပါအဝင် အဆိုပါ သဘောတူစာချုပ်ကို လိုက်နာခဲ့ပါက အမေရိကန်အနေဖြင့် ၂၀၂၁ ခုနှစ် မေလတွင် ၎င်း၏တပ်ဖွဲ့ဝင်များကို အာဖဂန်နစ္စတန်နိုင်ငံမှ အပြည့်အဝ ပြန်လည်ရပ်သိမ်းရမည်ဟု ပါရှိကြောင်း သိရသည်။

အာဖဂန်နစ္စတန်နိုင်ငံအတွင်း အမေရိကန်၏ ကျူးကျော်ဝင်ရောက်မှုကြောင့် အာဖဂန်အရပ်သားများ၊ လုံခြုံရေးတပ်ဖွဲ့ဝင်များ၊ တာလီဘန်စစ်သွေးကြွအုပ်စုဝင်များနှင့် အမေရိကန်တပ်ဖွဲ့ဝင်များအပါအဝင် လူ ၁၀၀၀၀၀ ကျော် အသက်ဆုံးရှုံးခဲ့ကြောင်း သိရသည်။

အမေရိကန်သမ္မတ ဒေါ်နယ်ထရမ်သည် အာဖဂန်နစ္စတန်နိုင်ငံရှိ အမေရိကန်တပ်ဖွဲ့ကို အပြည့်အဝ ပြန်လည်ရပ်သိမ်းရန် ကြိုးပမ်းလုပ်ဆောင်လျက်ရှိသည်။

ကိုးကား - ဆင်ဟွာ
ဘာသာပြန် - ဂျေတီ



ဘင်္ဂလားဒေ့ရှ်၌ တစ်ရက်အတွင်း ကိုဗစ်-၁၉ ရောဂါ ကူးစက်ခံရသူ ၂၄၈၇ ဦးတွေ့ရှိပြီး ၃၄ ဦး ထပ်မံသေဆုံး

ဒါကာ ဩဂုတ် ၉ ဘင်္ဂလားဒေ့ရှ်နိုင်ငံ၌ ကိုဗစ်-၁၉ ရောဂါ ကူးစက်ခံရသူ ၂၄၈၇ ဦး ယနေ့ ထပ်မံတွေ့ရှိခဲ့ခြင်းနှင့်အတူ လက်ရှိအချိန်အထိ ကိုဗစ်-၁၉ ရောဂါ ကူးစက်ခံရသူပေါင်း ၂၅၇၆၀၀ ရှိလာသဖြင့် ဘင်္ဂလားဒေ့ရှ်အစိုးရက ပြောကြားသည်။

ထို့အတူ ကိုဗစ်-၁၉ ရောဂါကြောင့် လူနာ ၃၄ ဦး ယနေ့ ထပ်မံသေဆုံးခဲ့ရာ အဆိုပါ ရောဂါကြောင့် သေဆုံးသူပေါင်း ၃၃၉၉ ဦး ရှိလာကြောင်း ဘင်္ဂလားဒေ့ရှ် ကျန်းမာရေး ဝန်ကြီးဌာနမှ အဆင့်မြင့်အရာရှိ နာဆီမာဆူလ်

တနာက ပြောကြားသည်။ ထို့အပြင် ဘင်္ဂလားဒေ့ရှ်အစိုးရသည် ကိုဗစ်-၁၉ ရောဂါ ကူးစက်မှုကို ထိန်းချုပ်ရန် ရောဂါစစ်ဆေးသစ်ဆေးမှုကို ဦးစားပေးလုပ်ဆောင်လျက်ရှိရာ နိုင်ငံတစ်ဝန်း၌ တစ်ရက်အတွင်း လူဦးရေ ၁၀၇၅၉ ဦးတို့၏ နမူနာကို ကိုဗစ်-၁၉ ရောဂါ ရှိ မရှိ စစ်ဆေးနိုင်ခဲ့ကြောင်း သိရသည်။

သို့သော် ဘင်္ဂလားဒေ့ရှ်နိုင်ငံတွင် တစ်ရက်အတွင်း ကိုဗစ်-၁၉ ရောဂါကူးစက်ခံရသူ ၁၇၆၆ ဦး ရောဂါကင်းစင်ပြီး ဆေးရုံများနှင့် ဆေးခန်းများမှ ထပ်မံဆင်းသွားခဲ့ရာ ယနေ့အထိ

ကိုဗစ်-၁၉ ရောဂါမှ ပြန်လည်ကျန်းမာလာသူပေါင်း ၁၄၈၃၇၀ ရှိကြောင်း သိရသည်။ လက်ရှိအချိန်၌ ဘင်္ဂလားဒေ့ရှ်နိုင်ငံအတွင်း ကိုဗစ်-၁၉ ရောဂါကြောင့် သေဆုံးမှုနှုန်းမှာ ရောဂါကူးစက်ခံရသူအားလုံး၏ ၁ ဒသမ ၃၂ ရာခိုင်နှုန်းခန့်ရှိပြီး ကိုဗစ်-၁၉ ရောဂါမှ ပြန်လည်ကျန်းမာလာမှုနှုန်းမှာ ရောဂါကူးစက်ခံရသူအားလုံး၏ ၅၇ ဒသမ ၆၀ ရာခိုင်နှုန်းခန့် ရှိကြောင်း နာဆီမာဆူလ်တနာ၏ ပြောကြားချက်အရ သိရသည်။

ကိုးကား - ဆင်ဟွာ
ဘာသာပြန် - ဂျေတီ

ဘရာဇီးနိုင်ငံ၌ ကိုရိုနာဗိုင်းရပ်စ်ကူးစက်ခံရသူ သုံးသန်းကျော်ရှိလာပြီး သေဆုံးသူအရေအတွက် တစ်သိန်းကျော်အထိရှိလာ

ရီယိုဒီဂျနေရိုး ဩဂုတ် ၉ ရှိလာခဲ့ပြီး အဆိုပါဗိုင်းရပ်စ်ကြောင့် ဘရာဇီးနိုင်ငံ၌ ကိုရိုနာဗိုင်းရပ်စ် သေဆုံးသူတစ်သိန်းကျော်အထိ ရှိလာ ကူးစက်ခံရသူ သုံးသန်းကျော်အထိ ခဲ့ကြောင်း ဘရာဇီးနိုင်ငံအစိုးရက ဘရာဇီးနိုင်ငံ၌ လွန်ခဲ့သည့် ၂၄ နာရီ



အတွင်း ကိုရိုနာဗိုင်းရပ်စ်ကူးစက်ခံရသူ ၄၉၉၇၀ ရှိခဲ့ခြင်းကြောင့် နိုင်ငံတစ်ဝန်း ရောဂါကူးစက်ခံရသူပေါင်း ၃၀၂၄၁၂ ဦးရှိလာခဲ့ပြီး သေဆုံးသူ အရေအတွက်မှာ လွန်ခဲ့သည့် ၂၄ နာရီအတွင်း ၉၀၅ ဦး ရှိခဲ့ခြင်းကြောင့် ကိုရိုနာဗိုင်းရပ်စ် ကူးစက်မှုကြောင့် သေဆုံးသူပေါင်းမှာ ၁၀၀၄၇၇ ဦး အထိရှိလာခဲ့ကြောင်း ဘရာဇီးနိုင်ငံ ကျန်းမာရေးဝန်ကြီးဌာနက ပြောကြားခဲ့သည်။

ဒုတိယအများဆုံး ဆော်ပေါလိုပြည်နယ်သည် ဘရာဇီးနိုင်ငံ၏ လူဦးရေ အများဆုံးပြည်နယ်ဖြစ်ပြီး ကိုရိုနာဗိုင်းရပ်စ် ကူးစက်ခံရသူ ၆၂၇၇၃၁ ဦးရှိခဲ့ကာ သေဆုံးသူအရေအတွက် ၂၅၀၁၆ ဦးရှိခဲ့ကြောင်းနှင့် ဘရာဇီးနိုင်ငံ၏ ကိုရိုနာဗိုင်းရပ်စ်ကူးစက်မှုနှင့် သေဆုံးမှုတွင် ဒုတိယအများဆုံးမှာ ရီယိုဒီဂျနေရိုးဖြစ်ပြီး သေဆုံးသူ ၁၄၀၇၀ ရှိခဲ့ကာ ကူးစက်

ခံရသူ ၁၇၈၅၄ ဦးရှိခဲ့ကြောင်း သိရသည်။ ထို့ကြောင့် ဘရာဇီးနိုင်ငံ၏ ကိုရိုနာဗိုင်းရပ်စ် ကူးစက်မှုအခြေအနေသည် စိုးရိမ်ဖွယ်ရာ အခြေအနေတွင် ရှိနေဆဲဖြစ်ကြောင်း ရီယိုဂရန်ဒီဒီဆူးလ် တက္ကသိုလ်မှ ကူးစက်ရောဂါဆိုင်ရာ ပါမောက္ခ ရီကာဒိုကူချန်ဘက်ကာက ပြောကြားခဲ့သည်။

မြင့်တက်နေဆဲဖြစ် ဘရာဇီးနိုင်ငံ၏ မြောက်ပိုင်းနှင့် အရှေ့မြောက်ပိုင်း ဒေသများတွင် ကိုရိုနာဗိုင်းရပ်စ်ကူးစက်မှုနှင့် အဆိုပါဗိုင်းရပ်စ်ကြောင့် သေဆုံးသူအရေအတွက် လျော့ကျလာခဲ့သော်လည်း ဘရာဇီးနိုင်ငံတစ်ဝန်းတွင်မူ ကူးစက်သေဆုံးမှု မြင့်တက်နေဆဲဖြစ်ကြောင်း ရီကာဒိုကူချန်ဘက်ကာက ပြောကြားခဲ့သည်။

ကူးစက်သေဆုံးမှုများ မြင့်တက်နေခြင်းသည် ဘရာဇီးပြည်သူများ

အနေဖြင့် လက်ကို မကြာခဏ ဆေးခြင်း၊ မလိုအပ်ဘဲ အပြင်သို့ မသွားခြင်း၊ လူမှုရေးရာခပ်ခွာခွာ နေခြင်းနှင့် နှာခေါင်းစည်းဝတ်ဆင်ခြင်း တို့ကဲ့သို့သော ကိုရိုနာဗိုင်းရပ်စ်ဆိုင်ရာ အစီအမံများကို လိုက်နာခြင်းကို ရပ်တန့်မသွားသင့်ကြောင်း မီးမောင်းထိုးပြနေခြင်းပင်ဖြစ်သည်ဟု ရီကာဒိုကူချန်ဘက်ကာက ဆင်ဟွာသတင်းဌာနသို့ ပြောကြားခဲ့သည်။

ရိုက်ခတ်မှုဒဏ် ဒုတိယအများဆုံးဖြစ် ဘရာဇီးနိုင်ငံသည် ကိုရိုနာဗိုင်းရပ်စ် ကူးစက်မှုနှင့် သေဆုံးမှုဒဏ်အများဆုံး ခံရသည့် ကမ္ဘာ့နိုင်ငံများအနက် တစ်နိုင်ငံအပါအဝင်ဖြစ်ပြီး အမေရိကန်နိုင်ငံပြီးလျှင် ကမ္ဘာပေါ်၌ ကိုရိုနာဗိုင်းရပ်စ် ရိုက်ခတ်မှုဒဏ် ဒုတိယအများဆုံးခံရသည့် နိုင်ငံဖြစ်ကြောင်းလည်း သိရသည်။ ကိုးကား-ဆင်ဟွာ
ဘာသာပြန်-အလင်းသစ်

မဟင်ဒါရာဂျာပက်ဆာ သီရိလင်္ကာဝန်ကြီးချုပ်အဖြစ် ကျမ်းသစ္စာကျိန်ဆို

ကိုလံဘို ဩဂုတ် ၉
သီရိလင်္ကာသမ္မတဟောင်း မဟင်ဒါရာဂျာပက်ဆာက အထွေထွေရွေးကောက်ပွဲ၌ ၎င်း၏ပါတီ အနိုင်ရရှိပြီးနောက် ယနေ့တွင် ဝန်ကြီးချုပ်သစ်အဖြစ် ကျမ်းသစ္စာကျိန်ဆိုခဲ့သည်။

အသက် ၇၄ နှစ်အရွယ် သီရိလင်္ကာပြည်သူ့ရှေ့ဆောင်ပါတီခေါင်းဆောင် မဟင်ဒါရာဂျာပက်ဆာက ညီတော်စပ်သူ သမ္မတ ဂိုတာဘာယာရာဂျာပက်ဆာ၏ နဝမအကြိမ်လွှတ်တော်အတွက် ကိုလံဘိုမြို့တော်မြောက်ပိုင်းရှိ ရာဇမဟာဝိဟာရဘုရား၌ ကျမ်းသစ္စာ ကျိန်ဆိုခဲ့ခြင်းဖြစ်သည်။ မဟင်ဒါရာဂျာပက်ဆာမှာ ယခုနှစ် ဇူလိုင်လအတွင်း လွှတ်တော်နိုင်ငံရေးသက်တမ်း နှစ် ၅၀ ပြည့်မြောက်ခဲ့သည်။ ၎င်းမှာ အသက် ၂၄ နှစ်အရွယ် ၁၉၇၀ ပြည့်နှစ်တွင် လွှတ်တော်အမတ်အဖြစ် ရွေးချယ်ခံခဲ့ရသည်။ ထို့နောက် မဟင်ဒါရာဂျာပက်ဆာ သမ္မတအဖြစ် နှစ်ကြိမ်၊ ဝန်ကြီးချုပ်အဖြစ် သုံးကြိမ် ရွေးကောက်တင်မြှောက်ခြင်းခံရသည်။

မဟင်ဒါရာဂျာပက်ဆာ SLPP ပါတီက ဩဂုတ် ၅ ရက်တွင် ကျင်းပသော အထွေထွေရွေးကောက်ပွဲ၌ အပြတ်

အသတ်အနိုင်ရရှိခဲ့ပြီး ဩဇာကြီးမားသော ရာဂျာပက်ဆာ မိသားစု အာဏာဆက်လက်ထိန်းထားနိုင်မည့် ဖွဲ့စည်းပုံအခြေခံဥပဒေ ပြင်ဆင်ရေးအတွက် လိုအပ်သော အမတ်နေရာ သုံးပုံနှစ်ပုံ ရရှိခဲ့သည်။ SLPP ပါတီက မဲဆန္ဒနယ် ၁၄၅ ခုတွင် အနိုင်ရရှိခဲ့ပြီး မဟာမိတ်ပါတီများက မဲဆန္ဒနယ် ၁၁၅ ခုတွင် အနိုင်ရရှိခဲ့ပြီး အမတ်နေရာ ၂၂၅ နေရာရှိသော လွှတ်တော်၌ သုံးပုံနှစ်ပုံ အနိုင်ရရှိခဲ့သည်။ အစိုးရအဖွဲ့ဝင် ဝန်ကြီးများ၊ ဒုတိယဝန်ကြီးများမှာ ဩဂုတ် ၁၀ ရက်တွင် ကျမ်းသစ္စာကျိန်ဆိုမည်ဖြစ်သည်။ ရာဂျာပက်ဆာမိသားစုက သီရိလင်္ကာနိုင်ငံရေးကို လွှမ်းမိုးခဲ့သည်မှာ ဆယ်စုနှစ် နှစ်ခုကြာမြင့်ခဲ့ပြီဖြစ်သည်။

မဟင်ဒါရာဂျာပက်ဆာက ၂၀၀၅ ခုနှစ်မှ ၂၀၁၅ ခုနှစ်အထိ ဆယ်စုနှစ်တစ်ခုနီးပါးကြာ သမ္မတအဖြစ် ယခင်က တာဝန်ထမ်းဆောင်ခဲ့သည်။ သမ္မတဂိုတာဘာယာရာဂျာပက်ဆာက ပြီးခဲ့သည့်နှစ် နိုဝင်ဘာလ သမ္မတရွေးကောက်ပွဲ၌ SLPP အား ကိုယ်စားပြု၍ အနိုင်ရရှိခဲ့သည်။

ကိုးကား - ဝီတီအိုင်
ဘာသာပြန် - ကျော်ထိုက်စိုး



စီးပွားရေးစိန်ခေါ်မှုများနှင့်စပ်လျဉ်း၍ ပြင်ဆင်ထားရန် စင်ကာပူဝန်ကြီးချုပ် လီရှန်လွန်း တိုက်တွန်း

စင်ကာပူ ဩဂုတ် ၉
စင်ကာပူဝန်ကြီးချုပ် လီရှန်လွန်းက စီးပွားရေး ဆိုးရွားစွာဆုတ်ယုတ်လာမှုကို ရင်ဆိုင်ဖြေရှင်းရေးအတွက် စင်ကာပူနိုင်ငံသားများအနေဖြင့် ကြိုတင်ပြင်ဆင်မှုများ ပြုလုပ်ထားရန် ယနေ့ ကျရောက်သော (၅၅) နှစ်မြောက် စင်ကာပူနိုင်ငံ အမျိုးသားနေ့အခမ်းအနားတွင် တိုက်တွန်းပြောကြားခဲ့ကြောင်း သိရသည်။

စင်ကာပူနိုင်ငံသည် ကိုဗစ်အကျပ်အတည်းအန္တရာယ်မှ လုံးဝ ရုန်းထွက်ရန် အချိန်အတိုင်းအတာတစ်ခု လိုအပ်နေသေးကြောင်း၊ စင်ကာပူနိုင်ငံသားများအနေဖြင့် မည်သည့်အချိန်တွင်မဆို စည်းလုံး

ညီညွတ်ရန် လိုအပ်ကြောင်းနှင့် ကြိုတင်ကာကွယ်ရေးနည်းလမ်းများ အပြည့်အဝလုပ်ထားပြီးဖြစ်သော်လည်း စင်ကာပူတွင် ကပ်ရောဂါ နောက်ထပ်လှိုင်းသစ် ဖြစ်နိုင်ခြေရှိသေးကြောင်း လီရှန်လွန်းက ပြောကြားခဲ့သည်။

စင်ကာပူနိုင်ငံသည် စီးပွားရေးအကျပ်အတည်းကို ပထမဆုံးအကြိမ် ကြုံတွေ့ရင်ဆိုင်ရခြင်းမဟုတ်ဘဲ နိုင်ငံပြည်သူများသည် ယခင်က အကျပ်အတည်းကြုံတွေ့သည့်အခါတိုင်း လက်တွဲကျော်ဖြတ်ခဲ့ခြင်းဖြစ်ကြောင်းလည်း ဝန်ကြီးချုပ်က ပြောကြားခဲ့သည်။

ကိုးကား - ဆင်ပွာ၊ ဘာသာပြန် - အလင်းသစ်

အိန္ဒိယ၌ တစ်ရက်အတွင်း ကိုဗစ်-၁၉ ရောဂါ ကူးစက်ခံရသူ ၆၄၃၉၉ ဦး စံချိန်တင်တွေ့ရှိပြီး ၈၆၁ ဦး သေဆုံး

နယူးဒေလီ ဩဂုတ် ၉
အိန္ဒိယနိုင်ငံတွင် ကိုဗစ်-၁၉ ရောဂါ ကူးစက်ခံရသူပေါင်း ၂၀၅၁၀၀၀ ရှိလာပြီး အဆိုပါရောဂါကြောင့် သေဆုံးသူပေါင်း ၄၄၃၉၉ ဦးရှိလာကြောင်း အိန္ဒိယကျန်းမာရေးဝန်ကြီးဌာနက ထုတ်ပြန်ခဲ့သည်။

အိန္ဒိယနိုင်ငံ၌ တစ်ရက်အတွင်း ကိုဗစ်-၁၉ ရောဂါ ကူးစက်ခံရသူ ၆၄၃၉၉ ဦး စံချိန်တင်စမ်းသပ်တွေ့ရှိပြီး အဆိုပါ ရောဂါကြောင့် ၈၆၁ ဦး သေဆုံးခဲ့ကြောင်း ဝန်ကြီးဌာန၏ အချက်အလက်အရ သိရသည်။

အိန္ဒိယနိုင်ငံ၌ တစ်ရက်အတွင်း ကိုဗစ်-၁၉ ရောဂါ ကူးစက်ခံရမှု ၅၀၀၀ ကျော် ရှိလာသည်မှာ ယနေ့ဆိုလျှင် ၁၀ ရက်ဆက်တိုက် ရှိလာပြီဖြစ်ပြီး ရောဂါကူးစက်ခံရမှု ၆၀၀၀ နှင့်အထက်ရှိသည်မှာ သုံးရက် ဆက်တိုက် ရှိလာပြီဖြစ်ကြောင်း သိရသည်။

အိန္ဒိယနိုင်ငံ၌ ယနေ့ ကိုဗစ်-၁၉ ရောဂါ ကူးစက်ခံရမှု နှုန်းသည် နိုင်ငံအတွင်း ကိုဗစ်-၁၉ ရောဂါ စတင်တွေ့ရှိ

ခဲ့ပြီးနောက် တစ်ရက်အတွင်း အမြင့်မားဆုံးဖြစ်လာခဲ့သည်။

အိန္ဒိယကျန်းမာရေးဝန်ကြီးဌာနသည် နိုင်ငံတစ်ဝန်းရှိ ကိုဗစ်-၁၉ ရောဂါ ကူးစက်ခံရသူ ၁၄၈၀၈၄၄ ဦးကို အောင်မြင်စွာ ဆေးကုသမှုပေးနိုင်ခဲ့ပြီး ဆေးရုံများမှ ဆင်းခဲ့ကြရာ ရောဂါကူးစက်ခံရသူ ၆၂၈၇၄၄ ဦးသာ နိုင်ငံတစ်ဝန်းရှိ ဆေးရုံများတွင် ဆေးဝါးကုသမှုခံယူနေဆဲဖြစ်ကြောင်း သိရသည်။

အိန္ဒိယအစိုးရသည် ယနေ့တစ်ရက်တာအတွင်း လူဦးရေ ၇၁၉၃၆၄ ဦးတို့၏ နမူနာများကို စမ်းသပ်စစ်ဆေးခြင်းနှင့်အတူ နိုင်ငံတစ်ဝန်းလုံးတွင် လူဦးရေ ၂၄၁၀၆၅၃၅ ဦးတို့၏ နမူနာများကို ကိုဗစ်-၁၉ ရောဂါ ရှိ မရှိ စမ်းသပ်စစ်ဆေးခဲ့ပြီးဖြစ်ကြောင်း အိန္ဒိယဆေးသုတေသနကောင်စီမှ ထုတ်ပြန်သည့် အချက်အလက်များအရ သိရသည်။

ကိုးကား - ဆင်ပွာ၊ ဘာသာပြန် - ဂျေတီ



အိန္ဒိယနိုင်ငံ ကယ်ရေးလားပြည်နယ် မြေပြိုမှုကြောင့် သေဆုံးသူ ၂၉ ဦးရှိလာ

နယူးဒေလီ ဩဂုတ် ၉
အိန္ဒိယနိုင်ငံ အနောက်တောင်ဘက်၌ မုတ်သုံမိုးနှင့် ဆက်စပ်သည့် မြေပြိုမှုကြောင့် သေဆုံးသူ ၂၉ ဦး ရှိလာကြောင်း ဒေသဆိုင်ရာရဲတပ်ဖွဲ့က ယနေ့ပြောကြားသည်။

အဆိုပါ မြေပြိုမှုသည် နိုင်ငံ၏ အနောက်တောင်ဘက် ကယ်ရေးလားပြည်နယ်၏ မြို့တော် သီရုဗန်နန်နူပူရရှိပြီး မှ ကိုလိုမီတာ ၂၅၀ ခန့်အကွာတွင် တည်ရှိသော အီဒုခဲကို ခရိုင်ရှိ လက်ဖက်ခြံတွင် ဩဂုတ် ၇ ရက်က ဖြစ်ပွားခဲ့ခြင်း ဖြစ်ပြီး လက်ဖက်ခြံရှိ အလုပ်သမားအများအပြားမှာ မြေပြိုမှုဒဏ်ခံခဲ့ရသည်။

ကူညီကယ်ဆယ်ရေးအဖွဲ့သည် အခင်းဖြစ်ပွားသည့် နေရာ၌ ရှာဖွေကယ်ဆယ်ရေးလုပ်ငန်းကို အရှိန်မြှင့် လုပ်ဆောင်လျက်ရှိသော်လည်း ဒေသတွင်းအဆက်မပြတ် ရွာသွန်းသောမိုးကြောင့် နှောင့်နှေးကြန့်ကြာစေခဲ့ကြောင်း၊ မြေပြိုမှု၌ သေဆုံးသွားသည့် ရုပ်အလောင်း ၂၆

လောင်းကို ယမန်နေ့က ရှာဖွေတွေ့ရှိခဲ့ပြီး ကျန်အလောင်း သုံးလောင်းကို ယနေ့ ရှာဖွေတွေ့ရှိခဲ့ကြောင်း ခရိုင်ရဲတပ်ဖွဲ့က ပြောကြားခဲ့သည်။

အဆိုပါ မြေပြိုမှုဖြစ်ပွားသည့်နေရာတွင် အလုပ်သမား ၇၈ ဦးခန့်ရှိမည်ဟု ခန့်မှန်းထားပြီး အများအပြားသည် ယနေ့အထိ ပျောက်ဆုံးနေကြောင်း ဒေသဆိုင်ရာ မီဒီယာက ဖော်ပြထားသည်။ ကယ်ရေးလားပြည်နယ်သည် မုတ်သုံမိုးကာလအတွင်း သေစေနိုင်သော ရေကြီးရေလျှံမှုများနှင့် နှစ်စဉ်ကြုံတွေ့လျက်ရှိသည်။

မကြာသေးမီ သီတင်းပတ်များက ဖြစ်ပွားသည့် ရေကြီးရေလျှံမှုနှင့် မြေပြိုမှုများကြောင့် အိန္ဒိယနိုင်ငံ အရှေ့ဘက်နှင့် အရှေ့မြောက်ဘက်၊ ဘင်္ဂလားဒေ့ရှ်နိုင်ငံနှင့် နီပေါနိုင်ငံတို့တွင် လူ ၃၀၀ ကျော် အသက်ဆုံးရှုံးခဲ့ကြောင်း သိရသည်။

ကိုးကား - အေအက်ဖ်ပီ
ဘာသာပြန် - ဂျေတီ



အိန္ဒိယနိုင်ငံတောင်ပိုင်းရှိ ကိုဗစ်-၁၉ ရောဂါ ကုသရေးဆေးရုံ မီးလောင်မှုဖြစ်ပွားရာ ၁၀ ဦး သေဆုံး

နယူးဒေလီ ဩဂုတ် ၉
အိန္ဒိယနိုင်ငံတောင်ပိုင်း အန်ဒရာပရာဒက်ရှ်ပြည်နယ်ရှိ ကိုဗစ်-၁၉ ရောဂါ ကုသရေးဆေးရုံတစ်ခု၌ ယနေ့ နံနက်ပိုင်းက မီးလောင်မှုတစ်ခုဖြစ်ပွားခဲ့ရာ ၁၀ ဦး သေဆုံးခဲ့ကြောင်း ဒေသန္တရအစိုးရအဖွဲ့မှ တာဝန်ရှိသူ တစ်ဦးက ပြောကြားသည်။

မီးလောင်ကျွမ်းမှုမှာ အန်ဒရာပရာဒက်ရှ်ပြည်နယ်၊ ဝိဟာရဝါဒါခရိုင်ရှိ ကိုဗစ်-၁၉ ရောဂါ ကုသရေးဆေးရုံ အဖြစ် သတ်မှတ်ထားသော ဟိုတယ်တစ်ခု၌ ဖြစ်ပွားခဲ့ခြင်းဖြစ်သည်။ မီးလောင်မှုကြောင့် လူ ၂၀ နီးပါးကို အန္တရာယ်ကင်းစွာကယ်တင်နိုင်ခဲ့ပြီး ဆေးရုံတစ်ရုံသို့ လွှဲပြောင်းပေးခဲ့သည်။ မီးလောင်ရသည့် အကြောင်းရင်းကို မသိရသေးသော်လည်း လျှပ်စီးပတ်လမ်းကြောင့် မီးလောင်မှုဖြစ်ခဲ့ပွယ်ရှိကြောင်း ဒေသန္တရအုပ်ချုပ်ရေး တာဝန်ရှိသူက ပြောသည်။

“ဝိဟာရဝါဒါခရိုင်က ကိုဗစ်-၁၉ ရောဂါ ကုသရေးဆေးရုံမှာ မီးလောင်မှုဖြစ်ပွားလို့ ပူပန်ခဲ့ရပါတယ်။ မီးလောင်မှုမှာ အသက်ဆုံးရှုံးခဲ့ရသူတွေအတွက် ကျွန်တော် စိတ်မကောင်းပါဘူး။ ဒီဖြစ်စဉ်နဲ့ပတ်သက်လို့ အန်ဒရာပရာဒက်ရှ်ပြည်နယ် ဝန်ကြီးချုပ်နဲ့ ဆွေးနွေးခဲ့ပြီး ထောက်ပံ့မှုအားလုံးဆောင်ရွက်ပေးဖို့ ပြောခဲ့ပါတယ်” ဟု အိန္ဒိယ ဝန်ကြီးချုပ် နာရန်ဒရာမိုဒီက တွစ်တာ၌ ရေးသားခဲ့သည်။

ယခုမီးလောင်မှုမှာ သီတင်းပတ်တစ်ခုအတွင်း အိန္ဒိယ နိုင်ငံ၌ ဒုတိယအကြိမ်ဖြစ်သည်။ ပြီးခဲ့သည့် ဩဂုတ် ၆ ရက်က အိန္ဒိယနိုင်ငံအနောက်ပိုင်း ဂူဂျာရတ်ပြည်နယ်ရှိ ကိုဗစ်-၁၉ ကုသရေးဆေးရုံတစ်ခု၌ အလားတူဖြစ်ရပ် ဖြစ်ပွားခဲ့ရာ ရှစ်ဦးသေဆုံးခဲ့သည်။

ကိုးကား-ဆင်ဟွာ
ဘာသာပြန်-ကျော်ထိုက်စိုး



ကိုရိုနာဗိုင်းရပ်စ်ကာကွယ်ရေးလုပ်ငန်းများ တိုးမြှင့်ဆောင်ရွက်မည်ဟု အာဘေးပြောကြား

တိုကျို ဩဂုတ် ၉
နိုင်ငံအတွင်းရှိ သက်ကြီးရွယ်အိုများနှင့်မသန်စွမ်းသူများအား ကိုရိုနာဗိုင်းရပ်စ်ကူးစက်ခံရခြင်းမှ ကာကွယ်သွားမည်ဟု ဂျပန်ဝန်ကြီးချုပ် ရှင်ဇို အာဘေးက ပြောကြားခဲ့သည်။

နာဂါဆာကီတွင်ကျင်းပသော ငြိမ်းချမ်းရေး အထိမ်းအမှတ်အခမ်းအနားသို့ တက်ရောက်ခဲ့ပြီး နောက် သတင်းစာရှင်းလင်းပွဲတွင် အာဘေးက ယခု ကဲ့သို့ ပြောကြားခဲ့ခြင်းဖြစ်သည်။
အာဘေးကပြောကြားရာတွင် နိုင်ငံအတွင်း

ကိုရိုနာဗိုင်းရပ်စ်ကူးစက်မှုများ မြင့်တက်နေသော်လည်း ဆေးရုံများတွင် ခုတင်အလုံအလောက် ရှိကြောင်း ပြောကြားသည်။ ယခုဖြစ်ပွားသော ကိုရိုနာဗိုင်းရပ်စ်ရောဂါသည် နိုင်ငံ၏စီးပွားရေးကို အကျိုးသက်ရောက်မှုများစွာရှိကြောင်း အာဘေးက ပြောကြားသည်။

ဝန်ကြီးအဖွဲ့က အတည်ပြုခဲ့သော ဂျပန် ယန်း ၁ ထရီလီယံသည် အသေးစားနှင့် အလတ်စား စီးပွားရေးလုပ်ငန်းများဆောင်ရွက်ရန် အကူအညီ ပေးမည်ဖြစ်ကြောင်း သိရသည်။

ဆေးဝါးအဖွဲ့အစည်းများကိုလည်း ပံ့ပိုးမှုများ ပေးအပ်သွားမည်ဟု သိရသည်။ ကိုရိုနာဗိုင်းရပ်စ် ဖြစ်ပွားနေသော ကမ္ဘာကြီးတွင် ခရီးသွားလုပ်ငန်းကို စိတ်ချရသောနည်းလမ်းဖြင့် ရှေ့ဆက် ဆောင်ရွက်ရန် ဂျပန်နိုင်ငံက ဆောင်ရွက်နေပြီး ထိုအစီအစဉ်အရ နိုင်ငံသားများအား ခရီးစဉ်များ အတွင်း ဟိုတယ်ခကျခံသောစနစ်ကို ဂျပန်နိုင်ငံက ဆောင်ရွက်နေသည်။

ကိုးကား-အင်န်အိတ်ချီကေ
ဘာသာပြန်-စိုးသူရ

ပဲရစ်မြို့၌ နေထိုင်သူများ နေအိမ်ပြင်ပထွက်ပါက နှာခေါင်းစည်းဝတ်ဆင်ရန် ညွှန်ကြား

ပဲရစ် ဩဂုတ် ၉
ပဲရစ်မြို့တွင် နေထိုင်သူများအနေဖြင့် နေအိမ်ပြင်ပသို့ ထွက်ခွာလျှင် နှာခေါင်းစည်းဝတ်ဆင်ရမည့် ညွှန်ကြားချက်ကို ဩဂုတ် ၁၀ ရက်မှစတင်ပြီး ဆောင်ရွက်ရန် တာဝန်ရှိသူများက ပြောကြားခဲ့သည်။ ထိုကဲ့သို့ဆောင်ရွက်ရခြင်းမှာ ကိုရိုနာဗိုင်းရပ်စ် ကူးစက်မှုများပြားနေခြင်းကို လျော့ချရန် ဆောင်ရွက်ခြင်းဖြစ်ကြောင်း သိရသည်။

ထိုစည်းမျဉ်းသတ်မှတ်ချက်အား အသက် ၁၁ နှစ်နှင့် အထက်ရှိ ဒေသခံများ လိုက်နာဆောင်ရွက်ရမည်ဖြစ်ကြောင်း ပဲရစ်ခရိုင်အတွင်း ထုတ်ပြန်သည့် ကြေညာချက်အရ သိရသည်။ ကိုရိုနာဗိုင်းရပ်စ်ကူးစက်မှုများမှာ ဇူလိုင်လ အလယ်မှစတင်ပြီး များပြားလာခဲ့သည်။

နှာခေါင်းစည်းများအား ဆီနီမြစ်ကမ်းတစ်လျှောက်၊ စိန့်မာတင်တူးမြောင်း၊ လေဟာပြင်ဈေးများနှင့် လူတစ်ဦးနှင့်တစ်ဦး ခပ်ခွာခွာနေရန် အခက်အခဲရှိသော နေရာများတွင် ဝတ်ဆင်ရမည်ဟု ထုတ်ပြန်ချက်တွင်ဖော်ပြထားသည်။

ယခုအမိန့်အား အချိန်တစ်လအထိ လိုက်နာဆောင်ရွက်ရန်လည်း တာဝန်ရှိသူများက ပြောကြားသည်။

ပဲရစ်ဒေသရှိ ကိုရိုနာဗိုင်းရပ်စ်ကူးစက်မှု ရာခိုင်နှုန်းမှာ ၂ ဒသမ ၄ ရာခိုင်နှုန်းရှိသည်။

နှာခေါင်းစည်းဝတ်ဆင်ရမည့် ဇုန်များကိုသတ်မှတ်ရာတွင် ရောဂါဖြစ်ပွားမှုအခြေအနေကိုလိုက်ပြီး သတ်မှတ်သွားမည်ဟု သိရသည်။ ပဲရစ်ရှိ လူဦးရေထူထပ်သော ဝင်ငွေနည်း ဒေသခံများနေထိုင်ရာ ဆင်ခြေဖုံးဒေသများမှာ နှာခေါင်းစည်းဝတ်ဆင်ရမည့်ဒေသများအဖြစ် သတ်မှတ်ထားသည်။

အသွားအလာကန့်သတ်မှုများ ချမှတ်ခဲ့ခြင်းကြောင့် ကိုရိုနာဗိုင်းရပ်စ်ဖြစ်ပွားမှုများ ကျဆင်းခဲ့ပြီးချိန်တွင် ဥရောပနိုင်ငံအများအပြားက နိုင်ငံတွင်း လူအများအပြား ကိုရိုနာဗိုင်းရပ်စ်ကူးစက်မှုခံရခြင်း ရှိ၊ မရှိ စောင့်ကြည့်လျက် ရှိသည်။

ကိုးကား-အေအက်ဖ်ပီ
ဘာသာပြန်-စိုးသူရ

အာဖရိကတိုက်၌ ကိုရိုနာဗိုင်းရပ်စ် ကူးစက်ခံရသူဦးရေ တစ်သန်းကျော်ရှိ

အဒစ္စဘာဘာ ဩဂုတ် ၉
အာဖရိကတိုက်တစ်ဝန်းတွင် ကိုရိုနာဗိုင်းရပ်စ်ကူးစက်ခံရသူဦးရေ တစ်သန်းကျော်ရှိသွားပြီဖြစ်ကြောင်း အာဖရိက သမဂ္ဂက ဩဂုတ် ၇ ရက်တွင် ထုတ်ပြန်ကြေညာခဲ့သည်။

အာဖရိကတိုက်ရှိ နိုင်ငံများတွင် တောင်အာဖရိကနိုင်ငံသည် ကိုရိုနာဗိုင်းရပ်စ်ကူးစက်ခံရမှုကို အဆိုးရွားဆုံးခံရသည့် နိုင်ငံဖြစ်ပြီး ယင်းနိုင်ငံတစ်ဝန်းလုံးတွင် ဗိုင်းရပ်စ်ကူးစက်ခံရသူဦးရေ ၅၃၈၀၀၀ နှင့် ၎င်း၏နောက်တွင် အီဂျစ်နိုင်ငံက ဗိုင်းရပ်စ်ကူးစက်ခံရသူဦးရေ ၉၅၀၀၀ နှင့် နိုင်ဂျီးရီးယားနိုင်ငံတို့တွင် ဦးရေ ၄၅၀၀၀ ခန့်ရှိနေသည်။

တောင်အာဖရိကနိုင်ငံသို့ ပြည်သူ့ကျန်းမာရေးနှင့် အခြားနယ်ပယ်များမှ ကျွမ်းကျင်သူဦးရေ ၄၀ ကျော်အား စေလွှတ်ရန် ကမ္ဘာ့ကျန်းမာရေးအဖွဲ့က စီစဉ်ထားသည်။ ကမ္ဘာ့ကျန်းမာရေးအဖွဲ့၏ အာဖရိကဒေသဆိုင်ရာ ညွှန်ကြားရေးမှူး မတ်ဆွီဒ်ရှိုမိုတီက အာဖရိကတိုက်နိုင်ငံများမှ ပြည်သူများအပေါ် သွားလာမှုကန့်သတ်ချက်များ ဖြေလျှော့ခဲ့ပြီး ယင်းဗိုင်းရပ်စ်နှင့် နေထိုင်ရသည့်ဘဝ ဆက်လက်ရည်ကြာနေဦးမည်ဟု ဩဂုတ် ၆ ရက်တွင် ပြောကြားခဲ့သည်။

ကိုးကား-အင်န်အိတ်ချီကေ၊ ဘာသာပြန်-ဇော်ဝင်း



ဘေရွတ်မြို့ ဆိပ်ကမ်းပေါက်ကွဲမှုကြောင့် အနက် ၄၃ မီတာရှိ မြေကျင်းကြီးဖြစ်ပေါ်ခဲ့

ဘေရွတ် ဩဂုတ် ၉
လက်ဘနွန်နိုင်ငံ မြို့တော်ဘေရွတ်မြို့ ဆိပ်ကမ်း၌ မကြာသေးမီရက်များအတွင်းက အလွန်ကြီးမားသည့် ဓာတုပစ္စည်းများပေါက်ကွဲမှု ဖြစ်ပွားခဲ့ခြင်းကြောင့် ပျက်စီးမှုအများအပြားဖြစ်ပေါ်ခဲ့ပြီး လူပေါင်း ၁၅၀ ကျော် သေဆုံးခဲ့ကာ ပေါက်ကွဲမှုဖြစ်ပွားခဲ့သည့်နေရာတွင် အနက် ၄၃ မီတာ (၁၄၁ ပေ) အနက်ရှိ မြေကျင်းကြီးဖြစ်ပေါ်စေခဲ့ကြောင်း လက်ဘနွန်အစိုးရ လုံခြုံရေးဆိုင်ရာတာဝန်ရှိသူတစ်ဦးက ယနေ့တွင် ပြောကြားသည်။

ဩဂုတ် ၄ ရက်က ဖြစ်ပွားခဲ့သော ယင်းပေါက်ကွဲမှုကြောင့် လက်ဘနွန်နိုင်ငံတစ်ဝန်းလုံးနှင့် အလွန်ဝေးကွာ

သောအရပ်တွင် တည်ရှိသည့် ဆိုက်ပရပ်စ်ကျွန်းတို့တွင် လူပျံခါမှုများ ဖြစ်ပွားခဲ့သည်။

အမေရိကန် တူမီဗေဒ တိုင်းတာရေးဌာန (ယူအက်စ်ဂျီ အက်စ်)၏ မြေလှုပ်ရှားမှု အာရုံခံကိရိယာများ၏ တိုင်းတာရရှိမှုများအရ ယင်းပေါက်ကွဲမှုကြောင့် ပြင်းအား မဂ္ဂနီကျုဒ် ၃ ဒသမ ၃ ရှိ မြေငလျင်လှုပ်ခတ်မှုဖြစ်ခဲ့သည်ဟု သိရသည်။ ယင်းပေါက်ကွဲမှုကြောင့် လူပေါင်း ၆၀၀၀ ထက်မနည်း ထိခိုက်ဒဏ်ရာရခဲ့ပြီး ပျက်စီးသွားသော နေအိမ်များမှ လူပေါင်း ၃၀၀၀၀၀ ကျော်အား နေရာရွှေ့ပြောင်းချထားမှုများ ပြုလုပ်ခဲ့ရသည်။

ကိုးကား-အေအက်ဖ်ပီ၊ ဘာသာပြန်-ဇော်ဝင်း

ကမ္ဘာတစ်ဝန်း ကိုဗစ်-၁၉ ရောဂါဆိုင်ရာ နောက်ဆုံးအခြေအနေ

ဗိုင်းရပ်စ်ပိုး ကူးစက်ခံရသူ ၁၉၈၄၉၂၅၈ ဦး

သေဆုံးသူ ၇၃၀၃၈၇ ဦး

ပြန်လည်ကျန်းမာလာသူ ၁၂၇၅၀၈၈၉ ဦး

မှုခင်း

လွိုင်လင်မြို့နယ်၌ ငွေကျပ်သိန်း ၂၅၀၀ တန်ဖိုးရှိ မူးယစ်ဆေးဝါးများ သိမ်းဆည်းရမိ

နေပြည်တော် ဩဂုတ် ၉ တန်ဖိုးရှိ မူးယစ်ဆေးဝါးများကို ပြစ်မှု ရှမ်းပြည်နယ် လွိုင်လင်မြို့နယ်၌ ကျူးလွန်သူ လေးဦးနှင့်အတူ ဖမ်းဆီး ဩဂုတ် ၇ ရက်က ငွေကျပ်သိန်း ၂၅၀၀ ရမိကြောင်း မြန်မာနိုင်ငံရဲတပ်ဖွဲ့၏ သတင်းထုတ်ပြန်ချက်အရ သိရသည်။



မောင်ထွန်း၊ ထွန်းရွှေ၊ အူသက်ကျွန်းနှင့် ကျော်စိုးတို့ကို သိမ်းဆည်းရမိသည့် မူးယစ်ဆေးဝါးများနှင့်အတူ တွေ့ရစဉ်။

ကားလမ်းတွင် ဩဂုတ် ၇ ရက် မွန်းလွဲ ၁ နာရီက မူးယစ်ဆေးဝါးတားဆီး နှိမ်နင်းရေးရဲတပ်ဖွဲ့မှ တပ်ဖွဲ့ဝင်များ ပါဝင်သော ပူးပေါင်းအဖွဲ့သည် မောင်ထွန်း၊ မောင်နှင်ပြီး ထွန်းရွှေ၊ အူသက်ကျွန်းနှင့် ကျော်စိုးတို့ လိုက်ပါ လာသည့်ယာဉ်ကို ရပ်တန့်ရှာဖွေရာ ယာဉ်ပေါ်မှ ဘီနီဖြူ ၇ ဒဿမ ၄၈ ကီလို၊ စိတ်ကြွေးသွပ်ဆေးပြား ၂၈၀၀၀၊ ငွေကျပ် ၂၅၀၀၀ နှင့် လက်ကိုင်ဖုန်း လေးလုံးတို့ကို သိမ်းဆည်းရမိခဲ့သဖြင့် မောင်ထွန်း၊ ထွန်းရွှေ၊ အူသက်ကျွန်း၊ ကျော်စိုး (ခ) ရှိဆန်ကူးမား (ခ) ဘီနီ ကူးမားတို့အား မူးယစ်ဆေးဝါးနှင့် စိတ်ကြွေးသွပ်ဆေးပြားလဲစေသော ဆေးဝါး များဆိုင်ရာဥပဒေအရ အရေးယူထား ကြောင်း သတင်းထုတ်ပြန်ချက်တွင် ဖော်ပြထားသည်။

သတင်းစဉ်



ဩဂုတ် ၆ ရက်တွင် လွိုင်မြို့နယ်ရဲတပ်ဖွဲ့ ပိတောက်ချောင်းနယ်မြေရဲစခန်း၌ မြို့နယ်ရဲတပ်ဖွဲ့မှူး ရဲမှူးသန်းဌေးက မော်တော်ယာဉ်ဥပဒေများ၊ ယာဉ်စည်း ကမ်း၊ လမ်းစည်းကမ်းများနှင့်စပ်လျဉ်းသည့် ဥပဒေများ၊ ညွှန်ကြားချက်များနှင့် ဆိုင်ကယ်စီးနင်းရာတွင် လိုက်နာရမည့်အချက်များကို ရှင်းလင်း ပြောကြားစဉ်။

တရားမဝင်ကုန်စည်များ တားဆီးထိန်းချုပ်ရေး ဆောင်ရွက်လျက်ရှိ

နေပြည်တော် ဩဂုတ် ၉ တရားမဝင်ကုန်စည်များ တားဆီးထိန်းချုပ်ရေးအတွက် ရေပူနှင့် မရမ်းချောင် အမြဲတမ်းစစ်ဆေးရေးစခန်းတို့ကို ဌာနဆိုင်ရာပူးပေါင်းအဖွဲ့များဖြင့် ၂၀၁၇ ခုနှစ် မတ် ၁ ရက်တွင် စတင်ဖွဲ့လှစ်ဆောင်ရွက်ခဲ့ပြီး ယမန်နေ့တွင် မန္တလေး-မုဆယ် ပြည်ထောင်စုလမ်းမကြီးတစ်လျှောက် ကုန်သွယ်မှုယာဉ် ပို့ကုန် ၄၀၅ စီး၊ သွင်း ကုန် ၄၀၆ စီး၊ ရန်ကုန်-မြဝတီ လမ်းမကြီးတစ်လျှောက် ကုန်သွယ်မှုယာဉ်သွင်းကုန် ၂၃၆ စီး ကုန်စည်များ သယ်ယူပို့ဆောင်လျက်ရှိသည်။ အဆိုပါစစ်ဆေးရေးစခန်းများက တင်သွင်း/တင်ပို့သော ကုန်ပစ္စည်းများကို စစ်ဆေးမှုများပြုလုပ်ဆောင်ရွက်လျက်ရှိရာ ယမန်နေ့တွင် ရေပူအမြဲတမ်းစစ်ဆေး ရေးစခန်းက တားဆီးမှုနှစ်ခု (ခန့်မှန်းတန်ဖိုးငွေကျပ် သုည ဒဿမ ၆၉၅ သန်း)၊ မရမ်းချောင်အမြဲတမ်းစစ်ဆေးရေးစခန်းက တားဆီးမှုနှစ်ခု (ခန့်မှန်းတန်ဖိုး ငွေကျပ် ၂၆ ဒဿမ ၆၆၅ သန်း) စုစုပေါင်း တားဆီးမှုလေးခု (ခန့်မှန်းတန်ဖိုး ငွေကျပ် ၂၇ ဒဿမ ၃၆၀ သန်း)ကို သိမ်းဆည်းရမိခဲ့ကြောင်း သိရသည်။ ထူးခြားဖမ်းဆီးမှုအနေဖြင့် ယမန်နေ့တွင် မရမ်းချောင်အမြဲတမ်းစစ်ဆေး ရေးစခန်းက စစ်ဆေးမှုများဆောင်ရွက်စဉ် နှစ်ဆန်းဒီဇယ်ယာဉ်ပေါ်တွင် တရားမဝင်ပိတ်တားမြစ်ထားသည့် အမိန့်ယမ်းနီကတီအိတ်အမှုန့်ခဲများနှင့် ပစ္စည်းသယ်ဆောင်လာသော ယာဉ်တစ်စီး (စုစုပေါင်းခန့်မှန်းတန်ဖိုးငွေကျပ် ၂၆ ဒဿမ ၆၆၅ သန်း)ကို သိမ်းဆည်းရမိခဲ့ကြောင်း သိရသည်။

သတင်းစဉ်

ကသာ၊ ပုသိမ်ကြီးနှင့် လောက်ကိုင်မြို့နယ်တို့၌ မူးယစ်ဆေးဝါးများ သိမ်းဆည်းရမိ

နေပြည်တော် ဩဂုတ် ၉ ကသာမြို့မရဲစခန်းမှ တပ်ဖွဲ့ဝင်များသည် ဩဂုတ် ၇ ရက် ညနေ ၄ နာရီတွင် သတင်းအရ ကသာမြို့နယ် ဆင်ကုန်းကျေးရွာနေ အောင်မင်းထွန်း၏နေအိမ်ကို ရှာဖွေရာ ၎င်းနှင့်အတူ ဘိုမင်းအားတွေ့ရပြီး အထုပ်တစ်ထုပ်ကို ဘိုမင်းက ယူဆောင်၍ နေအိမ်ပေါ်မှ ခုခံချထွက်ပြေးစဉ် ကျကျန်ခဲ့သဖြင့် ရှာဖွေရာ စိတ်ကြွ ရူးသွပ်ဆေးပြား ၁၁၃၀၀ ကိုလည်းကောင်း၊ အလားတူ ယမန်နေ့ နံနက်ပိုင်းတွင် မူးယစ်ဆေးဝါးတားဆီးနှိမ်နင်းရေးရဲတပ်ဖွဲ့မှ တပ်ဖွဲ့ဝင်များသည် ပုသိမ်ကြီး မြို့နယ် ကျောက်ချောင်းကျေးရွာ ၁၆ မိုင်ပူးပေါင်းစစ်ဆေးရေးစခန်းတွင် ခရီးသည်တင် ယာဉ်အားရှာဖွေရာ ခရီးသည် ထွန်းမြတ်(ခ)ညိုမြတ်ထံမှ စိတ်ကြွရူးသွပ်ဆေးပြား ၆၄၀၀ နှင့် လက်ကိုင်ဖုန်းတစ်လုံးတို့ကိုလည်းကောင်း၊ ထို့အတူ ယင်းနေ့ မွန်းလွဲ ၁၂ နာရီခွဲတွင် လုံခြုံရေးတပ်ဖွဲ့ဝင်များသည် လောက်ကိုင်မြို့နယ် အမှတ်(၃) ရပ်ကွက် စွမ်းဖုန်းလမ်းရှိ ဟိုတယ်အားရှာဖွေရာ လော်ချိုနီရိန်း၊ လီကျားနီမိနှင့် လီဖားမင်တို့ သုံးဦးကိုတွေ့ရပြီး ၎င်းတို့ထံမှ ငွေကျပ်သိန်း ၂၀၇၀ တန်ဖိုးရှိ စိတ်ကြွရူးသွပ်ဆေးပြား ၁၃၈၀၀၀ သိမ်းဆည်းရမိခဲ့သဖြင့် ၎င်းတို့အား မူးယစ် ဆေးဝါးနှင့်စိတ်ကို ပြောင်းလဲစေသော ဆေးဝါးများဆိုင်ရာဥပဒေအရ အရေးယူ ထားကြောင်း သိရသည်။



လီကျားနီမိ၊ လော်ချိုနီရိန်းနှင့် လီဖားမင်တို့ကို သိမ်းဆည်းရမိသည့် စိတ်ကြွရူးသွပ်ဆေးပြားများနှင့်အတူ တွေ့ရစဉ်။

ဒဂုံမြို့သစ်(မြောက်ပိုင်း)မြို့နယ်ရှိ အလှပြင်ဆိုင်သို့ဝင်ရောက်၍ ခြိမ်းခြောက်ငွေတောင်းသူ နှစ်ဦးအား အချိန်တိုအတွင်း ဖမ်းဆီးရမိ

ရန်ကုန် ဩဂုတ် ၉ စာရင်းများပြုလုပ်နေစဉ် အမျိုးသား ရန်ကုန်မြို့ ဒဂုံမြို့သစ်(မြောက်ပိုင်း) မြို့နယ် (၃၇) ရပ်ကွက် ပြည်ထောင်စု လမ်း အမှတ် (၅၂၀)ရှိ အလှပြင်ဆိုင်ရေး ဆိုင်၌ ဩဂုတ် ၁ ရက် ည ၉ နာရီခွဲ တွင် တရားလိုဖြစ်သူသည် ဆိုင်ပိတ်၍ ၎င်း၏မန်နေဂျာနှင့်အတူ လချုပ်

ခြောက်လှန်ရယူသွားသူ နှစ်ဦးကို စုံစမ်းစစ်ထုတ် အရေးယူ ပေးပါရန် ဒဂုံမြို့သစ်(မြောက်ပိုင်း) မြို့မရဲစခန်းသို့ ဩဂုတ် ၅ ရက် ညနေ ၅ နာရီတွင် အမှုဖွင့်တိုင်တန်း ခဲ့သည်။

ဖမ်းဆီးရမိ

ဒဂုံမြို့သစ်(မြောက်ပိုင်း) မြို့နယ် ရဲတပ်ဖွဲ့မှ တပ်ဖွဲ့ဝင်များနှင့် မြို့မ ရဲစခန်းမှ တပ်ဖွဲ့ဝင်များသည် အခင်း ဖြစ်ရပ်နှင့် ပတ်ဝန်းကျင်သက်သေ များထံမှ စုံစမ်းစစ်ဆေးချက်များအရ ပြစ်မှုကျူးလွန်သူနှစ်ဦးမှာ ဒဂုံမြို့သစ် (အရှေ့ပိုင်း)မြို့နယ် (၁၂၄)ရပ်ကွက် မင်းရဲကျော်စွာလမ်း အမှတ်(၄)နေ ဝဏ္ဏ(ခ)သက်ပိုင်ထွန်းနှင့် မြောက် ဥက္ကလာပမြို့နယ် (ဆ)ရပ်ကွက် သူနန္ဒာ (၁၂)လမ်း၊ အမှတ်(၁၇၀) နေ ချမ်းငြိမ်း(ခ)ခေါလေး တို့ဖြစ်ကြောင်း သိရသဖြင့် ဖမ်းဆီးရမိရေး ဆောင်ရွက်ခဲ့ရာ ဩဂုတ် ၅ ရက် ညနေ ၆ နာရီတွင် ၎င်းတို့၏ နေအိမ်၌ သက်သေခံပစ္စည်း၊ ငွေကျပ် ၁၈၃၀၀၀ နှင့်အတူ ဖမ်းဆီးရမိခဲ့ပြီး ၎င်းတို့နှစ်ဦး ကို ဥပဒေနှင့်အညီ တရားစွဲတင်ပို့နိုင် ရေး ဆောင်ရွက်လျက်ရှိကြောင်း သိရသည်။

သတင်းစဉ်



ချမ်းငြိမ်း(ခ)ခေါလေး၊ ဝဏ္ဏ(ခ)သက်ပိုင်ထွန်းနှင့် သက်သေခံပစ္စည်းများ ကိုတွေ့ရစဉ်။

MRTV SCHEDULE Monday August 10 2020. Grid of program listings including 6:00 AM ရတနာသုတ် ယုတ်တရားတော်, 7:00 AM BREAKFAST NEWS, 10:00 AM သတင်းထဲက သတင်း, 10:30 AM ၂၀၂၀ ပြည့်နှစ် ရွှေဘေးအချိန်ပြန်လှည့်စဉ်, 11:30 AM အနုပညာ, 12:30 PM 'သင်္ဘော' ဆေးကုသမှုပုံစံ, 3:25 PM ပြည်ပတတ်လမ်းတို့ 'ငါ့ချစ်သူ' ဝတ်စုံပြပွဲ, 5:30 PM တက္ကသိုလ်ရာပြည့် ရက်ပြုအင်္ဂါအစဉ်, 6:00 PM ပြည်တွင်းသတင်း, 7:20 PM ကြာသပတေးနေ့ ချစ်သူ (အပိုင်း-၂၅), 8:00 PM ပြည်တွင်းသတင်း၊ နိုင်ငံတကာသတင်း, 8:40 PM ပြည်သူ့အတိုးမြှင့် မှတ်တမ်းများ, 9:00 PM ပြန်ဟုရပ်စုင် မျက်နှာပြုအင်္ဂါအစဉ်, 10:00 PM 'အိမ်ထောင်စု' ပညတ်ချက်များ (အပိုင်း-၂၆)



ပြည်ထောင်စုရွေးကောက်ပွဲကော်မရှင်
မဲဆန္ဒရှင်စာရင်းကပ်ထားကြေညာခြင်း

ပထမ အကြိမ်

စူလိုင်လ ၂၅ ရက်
မှ
၁၄ ရက်
ဩဂုတ် လ ၇ ရက်

ဒုတိယအကြိမ်

အောက်တိုဘာ
လတွင် ၁၄ ရက် ထပ်မံ
ကပ်ထားပါမည်

၇ ရက်
ထပ်မံတိုးမြှင့်
ကပ်ထားခြင်း
ဩဂုတ်လ ၈ ရက်
မှ
ဩဂုတ်လ ၁၄ ရက်




ပုံစံ (၃)
မိမိအမည် မတွေ့ / မပါ လျှင် ပုံစံ (၃)
တောင်းယူ ဖြည့်စွက်ပြီး တောင်းဆိုပါ

ပုံစံ (၄)
မဲစာရင်းမှာမပါသင့်သူများကိုပုံစံ (၄)
တောင်းယူ ဖြည့်စွက်ပြီး ကန့်ကွက်ပါ

ပုံစံ (၄-ဂ)
မဲစာရင်းမှာပါနေသည့် အချက်အလက်ကို ပြင်ဆင်
လိုလျှင် ပုံစံ (၄-ဂ) တောင်းယူ ဖြည့်စွက်ပြီး ပြင်ဆင်ပါ

ကိုယ်တိုင် သို့မဟုတ် မိသားစုမှတစ်ဦး၊
မိတ်ဆွေ တစ်ဦးဦး သွားရောက်၍
မဲစာရင်းကိုစစ်ဆေးပါ

သင်လိုအပ်သည့် ပုံစံများကို
ရပ်ကွက်/ကျေးရွာအုပ်စု
ကော်မရှင်အဖွဲ့ခွဲရုံးများ တွင် အခမဲ့ရယူပါ



အထွေထွေရွေးကောက်ပွဲကို
၂၀၂၀ ပြည့်နှစ် နိုဝင်ဘာလ ၈ ရက်တွင် ကျင်းပမည်

- ရွေးကောက်ပွဲများသည် -
- ဒီမိုကရေစီ၏ အခြေခံဖြစ်သည်။
- ဒီမိုကရေစီရှင်သန်စေရေး၏ ရေသောက်မြစ်ဖြစ်သည်။
- ဒီမိုကရေစီဖြစ်ထွန်းရေး၏ ပင်စည်ပင်မဖြစ်သည်။

မဲဆန္ဒရှင်စာရင်းများ ကြေညာထားမှုအား တိုင်းဒေသကြီးဝန်ကြီး စစ်ဆေး

တံတားဦး ဩဂုတ် ၉
မန္တလေးတိုင်းဒေသကြီး လူဝင်မှု
ကြီးကြပ်ရေးနှင့် လူ့စွမ်းအား အရင်း
အမြစ်ဝန်ကြီး ဦးအောင်ကြည်သည်
ယနေ့နံနက် ၁၀ နာရီခွဲက တံတားဦး
မြို့နယ် အထွေထွေရွေးကောက်ပွဲ
ကော်မရှင်အဖွဲ့ခွဲရုံးသို့ ရောက်ရှိပြီး
မြို့နယ် ရွေးကောက်ပွဲကော်မရှင်
အဖွဲ့ခွဲဝင်များနှင့် တွေ့ဆုံကာ လုပ်ငန်း
ဆောင်ရွက်ထားရှိမှုများကို ကြည့်ရှု
စစ်ဆေးသည်။
ထို့နောက်ဝန်ကြီးသည် တံတားဦး
မြို့နယ် အမှတ်(၃)ရပ်ကွက်၊ အမှတ်(၂)
ရပ်ကွက်၊ ဟံသာဝတီကျေးရွာ၊ မီးသွေး
တိုက်ကျေးရွာ၊ ပန်းယုကျေးရွာနှင့်
စကားအင်းကျေးရွာများသို့သွားရောက်

ပြီး ၂၀၂၀ ပြည့်နှစ် ပါတီစုံဒီမိုကရေစီ
အထွေထွေရွေးကောက်ပွဲအတွက်
မဲဆန္ဒရှင်စာရင်း ကြေညာထားမှုအား
ကွင်းဆင်းကြည့်ရှုစစ်ဆေးပြီး ဝန်ကြီး
က ၂၀၂၀ ပြည့်နှစ် အထွေထွေ
ရွေးကောက်ပွဲတွင် အသက်(၁၈)နှစ်
ပြည့်ပြီးသူတိုင်း ဆန္ဒမဲပေးပိုင်ခွင့်
ဆုံးရှုံးမှုမရှိစေရေး၊ အိမ်ထောင်စုနှင့်
နိုင်ငံသားစိစစ်ရေးကတ်ပြား မရှိသူများ
ကို အချိန်မီပြီးစီးအောင် လုပ်ဆောင်
ပေးရေးတို့ကို မှာကြားသည်။
တံတားဦးမြို့နယ်တွင်ရပ်ကွက်ကြီး
သုံးရပ်ကွက်၊ ကျေးရွာ အုပ်စု ၆၁ အုပ်စု
စုစုပေါင်း ၆၄ အုပ်စုတွင် မဲရုံပေါင်း
၂၀၄ ရုံ၊ ဆန္ဒမဲပေးပိုင်ခွင့် ရှိသူပေါင်း
တစ်သိန်းကျော်ရှိကြောင်း၊ ထို့အပြင်

ပြင်ဆင်ရန်ရှိသည့် မဲဆန္ဒရှင်စာရင်း
များကို သက်ဆိုင်ရာ ရပ်ကွက်၊ ကျေးရွာ
ရွေးကောက်ပွဲကော်မရှင် အဖွဲ့ခွဲရုံးများ
တွင် ပြင်ဆင်လျှောက်ထားလျက်ရှိ
ကြောင်း၊ ဩဂုတ် ၇ ရက် ညနေပိုင်း
အထိ မဲစာရင်းတွင် အမည်ထည့်သွင်း
ပေးရန် တောင်းဆိုလွှာ ပုံစံ(၃)ဖြင့်
လျှောက်ထားသူ ၃၉၉ ဦး၊ မဲစာရင်းနှင့်
စပ်လျဉ်းသည့် ကန့်ကွက်လွှာ ပုံစံ(၄)
ဖြင့် လျှောက်ထားသူ ၁၂၇ ဦး၊ မဲစာရင်း
နှင့် ပတ်သက်သည့် ပြင်ဆင်လွှာ
ပုံစံ(၄-ဂ)ဖြင့် လျှောက်ထားသူ ၁၈၄
ဦး ရှိကြောင်း မြို့နယ် ရွေးကောက်ပွဲ
ကော်မရှင်အဖွဲ့ခွဲ အတွင်းရေးမှူး
ဦးထွန်းထွန်းနိုင်ထံမှ သိရသည်။
တံတားဦး(ပြန်/ဆက်)



တောင်ငူ၌ မဲစာရင်းများမှန်ကန်ရေး လုပ်ငန်းညှိနှိုင်းအစည်းအဝေး ကျင်းပ

တောင်ငူ ဩဂုတ် ၉
ပဲခူးတိုင်းဒေသကြီး လူဝင်မှုကြီးကြပ်ရေးနှင့် လူ့စွမ်းအား
အရင်းအမြစ်ဝန်ကြီး ဦးထွန်းထွန်းဦးနှင့် တိုင်းဒေသကြီး
ဦးစီးမှူး ညွှန်ကြားရေးမှူး ဦးအောင်မင်းတို့ ဦးဆောင်ပြီး
တောင်ငူခရိုင်အတွင်းရှိ မဲစာရင်းများ မှန်ကန်မှုရှိစေရေး
လုပ်ငန်းညှိနှိုင်းအစည်းအဝေးကို ဩဂုတ် ၆ ရက် နံနက်ပိုင်း
က တောင်ငူခရိုင် အထွေထွေအုပ်ချုပ်ရေးဦးစီးဌာန
ဘုရင့်နောင်ခန်းမ၌ ကျင်းပခဲ့ကြောင်း သိရသည်။
ပေါင်းစပ်ညှိနှိုင်း
ရေးဦးစွာ တိုင်းဒေသကြီးဝန်ကြီး ဦးထွန်းထွန်းဦးက
လုပ်ငန်းလိုအပ်ချက်များ လမ်းညွှန်မှာကြား၍
တိုင်းဒေသကြီးဦးစီးမှူး ဦးအောင်မင်းက ဆောင်ရွက်ရမည့်

အုပ်ချုပ်ရေးဦးစီးဌာနမှ ဒုတိယခရိုင်အုပ်ချုပ်ရေးမှူး
ဒေါ်ညွန့်သူဇာမြင့်နှင့် မြို့နယ်အုပ်ချုပ်ရေးမှူးများ၊ မြို့နယ်
ကော်မရှင်ဥက္ကဋ္ဌများနှင့် အတွင်းရေးမှူးများ၊ လူဝင်မှု
ကြီးကြပ်ရေးနှင့် ပြည်သူ့အင်အားဆိုင်ရာ တောင်ငူခရိုင်
ဦးစီးမှူး ဒုတိယညွှန်ကြားရေးမှူး ဦးသန်းထွန်းအောင်နှင့်
မြို့နယ်ဦးစီးမှူးများ တက်ရောက်ခဲ့ကြောင်း သိရသည်။
ဦးကျော်လှ(တောင်ငူ)
အစည်းအဝေးသို့ တောင်ငူခရိုင်အတွင်းရှိ အထွေထွေ

ပြည်သူ့ဆန္ဒနှင့်အညီ ၂၀၂၀ ပြည့်နှစ် အထွေထွေရွေးကောက်ပွဲဆီသို့ . . .

ဩဂုတ် ၉ ရက်တွင် ကိုဗစ် - ၁၉ ရောဂါပိုးရှိသူ တစ်ဦး ထပ်မံတွေ့ရှိ၊ ရောဂါပိုးရှိသူ စုစုပေါင်း ၃၆၀ ရှိသွားပြီ

နေပြည်တော် ဩဂုတ် ၉
ယနေ့တွင် ကိုဗစ် - ၁၉ ရောဂါပိုးရှိသူတစ်ဦး ထပ်မံတွေ့ရှိသဖြင့် ရောဂါပိုးရှိသူ စုစုပေါင်း ၃၆၀ ရှိသွားပြီ ဖြစ်ကြောင်း၊ ပိုးတွေ့ရှိသူတစ်ဦးမှာ အမေရိကန်နိုင်ငံမှ ပြန်လည်ဝင်ရောက်လာသူဖြစ်ကြောင်း၊ ရောဂါပိုးတွေ့ရှိသူ ၃၆၀ အနက်

သေဆုံးသူ ခြောက်ဦး၊ ပိုးမတွေ့ရှိတော့သူ စုစုပေါင်း ၃၁၂ ဦးရှိပြီး ဆေးရုံမှဆင်းခွင့်ပြုခဲ့သူ ၃၀၈ ဦး ရှိကြောင်းနှင့် ဩဂုတ် ၈ ရက် မွန်းတည့် ၁၂ နာရီမှ ဩဂုတ် ၉ ရက် မွန်းတည့် ၁၂ နာရီအတွင်း စောင့်ကြည့်လူနာအသစ် ကိုးဦးရှိကြောင်း ကျန်းမာရေး နှင့် အားကစားဝန်ကြီးဌာန၏ ထုတ်ပြန်ချက်များအရ သိရှိရသည်။ သတင်းစဉ်

မြန်မာနိုင်ငံအတွင်း ကိုရိုနာဗိုင်းရပ်စ် စောင့်ကြည့်ကြည့်ရှုမှု အခြေအနေ

ဓာတ်ခွဲစစ်ဆေးသူစုစုပေါင်း	ပိုးတွေ့လူနာပေါင်း
၁၂၅၈၇၂	၃၆၀
ရောဂါပိုးကင်းစင်လာသူ	သေဆုံးသူ
၃၁၂	၆

စောင့်ကြည့်လူနာ စုစုပေါင်း - ၆၉၄၆

ရောဂါကင်းစင်၍ ဆေးရုံမှ ဆင်းခွင့်ရရှိသူ - ၃၀၈ ဦး (အသွားအလာ ဆက်လက်ကန့်သတ်ထားရှိ)

❖ ပြည်နယ်နှင့် တိုင်းဒေသကြီးများ၌ ရောဂါပိုး တွေ့ရှိမှုနှင့် သေဆုံးသူ စာရင်းပေးပြမှု

စဉ်	ပြည်နယ်/တိုင်းဒေသကြီး	ပိုးတွေ့ရှိသူ	သေဆုံးသူ
၁	ရန်ကင်း	၂၇၂	၅
၂	ချင်း	၁၇	
၃	ရခိုင်	၁၆	
၄	ပဲခူး	၉	၁
၅	စစ်ကိုင်း	၉	
၆	မွန်	၇	
၇	ကရင်	၅	
၈	ရှမ်း(တောင်)	၄	
၉	မန္တလေး	၄	
၁၀	ရှမ်း(မြောက်)	၃	
၁၁	မကွေး	၃	
၁၂	ရှမ်း(ရှေ့)	၃	
၁၃	နေပြည်တော်	၂	
၁၄	ဧရာဝတီ	၂	
၁၅	ကချင်	၂	
၁၆	တနင်္သာရီ	၂	
စုစုပေါင်း		၃၆၀	၆

❖ ယနေ့အချိန်ထိ ကယားပြည်နယ်တွင် ရောဂါပိုးတွေ့ရှိသူ မရှိပါ။

ကိုဗစ် - ၁၉ ကျန်းမာရေးနှင့်အားကစားဝန်ကြီးဌာန ၉-၈-၂၀၂၀ ရက်၊ ည (၈) နာရီ

ကမ္ဘာ့နိုင်ငံများမှ ကိုဗစ်-၁၉ ရောဂါ ကူးစက် / သေဆုံးမှု အများဆုံး ၁၀ နိုင်ငံ

စဉ်	နိုင်ငံအမည်	ကိုဗစ်-၁၉ ရောဂါ ပိုးတွေ့ရှိသူ	ရောဂါပိုး ကင်းစင်သွားသူ	ပိုးတွေ့ သေဆုံးလူနာ
၁။	အမေရိကန်	၅၁၅၁၇၉၂	၂၆၃၈၆၈၁	၁၆၅၀၉၂
၂။	ဘရာဇီး	၃၀၁၃၃၆၉	၂၀၉၄၂၉၃	၁၀၀၅၄၃
၃။	အိန္ဒိယ	၂၁၆၇၄၂၀	၁၄၈၉၀၀၅	၄၃၅၈၃
၄။	ရုရှား	၈၈၇၅၃၆	၆၉၃၄၂၂	၁၄၉၃၁
၅။	တောင်အာဖရိက	၅၅၃၁၈၈	၄၀၄၅၆၈	၁၀၂၁၀
၆။	မက္ကဆီကို	၄၇၅၉၀၂	၃၁၈၆၃၈	၅၂၀၀၆
၇။	ပီရူး	၄၇၁၀၀၂	၃၁၉၁၇၁	၂၀၈၄၄
၈။	ကိုလံဘီယာ	၃၇၆၈၇၀	၂၀၄၅၉၁	၁၂၅၄၀
၉။	ချီလီ	၃၇၁၀၂၃	၃၄၄၁၃၃	၁၀၀၁၁
၁၀။	စပိန်	၃၆၁၄၄၂	၂၈၈၈၆၁	၂၈၅၀၃

အာဆီယံနိုင်ငံများမှ ကိုဗစ်-၁၉ ရောဂါ သတင်းထုတ်ပြန်ချက်

စဉ်	နိုင်ငံအမည်	ကိုဗစ်-၁၉ ရောဂါ ပိုးတွေ့ရှိသူ	ရောဂါပိုး ကင်းစင်သွားသူ	ပိုးတွေ့ သေဆုံးလူနာ
၁။	ဖိလစ်ပိုင်	၁၂၉၉၃၃	၆၇၆၇၃	၂၂၇၀
၂။	အင်ဒိုနီးရှား	၁၂၅၃၉၆	၈၀၉၅၂	၅၇၂၃
၃။	စင်ကာပူ	၅၅၁၀၄	၄၈၅၈၃	၂၇
၄။	မလေးရှား	၉၀၈၃	၈၇၈၄	၁၂၅
၅။	ထိုင်း	၃၃၅၁	၃၁၅၁	၅၈
၆။	ဗီယက်နမ်	၈၄၁	၃၉၅	၁၁
၇။	မြန်မာ	၃၆၀	၃၁၂	၆
၈။	ကမ္ဘောဒီးယား	၂၄၈	၂၁၇	၀
၉။	ဘရူနိုင်း	၁၄၂	၁၃၈	၃
၁၀။	လာအို	၂၀	၁၉	၀

မြဝတီမြို့ မြန်မာ-ထိုင်း အမှတ်(၂) ချစ်ကြည်ရေးတံတားမှ မြန်မာရွှေ့ပြောင်းလုပ်သား ၅၆၈ ဦး ဆက်လက်ဝင်ရောက်

မြဝတီ ဩဂုတ် ၉
ထိုင်းနိုင်ငံမှ မြန်မာရွှေ့ပြောင်း လုပ်သား ၅၆၈ ဦးသည် မြဝတီမြို့ မြန်မာ-ထိုင်း အမှတ်(၂) ချစ်ကြည်ရေး တံတားမှတစ်ဆင့် ယနေ့ ဆက်လက် ဝင်ရောက်လာကြောင်း သိရသည်။
ပြန်လည် ဝင်ရောက်လာသူများ အား တာဝန်ရှိသူများက ကြိုဆိုကြ ပြီး ကျန်းမာရေးစစ်ဆေးမှုနှင့် အခြား သောလိုအပ်ချက်များကို ဆောင်ရွက် နိုင်ရန်အတွက် သက်ဆိုင်ရာ ခရိုင်/ မြို့နယ်မှ တာဝန်ရှိသူများက ကြီးကြပ် ဆောင်ရွက်လျက်ရှိကြောင်း သိရ သည်။
ပြန်လည်ဝင်ရောက် လာသူများ အနေဖြင့် မေ ၁ ရက်မှ မေ ၃ ရက် အထိ ၁၁၆၈၀၊ ဇွန် ၁ ရက်မှ ဇွန် ၃ ရက် အထိ ၂၅၃၃၈ ဦး၊ ဇူလိုင် ၁ ရက်မှ



ဇူလိုင် ၃၁ ရက်အထိ ၁၈၅၉၇ ဦး၊ ဩဂုတ် ၁ ရက်မှ ၉ ရက်အထိ ၆၃၄၀ မှာ တိုင်းဒေသကြီး၊ ပြည်နယ်များမှ စုစုပေါင်း ၆၁၉၅၅ ဦးတို့ ပြန်လည် ဝင်ရောက်ခဲ့ပြီးဖြစ်သည်။
ယနေ့ ပြန်လည်ဝင်ရောက်သူများ မှာ တိုင်းဒေသကြီး၊ ပြည်နယ်များမှ အမျိုးသား ၃၅၁ ဦး၊ အမျိုးသမီး ၂၁၇ ဦး စုစုပေါင်း ၅၆၈ ဦးဖြစ်ပြီး သက်ဆိုင်ရာ အသွားအလာ ကန့်သတ် စောင့်ကြည့်ရေးစခန်းများသို့ ပို့ဆောင် ပေးခဲ့ကြောင်း သိရသည်။
ထိန်လင်းအောင်(ပြန်/ဆက်)

ရှမ်းပြည်နယ်(မြောက်ပိုင်း) နယ်စပ်ဂိတ်များမှ ဝင်ရောက်လာသည့် နေရပ်ပြန်ပြည်သူများအား မီးရထားခရီးစဉ်ဖြင့် ဆက်လက်ပို့ဆောင်

လားရှိုး ဩဂုတ် ၉
ရှမ်းပြည်နယ်(မြောက်ပိုင်း) ကိုဗစ်-၁၉ ရောဂါ ကာကွယ်၊ ထိန်းချုပ်၊ ကုသရေး လုပ်ငန်းကော်မတီ၏ ကြီးကြပ်မှုဖြင့် မူဆယ်မြို့နှင့် ကိုးကန့်ကိုယ်ပိုင်အုပ်ချုပ် ခွင့်ရဒေသ လောက်ကိုင်မြို့၊ ချင်းရွှေဟော်မြို့များရှိ နှစ်နိုင်ငံ နယ်စပ်ဂိတ်များ မှတစ်ဆင့် တရုတ်နိုင်ငံမှ ဝင်ရောက်လာသည့် နေရပ်ပြန်ပြည်သူများအား လားရှိုးမြို့မှ မီးရထားခရီးစဉ်ဖြင့် သက်ဆိုင်ရာ တိုင်းဒေသကြီးနှင့် ပြည်နယ် အသီးသီးသို့ မေ ၆ ရက်မှစတင်ပြီး စနစ်တကျ လွှဲပြောင်းပို့ဆောင်ပေးလျက် ရှိရာ ယနေ့တွင် အမျိုးသား ၃၃ ဦး၊ အမျိုးသမီး ၁၉ ဦး စုစုပေါင်း ၅၂ ဦးတို့ကို ထပ်မံပို့ဆောင်ပေးနိုင်ခဲ့သည်။
အဆိုပါ နေရပ်ပြန်ပြည်သူ ၅၂ ဦးတို့တွင် စစ်ကိုင်းတိုင်းဒေသကြီးမှ ၁၃ ဦး၊ မကွေးတိုင်းဒေသကြီးမှ ၁၉ ဦး၊ မန္တလေးတိုင်းဒေသကြီးမှ ၁၃ ဦး၊ နေပြည်တော်မှ တစ်ဦး၊ ရခိုင်ပြည်နယ်မှ တစ်ဦး၊ ဧရာဝတီတိုင်းဒေသကြီးမှ ငါးဦးတို့ဖြစ်ကြသည်။
ထိုသို့ လွှဲပြောင်းပို့ဆောင်ပေးလျက်ရှိရာတွင် နှစ်နိုင်ငံနယ်စပ်ဂိတ်များ မှတစ်ဆင့် ဝင်ရောက်လာသည့် နေရပ်ပြန်ပြည်သူများကို စနစ်တကျစစ်ဆေး၍ လားရှိုးမြို့အထိ မော်တော်ယာဉ်များဖြင့် လွှဲပြောင်းပို့ဆောင်ပေးလျက်ရှိပြီး လားရှိုး မြို့မှတစ်ဆင့် သက်ဆိုင်ရာတိုင်းဒေသကြီးနှင့် ပြည်နယ်အသီးသီးသို့ မြန်မာ့ မီးရထားခရီးစဉ်ဖြင့် မေ ၆ ရက်မှစတင်၍ ပို့ဆောင်ပေးလျက်ရှိရာ ယနေ့အထိ နေရပ်ပြန်ပြည်သူအမျိုးသား ၈၈၇၃ ဦး၊ အမျိုးသမီး ၅၅၄၇ ဦး စုစုပေါင်း ၁၄၄၂၀ တို့အား လွှဲပြောင်းပို့ဆောင်ပေးနိုင်ခဲ့သည်။
နန်းသန္တာဦး(ပြန်/ဆက်)

တရားမဝင် နယ်စပ်ဖြတ်ကျော်တဲ့ အန္တရာယ်ကို အားလုံးဝိုင်းပြီး ကာကွယ်တားဆီး



တရားမဝင် နယ်စပ်ဖြတ်ကျော်တဲ့ အန္တရာယ်ကို အားလုံးဝိုင်းပြီး ကာကွယ်တားဆီးပေးဖို့ လိုပါတယ်။ တိတ်တခိုးဝင်လာသူတွေက Quarantine မဝင်ကြဘူး။ ရောဂါပိုးရှိနေရင် အခြားသူများစွာကို ကူးစက် သွားနိုင်ပါတယ်။ Contact tracing၊ ထိတွေ့မှုကြောင့် ရောဂါကူးသွားနိုင်ဖွယ်ရှိသူများကို စုံစမ်းရှာဖွေ Quarantine သွင်းရတဲ့အလုပ်ဟာ နိုင်ငံအတွက် ကြီးမားတဲ့ဝန်ထုပ်ဝန်ပိုး ဖြစ်ပါတယ်။ ပြည်သူတွေ အန္တရာယ်ကင်းစေဖို့ မဖြစ်မနေထမ်းရတဲ့ဝန်ပါ။

တရားမဝင် ဝင်လာသူများ၊ ထိုကဲ့သို့ ဝင်လာခြင်းကို သိလျက်နဲ့ လက်သင့်ခံသူများ၊ ဖုံးကွယ်ထားသူများ ကို ဥပဒေအရ တင်းကျပ်စွာ အရေးယူပါမယ်။ ဒီလို အများအတွက် အန္တရာယ်ရှိတဲ့လုပ်ရပ်မျိုး အကြောင်း သိလျှင် ရပ်ကျေးအုပ်ချုပ်ရေးကို အမြန်ဆုံး အသိပေးပါ။ ဒီလိုအသိပေးတာ တစ်ပါးသူကို ချောက်တွန်းရာ မရောက်ပါဘူး။ အပြစ်မဲ့အများသူငါ ရောဂါချောက်ထဲမကျအောင် ကာကွယ်ပေးတာဖြစ်ပါတယ်။

(နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည်၏ ၁၃-၆-၂၀၂၀ ရက်နေ့တွင် ဖွဲ့စည်းတဲ့ ရေးသားဖော်ပြချက်မှ ကောက်နုတ်ချက်)

COVID-19 ရောဂါ စောင့်ကြပ်ကြည့်ရှုမှုနှင့်ပတ်သက်၍ သတင်းထုတ်ပြန်ခြင်း

(၉-၈-၂၀၂၀) ရက်နေ့၊ ည (၈:၀၀) နာရီ

- ၁။ (၉-၈-၂၀၂၀) ရက်နေ့အတွက် COVID-19 ရောဂါ ဓာတ်ခွဲစစ်ဆေးရာတွင် -
 - အမျိုးသားကျန်းမာရေးဓာတ်ခွဲခွဲဆိုင်ရာဌာန (ရန်ကုန်) (NHL) မှ ဓာတ်ခွဲနမူနာ (၅၂၆) ခု
 - ဆေးသုတေသနဦးစီးဌာန (DMR) မှ ဓာတ်ခွဲနမူနာ (၂၇၁) ခုနှင့်
 - ပြည်သူ့ကျန်းမာရေးဓာတ်ခွဲဆိုင်ရာဌာန (မန္တလေး) မှ ဓာတ်ခွဲနမူနာ (၂၆၆) ခု
 - စုစုပေါင်း (၁,၀၆၃) ခု အား ယနေ့၊ ညနေတွင် စစ်ဆေးပြီးစီးခဲ့ရာ -
 - COVID-19 ရောဂါ ဓာတ်ခွဲအတည်ပြုလူနာသစ် (၁) ဦးတွေ့ရှိရပါသည်။

၂။ (၉-၈-၂၀၂၀) ရက်နေ့၊ ည (၈:၀၀) နာရီအထိ မြန်မာနိုင်ငံတွင် COVID-19 ရောဂါ ဓာတ်ခွဲအတည်ပြုလူနာ (၃၆၀) ဦးရှိပြီဖြစ်ပါသည်။

၃။ ဓာတ်ခွဲအတည်ပြုလူနာဟောင်း (old confirmed case) များ၏ ဓာတ်ခွဲနမူနာစစ်ဆေးမှုတွင် (၂) ကြိမ်ဆက်တိုက် ပိုးမတွေ့ရှိသူ (၁) ဦး (Case-350) ရှိသဖြင့် စုစုပေါင်း (၃၁၂) ဦး ရှိပါသည်။ ၎င်းတို့အနက် (၃၀၈) ဦးအား ဆေးရုံမှဆင်းခွင့် ပြုခဲ့ပြီးဖြစ်ကာ သတ်မှတ်နေရာများတွင် အသွားအလာဆက်လက်ကန့်သတ်၍ စောင့်ကြပ်ကြည့်ရှုလျက်ရှိပါသည်။

၄။ ဓာတ်ခွဲအတည်ပြုလူနာများအနက် သေဆုံးသူ (၆) ဦး ရှိပါသည်။

COVID-19 ရောဂါအတွက် ဓာတ်ခွဲစစ်ဆေးခဲ့မှုအခြေအနေထုတ်ပြန်ချက် (၉-၈-၂၀၂၀) ရက်နေ့၊ ည (၈:၀၀) နာရီ

(၉-၈-၂၀၂၀) ရက်နေ့တွင် အမျိုးသားကျန်းမာရေးဓာတ်ခွဲဆိုင်ရာဌာန (ရန်ကုန်) မှ ဓာတ်ခွဲစစ်ဆေးပြီးစီးခဲ့သည့် ဓာတ်ခွဲနမူနာ	(၅၂၆) ခု
(၉-၈-၂၀၂၀) ရက်နေ့တွင် ဆေးသုတေသနဦးစီးဌာနမှ စစ်ဆေးပြီးစီးခဲ့သည့် ဓာတ်ခွဲနမူနာ	(၂၇၁) ခု
(၉-၈-၂၀၂၀) ရက်နေ့တွင် ပြည်သူ့ကျန်းမာရေးဓာတ်ခွဲဆိုင်ရာဌာန (မန္တလေး) မှ ဓာတ်ခွဲစစ်ဆေးပြီးစီးခဲ့သည့် ဓာတ်ခွဲနမူနာ	(၂၆၆) ခု
COVID-19 (SARS-CoV-2) တွေ့ရှိ (ဓာတ်ခွဲအတည်ပြုလူနာသစ်)	(၁) ဦး

၅။ (၈-၈-၂၀၂၀) ရက်နေ့၊ မွန်းတည့် (၁၂:၀၀) နာရီမှ (၉-၈-၂၀၂၀) ရက်နေ့၊ မွန်းတည့် (၁၂:၀၀) နာရီအတွင်း တွေ့ရှိရသော စောင့်ကြည့်လူနာအသစ် (၉) ဦးရှိပါသည်။ (ယနေ့အတွက် ထပ်မံထုတ်ပြန်ရန် သတင်းမရှိတော့ပါ။)

COVID-19 ရောဂါအတွက် ဓာတ်ခွဲစစ်ဆေးခဲ့မှုအခြေအနေထုတ်ပြန်ချက် (၉-၈-၂၀၂၀) ရက်နေ့၊ ည (၈:၀၀) နာရီ

	အသစ်	ယခုအထိ စုစုပေါင်း
COVID-19 ဓာတ်ခွဲအတည်ပြုလူနာ စုစုပေါင်း (confirmed)	(၁) ဦး	(၃၆၀) ဦး
ကုသမှုခံယူပြီး ရောဂါပိုးကင်းစင်လာသူ (recovered)	(၁) ဦး	(၃၁၂) ဦး
သေဆုံးလူနာ (death)	(၀) ဦး	(၆) ဦး

(၉-၈-၂၀၂၀) ရက်နေ့ ဓာတ်ခွဲစစ်ဆေးမှုများတွင် COVID-19 လူနာတွေ့ရှိမှု ည (၈:၀၀) နာရီ

လူနာ အမှတ်စဉ်	အသက်	လူမျိုး	နေထိုင်ရာ	COVID-19 ရောဂါ အတည်ပြု လူနာများ နှိုင်းယှဉ်မှု	ပြည်ပသို့ သွားရောက် ဖူး/မရှိ	ဆေးကုသမှု ခံယူစေမည့် ဆေးရုံ	COVID-19 ဓာတ်ခွဲ အရလဒ်	မှတ်ချက်
380	၅၃ နှစ်	ဗမာ	ကလေးဗြိတိသျှ ဓနိတိုင်(တိုင်မာဝါ)မြို့	မရှိ	မရှိ (အစောင့်ကန့် နှိပ်စား)	ဆေးကုသမှု အထူးကုဆေးရုံ(ဦး)	ပေါ့	အသွားအလာ ကန့်သတ်ထားပြီး (၂၀၂၀-၀၈-၂၆) မှစ၍

ကျန်းမာရေးနှင့် အားကစားဝန်ကြီးဌာန

COVID-19 ရောဂါ စောင့်ကြပ်ကြည့်ရှုမှုနှင့်ပတ်သက်၍ သတင်းထုတ်ပြန်ခြင်း

(၉-၈-၂၀၂၀) ရက်နေ့၊ နံနက်(၈:၀၀)နာရီ

- ၁။ (၈-၈-၂၀၂၀) ရက်နေ့အတွက် COVID-19 ရောဂါ ဓာတ်ခွဲစစ်ဆေးရာတွင် -
 - ပြည်သူ့ကျန်းမာရေးဓာတ်ခွဲဆိုင်ရာဌာန (မော်လမြိုင်) (PHL-MIm) မှ စစ်ဆေးပြီးစီးခဲ့သော ဓာတ်ခွဲနမူနာ (၃၂၀) ခုတွင် -
 - COVID-19 ရောဂါ ဓာတ်ခွဲအတည်ပြု လူနာသစ်မတွေ့ရှိရပါ။

- ၂။ သို့ဖြစ်ရာ (၈-၈-၂၀၂၀) ရက်နေ့အတွက် COVID-19 ရောဂါ ဓာတ်ခွဲစစ်ဆေးရာတွင် -
 - အမျိုးသားကျန်းမာရေးဓာတ်ခွဲဆိုင်ရာဌာန (ရန်ကုန်)(NHL) မှ ဓာတ်ခွဲနမူနာ (၆၀၃) ခု၊
 - ဆေးသုတေသနဦးစီးဌာန (DMR) မှ ဓာတ်ခွဲနမူနာ (၇၇) ခု၊
 - ပြည်သူ့ကျန်းမာရေးဓာတ်ခွဲဆိုင်ရာဌာန (မန္တလေး) မှ ဓာတ်ခွဲနမူနာ (၁၈၈) ခု၊
 - ပြည်သူ့ကျန်းမာရေးဓာတ်ခွဲဆိုင်ရာဌာန (မော်လမြိုင်) (PHL-MIm) မှ ဓာတ်ခွဲနမူနာ (၃၂၀) ခု
 - ရန်ကုန်မြို့၊ အမှတ်(၁) တပ်မတော်ဆေးရုံကြီး၊ ခုတင် (၁၀၀၀) မှ ဓာတ်ခွဲနမူနာ (၁၀၃) ခု၊ စုစုပေါင်းဓာတ်ခွဲ နမူနာ (၁,၂၉၁) ခုအား စစ်ဆေးခဲ့ပြီး ဖြစ်ပါသည်။

၃။ (၉-၈-၂၀၂၀) ရက်နေ့၊ နံနက် (၈:၀၀) နာရီအထိ မြန်မာနိုင်ငံတွင် COVID-19 ရောဂါ ဓာတ်ခွဲအတည်ပြုလူနာ (၃၅၉) ဦး ရှိပါသည်။

COVID-19 ရောဂါအတွက် ဓာတ်ခွဲစစ်ဆေးမှုအခြေအနေ (၉-၈-၂၀၂၀) ရက်နေ့၊ နံနက် (၈:၀၀) နာရီ

(၈-၈-၂၀၂၀) ရက်နေ့အတွက် ပြည်သူ့ကျန်းမာရေးဓာတ်ခွဲဆိုင်ရာဌာန (မော်လမြိုင်) မှ စစ်ဆေးပြီးစီးခဲ့သည့် ဓာတ်ခွဲနမူနာစုစုပေါင်း	(၃၂၀) ခု
COVID-19 (SARS-CoV-2) တွေ့ရှိ (ဓာတ်ခွဲအတည်ပြုလူနာသစ်) (positive)	(၀) ဦး

ကျန်းမာရေးနှင့် အားကစားဝန်ကြီးဌာန

ကျိုက်မရောမြို့နယ်ရှိ ကျေးရွာ ၁၃ ရွာ၌ ဒေသခံများ ဝင်ငွေရရှိစေရန် Cash For Work စီမံကိန်းဆောင်ရွက်

ကျိုက်မရော ဩဂုတ် ၉
ကျိုက်မရောမြို့နယ်ရှိကျေးရွာ ၁၃ ရွာ၌ ကိုဗစ်-၁၉ ကာလအတွင်း လူမှုစီးပွားဘဝ ထိခိုက်ဆုံးရှုံးမှုများ လျော့နည်းသက်သာစေရန်နှင့် ဒေသခံပြည်သူများ ဝင်ငွေရရှိစေရန် Cash For Work စီမံကိန်းကို ဆောင်ရွက်လျက်ရှိကြောင်း ကျိုက်မရောမြို့နယ် ကျေးလက်ဒေသဖွံ့ဖြိုးတိုးတက်ရေးဦးစီးဌာနမှ သိရသည်။



“ကျေးလက်နေပြည်သူတွေ ကိုဗစ်-၁၉ ရောဂါကာလအတွင်း လူမှုစီးပွားဘဝ ထိခိုက်ဆုံးရှုံးမှုတွေ လျော့နည်းသက်သာစေဖို့နဲ့ ဝင်ငွေရရှိစေဖို့ မြို့နယ်အတွင်းက ကျေးရွာ ၁၃ ရွာမှာ Cash For Work စီမံကိန်းကိုဆောင်ရွက်သွားမှာ ဖြစ်ပါတယ်။ လုပ်ငန်းဆောင်ရွက်မယ့် ကျေးရွာတွေမှာ ကိုဗစ်-၁၉ ရောဂါကာလအတွင်း နိုင်ငံခြားမှာ အလုပ်မလုပ်နိုင်တော့လို့ ရွာပြန်လာတဲ့သူတွေ၊ ရပ်ဝေးဒေသတွေမှာ အလုပ်အကိုင် မကောင်းမွန်တာကြောင့် ပြန်လာကြသူတွေ၊ အလုပ်အကိုင်မခွဲနေသူတွေကို စီမံကိန်းလုပ်ငန်းတွေမှာ အလုပ်ဝင်ရောက်လုပ်ကိုင်စေပြီး ဝင်ငွေရရှိစေမှာ ဖြစ်ပါတယ်”ဟု ကျိုက်မရောမြို့နယ် ကျေးလက်ဒေသဖွံ့ဖြိုးတိုးတက်ရေးဦးစီးဌာနဦးစီးမှူး ဦးပြည့်ဦးကို ကိုယ်ပြောသည်။

၆၀ ရာခိုင်နှုန်းက လုပ်ငန်းအတွက် သုံးစွဲရမှာ ဖြစ်ပါတယ်။ တစ်နေ့တာလုပ်အားခကို လူတစ်ဦး ငွေကျပ် ၄၈၀၀ ကနေ ငွေကျပ် ၆၀၀၀ သတ်မှတ်ထားပါတယ်”ဟု ဦးပြည့်ဦးကို ကိုယ်ပြောသည်။

Cash For Work(CFW) စီမံကိန်းဆောင်ရွက်လျက်ရှိသည့် ကျိုက်မရောမြို့နယ်အုပ်စု ကော့မင်းကျေးရွာနှင့် ကလိုင်းကိုင်ကျေးရွာအုပ်စု သုံးအိမ်စုကျေးရွာတို့တွင် လုပ်ငန်းဆောင်ရွက်နေမှုအခြေအနေများအား အမျိုးသားလွှတ်တော်ကိုယ်စားလှယ် ဦးခင်ဇော်ဦး၊ ကျိုက်မရောမြို့နယ် အထွေထွေအုပ်ချုပ်ရေးဦးစီးဌာန အုပ်ချုပ်

ရေးမှူးနှင့် မြို့နယ်ဌာနဆိုင်ရာတာဝန်ရှိသူများက ဩဂုတ် ၈ ရက်က ကွင်းဆင်းကြည့်ရှုစစ်ဆေးကာ စီမံကိန်းကော်မတီဝင်များနှင့် တွေ့ဆုံပြီး လုပ်ငန်းလိုအပ်ချက်များကို ဆွေးနွေးညှိနှိုင်းဆောင်ရွက်ပေးခဲ့ကြောင်း သိရသည်။

Cash for Work စီမံကိန်းအား ပြည်ထောင်စုနယ်မြေနေပြည်တော်အပါအဝင် တိုင်းဒေသကြီးနှင့် ပြည်နယ်များရှိ ကျေးရွာပေါင်း ၂၄၈၈ ရွာတွင် ဆောင်ရွက်မည်ဖြစ်ပြီး စီမံကိန်းလုပ်ငန်းများ အကောင်အထည်ဖော် ဆောင်ရွက်ရာတွင် လုပ်သားအရေအတွက် ၂ ဒသမ ၇ သန်းအတွက် လုပ်အားခစုစုပေါင်း ငွေကျပ် ၁၄၉၂၈ သန်းခန့် အကျိုးခံစားခွင့်ရရှိမည်ဖြစ်ကြောင်း ကျေးလက်ဒေသဖွံ့ဖြိုးတိုးတက်ရေးဦးစီးဌာနမှ သိရသည်။

ထို့ပြင် ကျိုက်မရောမြို့နယ်ရှိ ကျေးရွာ ၁၃ ရွာ၌ နိုင်ငံတော်၏ ကိုဗစ်-၁၉ စီးပွားရေးကုစားမှုအစီအစဉ်ကို အထောက်အကူဖြစ်စေရန် ကျေးလက်ဒေသရှိ လုပ်ကိုင်ငယ်တောင်သူများ၊ စိုက်ပျိုးမွေးမြူထုတ်လုပ်သူများနှင့် အသေးစားစီးပွားရေး လုပ်ကိုင်သူများအတွက် လိုအပ်သော ငွေကြေးအရင်းအနှီးများ ရရှိနိုင်စေရန်၊ ရရှိသော ငွေကြေးအရင်းအနှီးဖြင့် မိသားစုဝင်ငွေတိုးပွားရေးလုပ်ငန်းများကို ဆောင်ရွက်နိုင်စေရန်၊ တိုးပွားလာသော ရန်ပုံငွေဖြင့် ကျေးရွာပိုင်မတည်ရန်ပုံငွေ ထူထောင်၍ စဉ်ဆက်မပြတ် ငွေကြေးအရင်းအနှီး ရရှိနိုင်စေရန်အတွက် ကျေးရွာမတည်ရန်ပုံငွေစီမံကိန်း - VRFPP ကို ကျေးလက်ဒေသဖွံ့ဖြိုးတိုးတက်ရေးဦးစီးဌာနမှ အကောင်အထည်ဖော်ဆောင်ရွက်ပေးလျက် ရှိကြောင်းလည်း သိရသည်။

ဟန်လင်းနိုင်



ငါးမွေးကန်များ ရေကြီးနစ်မြုပ်မှုမှ ကြိုတင်ကာကွယ်ရေး အသိပညာပေး

လက်ပံတန်း ဩဂုတ် ၉
လက်ပံတန်းမြို့နယ် ငါးလုပ်ငန်းဦးစီးဌာနမှူး ဦးဇော်မင်းလွင်နှင့် ဝန်ထမ်းများသည် ယမန်နေ့က လက်ပံတန်းမြို့နယ်ရှိ ငါးမွေးကန်လုပ်ငန်းရှင်များထံ ရေကြီးနစ်မြုပ်မှု ကြိုတင်ကာကွယ်ရေး လက်ကမ်းစာစောင်များ ဖြန့်ဝေပေးပြီး ငါးမွေးကန်များအား ကြိုတင်ကာကွယ်ရေး ဆောင်ရွက်ထားကြရန် ပြောကြားခဲ့ကြောင်း သိရသည်။

ချင်းရွှေဟော်နယ်စပ်ဂိတ်မှဝင်ရောက်လာသည့် နေရပ်ပြန်ပြည်သူ ၆၇ ဦးအား သက်ဆိုင်ရာဒေသများသို့ ထပ်မံလွှဲပြောင်း ပို့ဆောင်

ချင်းရွှေဟော် ဩဂုတ် ၉
ရှမ်းပြည်နယ်(မြောက်ပိုင်း) ကိုးကန့်ကိုယ်ပိုင် အုပ်ချုပ်ခွင့်ရဒေသ လောက်ကိုင်မြို့နယ် ချင်းရွှေဟော်မြို့ရှိ နှစ်နိုင်ငံ နယ်စပ်ဂိတ်ပေါက်မှ ဝင်ရောက်လာသည့် နေရပ်ပြန်ပြည်သူများအား ချင်းရွှေဟော်မြို့ ကိုဗစ်-၁၉ ရောဂါ ကာကွယ်၊ ထိန်းချုပ်၊ ကုသရေးလုပ်ငန်းကော်မတီဥက္ကဋ္ဌနှင့် ကော်မတီအဖွဲ့ဝင်များက ၎င်းတို့၏သက်ဆိုင်ရာ တိုင်းဒေသကြီး/ ပြည်နယ်များသို့ ပြန်လည် ရောက်ရှိနိုင်ရေးအတွက် စနစ်တကျစီစဉ် လွှဲပြောင်းပို့ဆောင်ပေးလျက်ရှိရာ ယမန်နေ့ ညနေ ၆ နာရီက ၁၈ ဦးနှင့် ယနေ့ မွန်းတည့် ၁၂ နာရီက ၄၉ ဦး စုစုပေါင်း နေရပ်ပြန်ပြည်သူ ၆၇ ဦးအား လားရှိုးမြို့သို့ ထပ်မံလွှဲပြောင်းပို့ဆောင်ပေးခဲ့သည်။ အဆိုပါ ထပ်မံလွှဲပြောင်းပို့ဆောင်ပေးခဲ့သည့် နေရပ်ပြန်ပြည်သူ ၆၇ ဦး



မှာ အမျိုးသား ၄၂ ဦး၊ အမျိုးသမီး ၂၅ ဦးဖြစ်ပြီး ရန်ကုန်တိုင်းဒေသကြီးမှ တစ်ဦး၊ မန္တလေးတိုင်းဒေသကြီးမှ ငါးဦး၊ ပဲခူးတိုင်းဒေသကြီးမှ တစ်ဦး၊ ကချင်ပြည်နယ်မှ တစ်ဦး၊ ချင်းပြည်နယ်မှ တစ်ဦး၊ ရှမ်းပြည်နယ်မှ ၃၃ ဦးနှင့် ရခိုင်ပြည်နယ်မှ ၂၅ ဦးတို့ ဖြစ်ကြောင်း သိရသည်။

ထိုသို့ ချင်းရွှေဟော်မြို့ ကိုဗစ်-၁၉ ရောဂါ ကာကွယ်၊ ထိန်းချုပ်၊ ကုသရေးလုပ်ငန်းကော်မတီမှ သက်ဆိုင်ရာ တိုင်းဒေသကြီး/ ပြည်နယ်များသို့ နေရပ်ပြန်ပြည်သူများအား စနစ်တကျ စီစဉ် လွှဲပြောင်းပို့ဆောင်ပေးလျက် ရှိရာ ဧပြီ ၃၀ ရက်မှ ယနေ့အထိ အမျိုးသား ၇၉၆၈ ဦးနှင့် အမျိုးသမီး ၆၃၇၆ ဦး စုစုပေါင်း နေရပ်ပြန်ပြည်သူ ၁၄၃၄၄ ဦးတို့ကို လွှဲပြောင်းပို့ဆောင်ပေးခဲ့ကြောင်း သိရသည်။

ဇင်ဇင် (ပြန်/ဆက်)

တာချီလိတ်မြို့၌ နေရပ်ပြန် ရွှေ့ပြောင်းမြန်မာအလုပ်သမားများအား ထောက်ပံ့ရေးပစ္စည်းများ ပေးအပ်

တာချီလိတ် ဩဂုတ် ၉
ရှမ်းပြည်နယ်(အရှေ့ပိုင်း) မြန်မာ-ထိုင်း နယ်စပ်ဒေသ တာချီလိတ်မြို့တွင် နေရပ်ပြန် ရွှေ့ပြောင်းမြန်မာအလုပ်သမားများအား ထောက်ပံ့ရေးပစ္စည်းများ ပေးအပ်ခြင်းကို ယမန်နေ့က မိုးကုတ်တရားဓမ္မရိပ်သာ ကိုဗစ်-၁၉ စောင့်ကြည့်ရေးစခန်း၌ ပြုလုပ်ခဲ့ကြောင်း သိရသည်။

အဆိုပါထောက်ပံ့ရေးပစ္စည်းများကို မြန်မာနိုင်ငံ ကြက်ခြေနီအသင်းကြီးမှ ထောက်ပံ့ခြင်းဖြစ်ပြီး မိုးကုတ်ရိပ်သာတွင် အသွားအလာကန့်သတ်စောင့်ကြည့်မှု ခံယူနေသည့် ထိုင်းနိုင်ငံမှ ပြန်လည်ဝင်ရောက်လာကြသော နေရပ်ပြန် ရွှေ့ပြောင်းမြန်မာအလုပ်သမား ၇၀ ကို ထောက်ပံ့ပေးခြင်းဖြစ်သည်။

နေရပ်ပြန် ရွှေ့ပြောင်းမြန်မာအလုပ်သမားများသည်

ဇူလိုင် ၂၀ ရက်က တာချီလိတ်မြို့ မြန်မာ-ထိုင်း ချစ်ကြည်ရေး တံတားအမှတ်-၂ မှ ပြန်လည်ဝင်ရောက်လာခဲ့ကြရာ နှာခေါင်းနှင့် အာခေါင်တို့ဖတ် ဓာတ်ခွဲရလဒ်အဖြေကို စောင့်ဆိုင်းနေခြင်း ဖြစ်သည်။

ကြက်ခြေနီတပ်ဖွဲ့ဝင်များသည် နေရပ်ပြန်များအား ကိုဗစ်-၁၉ နှင့်ပတ်သက်၍ ကာကွယ်ရေးနည်းလမ်းများ ပြသခြင်း၊ အသိပညာပေးဟောပြောခြင်းနှင့် ကိုယ်အမူချိန်တိုင်းတာခြင်းများကို ပြုလုပ်ခဲ့ကြသည်။

ထို့နောက် မြန်မာနိုင်ငံကြက်ခြေနီအသင်းမှ ထောက်ပံ့ပေးသော စောင်နှင့် ခြင်္သေ့ထောင်များ၊ တစ်ကိုယ်ရေ သုံးပစ္စည်းများကို ခရိုင်ကြက်ခြေနီတပ်ဖွဲ့မှူး ဘမိုးမြင့်နှင့် မြို့နယ်ကြက်ခြေနီတပ်ဖွဲ့မှူး ဉာဏ်မြင့်ဦးတို့က ပေးအပ်ခဲ့ကြကြောင်းသိရသည်။





မကွေးတိုင်းဒေသကြီးဝန်ကြီးချုပ် ဒေါက်တာအောင်မိုးညို လယ်ယာမြေလုပ်ပိုင်ခွင့်ပြုလက်မှတ် ပုံစံ (၇) ပေးအပ်ပွဲတက်ရောက်

ပွင့်ဖြူ ဩဂုတ် ၉
 ကျေးရွာမတည်ရန်ပုံငွေစီမံကိန်း (VRFP) ရန်ပုံငွေလွှဲပြောင်းပေးအပ်ပွဲနှင့် လယ်ယာမြေလုပ်ပိုင်ခွင့်ပြုလက်မှတ် ပုံစံ (၇) ပေးအပ်ပွဲအခမ်းအနားကို ယမန်နေ့နံနက်ပိုင်းက ပွင့်ဖြူမြို့နယ် အထွေထွေအုပ်ချုပ်ရေးဦးစီးဌာနရုံး ဗိုလ်ဥက္ကဋ္ဌမခန်းမ၌ ကျင်းပသည်။
 အခမ်းအနားတွင် မကွေးတိုင်းဒေသကြီးဝန်ကြီးချုပ် ဒေါက်တာအောင်မိုးညို က ဆွေးနွေးမှာကြားသည်။
 ဆက်လက်၍ မကွေးတိုင်းဒေသကြီး ကျေးလက်ဒေသဖွံ့ဖြိုးတိုးတက်ရေးဦးစီးဌာန ဒုတိယညွှန်ကြားရေးမှူးဦးသန်းထိုက်စော်က စီမံကိန်းမူဘောင်များနှင့် စည်းကမ်းချက်များကို ရှင်းလင်းဆွေးနွေး ပြောကြားသည်။
 ထို့နောက် မကွေးတိုင်းဒေသကြီးဝန်ကြီးချုပ်၊ တိုင်းဒေသကြီး စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဦးဝင်းမော်ဌေး၊ ပြည်သူ့လွှတ်တော်ကိုယ်စားလှယ် ဦးထွန်းထွန်း၊ တိုင်းဒေသကြီးလွှတ်တော်ကိုယ်စားလှယ် ဦးတင်ဆန်း၊ မင်းဘူးခရိုင်အုပ်ချုပ်ရေးမှူးဦးစန်းဌေးနှင့် တာဝန်ရှိသူများက ပွင့်ဖြူမြို့နယ်အတွင်း ကျေးရွာမတည်ရန်ပုံငွေစီမံကိန်း (VRFP) လုပ်ငန်းများ အကောင်အထည်ဖော်နိုင်ရေးအတွက် စီမံကိန်းဝင်ကျေးရွာ ၁၁ ရွာမှ ကော်မတီဝင်များထံ စီမံကိန်းရန်ပုံငွေများကို အသီးသီး လွှဲပြောင်းပေးအပ်ခဲ့ကြသည်။
 ဆက်လက်၍ တိုင်းဒေသကြီးဝန်ကြီးချုပ်နှင့် တာဝန်ရှိသူ

များသည် ပွင့်ဖြူမြို့နယ် လယ်ယာမြေစီမံခန့်ခွဲရေးနှင့် စာရင်းအင်းဦးစီးဌာနမှ လယ်ယာစိုက်ပျိုးရေးကဏ္ဍ ဖွံ့ဖြိုးတိုးတက်ရေးအတွက် ဆောင်ရွက်ပေးသည့် လယ်ယာမြေလုပ်ပိုင်ခွင့်ပြု လက်မှတ် ပုံစံ (၇) များကို ပွင့်ဖြူမြို့နယ် ဥယျာဉ်ကျစ်ကျေးရွာအုပ်စု၊ လယ်ကိုင်ကျေးရွာအုပ်စု၊ လက်ခုပ်ကျေးရွာအုပ်စု၊ ညောင်ပင်ရွာကျေးရွာအုပ်စု၊ သရက်အုပ်ကျေးရွာအုပ်စု၊ ကုလားဟောင်းကျေးရွာအုပ်စု၊ ရွှေလှေကျေးရွာအုပ်စု၊ မုန်းမြင့်ကျေးရွာအုပ်စု၊ ကုန်းစောင်းကျေးရွာအုပ်စုတို့မှ တောင်သူ ၅၂ ဦး အတွက် လယ်ယာမြေလုပ်ပိုင်ခွင့်ပြုလက်မှတ် ပုံစံ (၇) များကို လွှဲပြောင်းပေးအပ်ရာ တာဝန်ရှိသူများက အသီးသီး လက်ခံရယူခဲ့ကြသည်။
 ထို့နောက် တိုင်းဒေသကြီးဝန်ကြီးချုပ်နှင့်အဖွဲ့သည် ပွင့်ဖြူမြို့နယ် အထွေထွေအုပ်ချုပ်ရေးဦးစီးဌာနရုံးဝင်းအတွင်း အလျားပေ ၁၀၀၊ အနံပေ ၄၀၊ အာရုံစိတ်ထပ်အစည်းအဝေးခန်းမဆောင် တည်ဆောက်နေမှုနှင့် ပွင့်ဖြူမြို့ သက်တော်ရှည်ရပ်ကွက်ရှိ ပါတီစုံဒီမိုကရေစီအထွေထွေရွေးကောက်ပွဲအောင်မြင်စွာကျင်းပနိုင်ရေးအတွက် မဲဆန္ဒရှင် စာရင်းထုတ်ပြန်ကြေညာထားရှိမှုများကို လိုက်လံကြည့်ရှုစစ်ဆေးရာ တာဝန်ရှိသူများက သိရှိလိုသည်များကို ကဏ္ဍအလိုက် ရှင်းလင်းတင်ပြပေးခဲ့ကြောင်း သိရသည်။

ရဲဝင်းနိုင်

၂၀၂၀ ပြည့်နှစ်အတွင်း မော်တော်ယာဉ် ၅၈၅၉ စီးအထိ တင်သွင်းပြီး

ရန်ကုန် ဩဂုတ် ၉
 ကိုဗစ်-၁၉ ရောဂါကာလအတွင်း စီးပွားရေးကျဆင်းလာမှုကိုကုစားသောအားဖြင့် ကုန်းလမ်းပို့ဆောင်ရေး ညွှန်ကြားမှုဦးစီးဌာနက ဩဂုတ် ၇ ရက်တွင် လူစီးမော်တော်ယာဉ်များ အတွက် ပြည်ပတင်သွင်းယာဉ်မှတ်ပုံတင်ခန့်မှန်းထားများကို ယာဉ်၏ မြင်းကောင်ရေ စက်စွမ်းအားအပေါ် မူတည်ကာ စတုတ္ထအကြိမ်မြောက် လျှော့ချ ကောက်ခံပေးနေပြီဖြစ်ကြောင်း ကုန်းလမ်းပို့ဆောင်ရေး ညွှန်ကြားမှုဦးစီးဌာနမှ သိရသည်။
 "အဓိကကတော့ ဒီကာလမှာ ကိုဗစ်-၁၉ ရောဂါကြောင့် ဖြစ်နေတဲ့ စီးပွားရေးကျဆင်းမှုတွေကို ကုစားတဲ့ အနေနဲ့ လူစီးမော်တော်ယာဉ်တွေကို ကောက်ခံလျက်ရှိတဲ့ ပြည်ပက တင်သွင်းလာတဲ့ မှတ်ပုံတင်ခန့်မှန်းထားတွေကို ဒီမော်တော်ယာဉ် အမျိုးအစားအလိုက် မူလတန်ဖိုးအပေါ်မှာ အရင်ကောက်ခံတဲ့နှုန်းရဲ့ ထက်ဝက်လျှော့ချပြီး ကောက်ခံပေးတာပါ။ ဒီလိုဆောင်ရွက်လိုက်တဲ့ အတွက် လူစီးမော်တော်ယာဉ်ဈေးနှုန်း မြင့်တက်နေမှုကို ကျဆင်းစေအောင် ဆောင်ရွက်ပေးတာပါ။ အခွန်အခတွေ က ကျန်တော်တို့ ရာခိုင်နှုန်းအလိုက် လျှော့ချပေးလာတာ အခုအကြိမ်နဲ့ဆို လေးကြိမ်ရှိသွားပါပြီ။ အကောက်ခွန် ဦးစီးဌာနက ဩဂုတ် ၁ ရက်မှာ လျှော့ချတယ်။ ကျန်တော်တို့ကတော့ ဩဂုတ် ၇ ရက်မှာ စတင်ဆောင်ရွက်ပေးတာပါ။"ဟု ကုန်းလမ်းပို့ဆောင်ရေး ညွှန်ကြားမှုဦးစီးဌာန ညွှန်ကြားရေးမှူး ဦးမျိုးကျော်အောင်က ပြောကြားသည်။
 ယခုဩဂုတ် ၇ ရက်တွင် ကုန်းလမ်းပို့ဆောင်ရေးညွှန်ကြားမှုဦးစီးဌာနက စတုတ္ထအကြိမ်အဖြစ် လူစီးမော်တော်ယာဉ်များကို အင်ဂျင်ပါဝါအလိုက် ကညန အခွန်များလျှော့ချပေးလိုက်ပြီဖြစ်ရာ စက်စွမ်းအား ၁၃၅၀ စီစီ အောက်ကို ယခင် ၃၀ ရာခိုင်နှုန်းမှ ၁၅ ရာခိုင်နှုန်းသို့လည်းကောင်း၊ စက်စွမ်းအား ၁၃၅၁ စီစီမှ ၂၀၀၀ စီစီထိကို



လူစီး မော်တော်ယာဉ်များကို တွေ့ရစဉ်။

မြင့်မောင်

လှိုင်းဘွဲ့မြို့နယ်၌ မဲဆန္ဒရှင်စာရင်းများ လာရောက်ကြည့်ရှုသူ ၃၂၀၅၀ ရှိ ပြင်ဆင်ခြင်း၊ ဖြည့်စွက်ခြင်းနှင့် ကန့်ကွက်ခြင်းလုပ်ငန်းများ ဆောင်ရွက်

လှိုင်းဘွဲ့ ဩဂုတ် ၉
 ကရင်ပြည်နယ် လှိုင်းဘွဲ့မြို့နယ်၌ ၂၀၂၀ ပြည့်နှစ် နိုဝင်ဘာ ရက်တွင် ကျင်းပမည့် ပါတီစုံဒီမိုကရေစီ အထွေထွေရွေးကောက်ပွဲ အောင်မြင်စွာကျင်းပနိုင်ရေးအတွက် မြို့နယ်ရွေးကောက်ပွဲ ကော်မရှင်အဖွဲ့ခွဲမှ ရပ်ကွက်/ကျေးရွာရွေးကောက်ပွဲကော်မရှင် အဖွဲ့ခွဲရုံးများတွင် ဇူလိုင် ၂၅ ရက်မှ စတင်ကာ မဲဆန္ဒရှင်စာရင်းများကို ကပ်ထားကြေညာပေးလျက် ရှိကြောင်း သိရသည်။
 အဆိုပါ မဲဆန္ဒရှင်စာရင်းများ ကပ်ထားကြေညာပေးသည့် အချိန်မှစ၍ ယနေ့အထိမဲဆန္ဒရှင်စာရင်း လာရောက်ကြည့်ရှုသူ စုစုပေါင်း ၃၂၀၅၀ ရှိပြီး မိမိအမည်ပါဝင်ခြင်းမရှိပါက တောင်းဆိုလွှာပုံစံ(၃)ဖြင့် လာရောက်လျှောက်ထားသူ ၃၆၃ ဦး၊ မဲစာရင်းပါအမည်နှင့် အခြားအချက်အလက်များအား ကန့်ကွက်ရန်ရှိပါက ကန့်ကွက်လွှာ ပုံစံ(၄)ဖြင့် လာရောက်လျှောက်ထားသူ ၁၄၁ ဦး၊ ပြင်ဆင်ရန်ရှိပါက ပြင်ဆင်လွှာပုံစံ(၄-ဂ)ဖြင့် ပြင်ဆင်သူ ၁၃၆၁ ဦး တို့အား ပြန်လည်ပြင်ဆင်ဆောင်ရွက်ပေးလျက်ရှိကြောင်း မြို့နယ်ရွေးကောက်ပွဲကော်မရှင်အဖွဲ့ခွဲမှ သိရှိရသည်။



ဧရာဝတီတိုင်းဒေသကြီးနှင့် ရခိုင်ပြည်နယ်ကိုဆက်သွယ်ပေးမည့် ချောင်းဝတံတား ဘိုးပိုင်တူးဖော်ခြင်းလုပ်ငန်းများဆောင်ရွက်

ဇရာဝတီ ဩဂုတ် ၉
 ဧရာဝတီတိုင်းဒေသကြီးနှင့် ရခိုင်ပြည်နယ်ကိုဆက်သွယ်ပေးမည့် ချောင်းဝတံတား တည်ဆောက်ရေးစီမံကိန်းအား ဆောက်လုပ်ရေးဝန်ကြီးဌာန တာဝန်ဦးစီးဌာနက အကောင်အထည်ဖော်ဆောင်ရွက်မည်ဖြစ်ရာ ယခုအခါ တံတားတည်ဆောက်ရန်အတွက် ဘိုးပိုင်တူးဖော်ခြင်းလုပ်ငန်းများအား စတင်ဆောင်ရွက်နေပြီဖြစ်ကြောင်း ဆောက်လုပ်ရေးဝန်ကြီးဌာနမှ သိရသည်။
 အဆိုပါချောင်းဝတံတားတည်ဆောက်ရေးစီမံကိန်းမှာ ဧရာဝတီတိုင်းဒေသကြီး ငပုတောမြို့နယ်ရှိ ငရုတ်ကောင်း-ဂေါ်ရန်ဂျီကျွန်းလမ်းပေါ်၌တည်ရှိပြီး တံတား၏အပေါ်ထည်အမျိုးအစားမှာ PC Girder ၊ RC Girder & RC Slab ဖြစ်ပြီး တံတား၏ကိုယ်ထည်မှာ အာရုံစိုက်ကုန်ရစ်အမျိုးအစားဖြစ်ကာ တံတားအောက်ခံအုတ်မြစ်မှာ ဘိုးပိုင်အမျိုးအစားဖြစ်၍ အရှည်မီတာ ၂၀၀ ရှိသော တံတားခန်းဖွင့် ၁၂ ခန်းနှင့် အရှည်မီတာ ၃၀ ရှိသော တံတားခန်းဖွင့် ငါးခန်းပါဝင်ကြောင်း

သိရသည်။
 တံတားအရှည် စုစုပေါင်း ပေ ၁၂၈၀ ရှိမည်ဖြစ်ပြီး အကျယ် ၂၄ ပေရှိသည့် နှစ်လမ်းသွားတံတားဖြစ်ကာ လူသွားလမ်းအကျယ် တစ်ဖက်လျှင် သုံးပေပါဝင်ကြောင်း၊ ရေလမ်းကင်းလွတ်အမြင့် ၁၂ ဒသမ ၂ မီတာနှင့် အကျယ် ၂၅ ဒသမ ၅ မီတာရှိ၍ တံတားခံနိုင်စွမ်းမှာ ခွင့်ပြုယာဉ်အလေးချိန် (ယာဉ်+ကုန်) တန် ၆၀ ဖြစ်ကြောင်း တံတားတည်ဆောက်ရေးစီမံကိန်းအား တာဝန်ယူဆောင်ရွက်နေသည့် တံတားအထူးအဖွဲ့ (၁၆) မှ သိရသည်။
 ယခု အသစ်တည်ဆောက်လျက်ရှိသည့် ချောင်းဝတံတားနှင့် ရွှေသောင်ယံတံတားကိုဖြတ်၍ ရခိုင်ပြည်နယ် နယ်စပ်ဒေသဖြစ်သော ဝှဲမြို့သို့ တစ်ဆက်တည်းသွားလာနိုင်ကြမည်ဖြစ်ရာ ဒေသတွင်းခရီးသွားလုပ်ငန်းများနှင့် ကုန်စည်စီးဆင်းမှုများ ပိုမိုဖွံ့ဖြိုးတိုးတက်လာတော့မည်ဖြစ်ကြောင်း ဆောက်လုပ်ရေးဝန်ကြီးဌာနမှ သိရသည်။

သတင်း-ပွင့်သစ္စာ၊ ဓာတ်ပုံ-စိုးမြင့်အောင်



ငရုတ်ကောင်း-ဂေါ်ရန်ဂျီကျွန်းလမ်းပေါ်၌တည်ရှိသည့် ချောင်းဝတံတားတည်ဆောက်ရေးစီမံကိန်းလုပ်ငန်းခွင်အား တွေ့ရစဉ်။



ပွင့်ဖြူမြို့နယ်၌ မဲဆန္ဒရှင်စာရင်း လာရောက်ကြည့်ရှုသူ ၄၆၀၀၀ ကျော်ရှိ

ပွင့်ဖြူမြို့နယ်၌ မဲဆန္ဒရှင်စာရင်း လာရောက်ကြည့်ရှုသူ ၄၆၀၀၀ ကျော်ရှိ

ပွင့်ဖြူမြို့နယ်၌ မဲဆန္ဒရှင်စာရင်း လာရောက်ကြည့်ရှုသူ ၄၆၀၀၀ ကျော်ရှိ

ပွင့်ဖြူမြို့နယ်၌ မဲဆန္ဒရှင်စာရင်း လာရောက်ကြည့်ရှုသူ ၄၆၀၀၀ ကျော်ရှိ

မဲဆန္ဒရှင်စာရင်း လာရောက်ကြည့်ရှုသူ ၄၆၀၀၀ ကျော်ရှိ

မဲဆန္ဒရှင်စာရင်း လာရောက်ကြည့်ရှုသူ ၄၆၀၀၀ ကျော်ရှိ

မဲဆန္ဒရှင်စာရင်း လာရောက်ကြည့်ရှုသူ ၄၆၀၀၀ ကျော်ရှိ

စီးပွားဖြစ်လုပ်ကိုင်နိုင်မည့် ရိုးရာစက်ရက်ကန်းနှင့် လက်ရက်ကန်းသင်တန်း ဖွင့်လှစ်ပို့ချ

ရန်ကုန် ဩဂုတ် ၉

ရန်ကုန် - ၁၉ ကာလအလွန် ဒေသတွင်းဖြစ်ပေါ်လာနိုင်သည့် အလုပ်လက်မဲ့အခြေအနေကို တစ်ဖက်တစ်လမ်းမှ အထောက်အကူပြုနိုင်စေရန်ရည်ရွယ်၍ မန္တလေးတိုင်းဒေသကြီး အမရပူရမြို့နယ်ရှိ ဆောင်းဒါးရက်ကန်းနှင့် အသက်မွေးပညာသိပ္ပံကျောင်းတွင် လက်တွေ့လုပ်ငန်းခွင်ဝင်ကာလတိုရိုးရာစက်ရက်ကန်းနှင့် လက်ရက်ကန်းသင်တန်းကို ဇူလိုင် ၁၆ ရက်မှ ဩဂုတ် ၈ ရက်အထိ စာတွေ့လက်တွေ့သင်ကြားပို့ချပေးခဲ့ကြောင်း သိရသည်။

လက်ရက်ကန်းသင်တန်းသို့ အခြေခံပညာမူလတန်း အဆင့်ရှိသူနှင့် စက်ရက်ကန်းသင်တန်းသို့ အခြေခံပညာ အလယ်တန်းအဆင့်ရှိသူများနှင့် ရက်ကန်းပညာ အခြေခံတတ်မြောက်သူများ တက်ရောက်ခဲ့ကြသည်။ သင်တန်းသားများမှာ အသက် ၁၈ နှစ်မှ ၄၅ နှစ်အတွင်းရှိသူများဖြစ်ပြီး သင်တန်းတစ်မျိုးလျှင် သင်တန်းသားဦးရေ ၁၀ ဦးသာ လက်ခံသင်ကြားပေးခဲ့သည်။

စက်ရက်ကန်းသင်တန်းတွင် စက်ရက်ကန်း စက်မောင်းစက်ပြင်ခြင်း၊ ချည်မျှင်နှင့်အထည် သဘာဝဆေးဆိုးခြင်း၊ အထည်ပန်းပုံရိုက်နှင့် ဆေးရေးပန်းချီရေးဆွဲခြင်းတို့ကို သင်ကြားပို့ချပေးခဲ့သည်။

ကိုဗစ် - ၁၉ ရောဂါနှင့်ကြုံတွေ့ရစဉ် ကာလတို သင်တန်းဖွင့်လှစ်ခြင်းကြောင့် တစ်ပိုင်တစ်နိုင်အသေးစားလုပ်ငန်းများ ထူထောင်နိုင်ပြီး မိသားစုဝင်ငွေများ တိုးပွားလာစေရန် ရက်ကန်းပညာကိုအသုံးပြုပြီး အလုပ်အကိုင်

အခွင့်အလမ်းများပေါ်ထွက်လာစေရန် ခေတ်မီဒီဇိုင်းများကို မြန်ဆန်လွယ်ကူစွာတတ်မြောက်စေရန်နှင့် ဈေးကွက်ဝင်အထည်များ ထုတ်လုပ်ပြီး စီးပွားဖြစ်ဆောင်ရွက်နိုင်စေရန် ရည်ရွယ်ချက်များဖြင့် ဖွင့်လှစ်သင်ကြားပေးခြင်းဖြစ်ကြောင်း ဆောင်းဒါးရက်ကန်းနှင့် အသက်မွေးပညာသိပ္ပံ (မန္တလေး) ကျောင်းအုပ် ဒေါ်တင့်တင့်ထံမှ သိရသည်။

ထို့ပြင် သင်တန်းသားများက သင်တန်းကာလအပြီး လက်တွေ့လုပ်ငန်းလုပ်ကိုင်ရာတွင် လိုအပ်သည့်နည်းပညာအခက်အခဲများကို ဆက်လက်ပံ့ပိုးကူညီပေးသွားမည်ဖြစ်ကြောင်း သိရသည်။ ရိုးရာရက်ကန်းအသက်မွေးဝမ်းကျောင်းပညာ ကာလတိုသင်တန်းကို ကျန်းမာရေးနှင့် အားကစားဝန်ကြီးဌာန ကိုဗစ် - ၁၉ ကူးစက်ရောဂါကာကွယ်ရေးလမ်းညွှန်ချက်နှင့်အညီ ဖွင့်လှစ်သင်ကြားပေးခဲ့သည်။

ဩဂုတ် ၁၇ ရက်တွင် လက်ရက်ကန်းကာလတို သင်တန်းကို ထပ်မံဖွင့်လှစ်မည်ဖြစ်သည်။ လက်ရက်ကန်းအခြေခံပညာအနည်းငယ်ရှိရမည်ဖြစ်ပြီး အဆင့်မြင့်လုပ်ကိုင်နိုင်ရန်နှင့် ကိုယ်ပိုင်လုပ်ငန်း တည်ထောင်နိုင်သည်အထိ တတ်ကျွမ်းအောင် သင်ကြားပေးမည်ဖြစ်သည်။ သင်တန်းကာလမှာ ၂၄ ရက်ကြာမြင့်မည်ဖြစ်ပြီး သင်တန်းတက်ရောက်ခွင့်ရရှိသူများမှာ တစ်နေ့တာစားစရိတ်ငွေကျပ် ၄၀၀၀ နှင့်အတူ အဆောင်နေထိုင်ခွင့်ရရှိမည်ဖြစ်ကြောင်း သိရသည်။

အောင်သူရ



ဒီးမော့ဆိုမြို့နယ် ရွှေအိုးစက်မှုလက်မှုလုပ်ငန်းသမဝါယမအသင်းလီမိတက်မှ သံထည်ပစ္စည်းများ ထုတ်လုပ်

ဒီးမော့ဆို ဩဂုတ် ၉

ကယားပြည်နယ် ဒီးမော့ဆိုမြို့နယ် ဒေါင်ရောက်ကျေးရွာရှိ ရွှေအိုးစက်မှုလက်မှုလုပ်ငန်းသမဝါယမအသင်းလီမိတက်သည် အသင်းဝင်အသင်းသားများအတွက် အလုပ်အကိုင် အခွင့်အလမ်း ဖန်တီးပေးနိုင်ရန်နှင့် အသင်းသားတို့ တတ်မြောက်ထားသည့် အသက်မွေးဝမ်းကျောင်းပညာရပ်များဖြင့် မိမိတို့၏ ရပ်ရွာအကျိုးကို ဆောင်ရွက်နိုင်စေရန်နှင့် လူမှုစီးပွားဘဝမြှင့်တင်ရေးကို အထောက်အကူပြုပေးနိုင်ရန် ရည်ရွယ်၍ အသင်းကိုဖွဲ့စည်းထားခြင်း ဖြစ်သည်။

တစ်ဖက်တစ်လမ်းမှ ဖြည့်ဆည်း အသင်းသည် EXIM Bank ပံ့ပိုးချေးငွေ အသင်းအဆင့်မြှင့် Model

ချေးငွေနှင့် ဒီးမော့ဆိုမြို့နယ် သမဝါယမအသင်းစုတို့ကလည်း အလှည့်သင့်သလို အသင်းပံ့ပိုးချေးငွေများရယူလျက် တစ်ပိုင်တစ်နိုင်လယ်ယာသုံးလက်မှုပစ္စည်းများ ထုတ်လုပ်ခြင်း၊ သံပန်းသံတံခါးများ ပြုလုပ်ခြင်း၊ သံနှင့်ပတ်သက်သည့် အိမ်ရာဆောက်လုပ်မှုလုပ်ငန်းများကို ဆောင်ရွက်လျက်ရှိရာ ယခုအခါ အခြားလုပ်ငန်းများကိုလည်း ချဲ့ထွင်ဆောင်ရွက်လာနိုင်သည့်အတွက် အောင်မြင်နေသော သမဝါယမအသင်းအဖြစ် ရပ်တည်လာနိုင်ပြီး အသင်းသားများ၏လူမှုစီးပွားဘဝလိုအပ်ချက်များကို သမဝါယမနည်းလမ်းဖြင့် တစ်ဖက်တစ်လမ်းမှ ဖြည့်ဆည်းပေးနိုင်ကြောင်း သိရသည်။

သတင်းစဉ်

တည်နေရာပြလည်ပတ်များတပ်ဆင်၍ တောဆင်ရိုင်းများ၏ သွားလာလှုပ်ရှားမှုလမ်းကြောင်းများကို စောင့်ကြည့်လေ့လာ

ဘုတ်ပြင်း ဩဂုတ် ၉

တောဆင်ရိုင်းများ၏ သွားလာလှုပ်ရှားမှု လမ်းကြောင်းများ သိရှိနိုင်ရန်နှင့် ၎င်းတို့၏ ကျက်စားဧရိယာအကျယ်အဝန်းများ သိရှိရပြီး ရရှိလာသောလမ်းကြောင်းအချက်အလက်များ အပေါ်အခြေခံ၍ လူနှင့်ဆင် ပဋိပက္ခဖြစ်ရပ်များအား ကူညီဖြေရှင်းနိုင်ပြီး လူနှင့်ဆင် သင့်မြတ်စွာ ယှဉ်တွဲနေထိုင်နိုင်စေရန်အတွက် တောဆင်ရိုင်းများအား မေ့ဆေးပေး၍ တည်နေရာပြလည်ပတ်(GPS collar) များ တပ်ဆင်ကာ စောင့်ကြည့်လေ့လာမှုများကို တနင်္သာရီတိုင်းဒေသကြီး ဘုတ်ပြင်းမြို့နယ် အတွင်းရှိ လေညာကြိုးပိုင်းအနီးကျင်တွင် ဆောင်ရွက်လျက်ရှိကြောင်း အပြည်ပြည်ဆိုင်ရာ တောရိုင်းတိရစ္ဆာန်နှင့် သဘာဝအပင်အဖွဲ့ (FFI) (မြန်မာနိုင်ငံအစီအစဉ်)မှ သိရသည်။

စောင့်ကြည့်သွားမည်

တည်နေရာပြလည်ပတ်များ တပ်ဆင်ခြင်းကို တနင်္သာရီတိုင်းဒေသကြီး ဘုတ်ပြင်းမြို့နယ်အတွင်းရှိ လေညာကြိုးပိုင်းအနီးဝန်းကျင်တွင် ကျက်စားလျက်ရှိသော တော

ဆင်ရိုင်းအုပ်ထဲမှ အသက် ၂၀ မှ ၄၀ အတွင်းရှိ တောဆင်ရိုင်း အထီးလေးကောင်နှင့် အမတစ်ကောင် စုစုပေါင်း ငါးကောင်အား ၂၀၁၉ ခုနှစ် အောက်တိုဘာလအတွင်း သစ်တောဦးစီးဌာန မြန်မာ့သစ်လုပ်ငန်းမှ အရေးပေါ်ဆင်ထိန်းသိမ်းစောင့်ရှောက်ရေးအဖွဲ့စစ်ဆေးရေးအဖွဲ့အဖွဲ့ဝင်တို့က ဖမ်းဆီးခဲ့ကြောင်း သိရသည်။

“အာရဆင်နဲ့ အာဖရိကဆင်ဆိုပြီး အဓိက ဆင်အမျိုးအစားနှစ်မျိုးရှိတဲ့အနက် မြန်မာနိုင်ငံအတွင်း နေထိုင်ကျက်စားကြတာက အာရဆင်အမျိုးအစားဖြစ်ပါတယ်။ ဆင်တွေဟာ နိုင်ငံရဲ့ အဖိုးတန်သယံဇာတဖြစ်သလို ဂေဟစနစ်အရ သဘာဝပတ်ဝန်းကျင် တောတောင်တွေအတွက် ဥယျာဉ်မှူးတွေလည်း ဖြစ်ပါတယ်။ လက်ရှိကာလ မြန်မာနိုင်ငံမှာ တောဆင်ရိုင်းကောင်ရေ ၂၀၀၀

အောက်သာ ကျန်ရှိပါတယ်။

ပဋိပက္ခ ပိုပြီးဖြစ်လာ

“လူတွေက တောထဲမှာနေထိုင်ပြီး တောင်ယာခုတ်ထွင်ခြင်း၊ စိုက်ခင်းများစွာကို လုပ်ကိုင်တွေ့နဲ့ စီးပွားဖြစ် စက်မှုသီးနှံစိုက်ခင်းတွေ ဖော်ဆောင်လာကြလို့ သစ်တောဧရိယာရှားပါးလာကာ တောဆင်တွေအတွက် စားကျက်မြေများ နည်းပါးလာလို့ သူတို့တွေဟာ ဒေသခံတွေစိုက်ပျိုးထားတဲ့ ဥယျာဉ်၊ စိုက်ခင်းတွေကို လာရောက်စားသောက်ရာမှ လူနှင့်ဆင် ပဋိပက္ခဖြစ်ရပ်တွေ ပိုပြီးဖြစ်လာရတယ်။ ဒါကြောင့် တောဆင်ရိုင်းတွေကို မေ့ဆေးပေးပြီး တည်နေရာပြလည်ပတ်တွေ တပ်ဆင်ကာ စောင့်ကြည့်လေ့လာမှုတွေ ဆောင်ရွက်နေတာ ဖြစ်ပါတယ်”ဟု အပြည်ပြည်ဆိုင်ရာတောရိုင်းတိရစ္ဆာန်နှင့် သဘာဝအပင်အဖွဲ့ (FFI) (မြန်မာနိုင်ငံအစီအစဉ်)မှ တနင်္သာရီ စီမံကိန်းမန်နေဂျာ ဒေါက်တာနေမျိုးရွှေက ပြောသည်။

ထိုသို့စောင့်ကြည့်လေ့လာမှုမှ ရရှိလာသောအချက်အလက်များကိုအခြေခံ၍ လူနှင့်ဆင် ပဋိပက္ခအများဆုံး ရင်ဆိုင်ကြုံတွေ့နေရ



ဘုတ်ပြင်းမြို့နယ် လေညာကြိုးပိုင်းအတွင်း တောဆင်ရိုင်းအား လည်ပတ်တပ်ဆင်နေမှု မြင်ကွင်းကို တွေ့ရစဉ်။

သော ကျေးရွာများ၌ ကျေးရွာအုပ်ချုပ်ရေးမှူး ရှောင်ရှားနိုင်စေရန် ဆောင်ရွက်သွားမည်ဖြစ်

များ၊ ရပ်မိရပ်ဖများ၊ ဒေသခံများ၊ အရပ်ဘက် ကြောင်း သိရသည်။

အဖွဲ့အစည်းများနှင့် ကြိုတင်ညှိနှိုင်းတိုင်ပင်၍ သတင်း-ပိန်းဇလုပ်သိန်းညွှန်

လူနှင့်ဆင် ပဋိပက္ခဖြစ်စဉ်များကို ကြိုတင် ဓာတ်ပုံ-FFI

တစ်နိုင်ငံလုံး သိပ္ပံတွဲပထမရသူ မမေသက်ထွန်း၏ သတင်းစကား

ရန်ကုန် ဩဂုတ် ၉

တက္ကသိုလ်ဝင်စာမေးပွဲအောင်စာရင်းများကို ဩဂုတ် ၉ ရက် နံနက်ပိုင်းက အွန်လိုင်းမှတစ်ဆင့် ထုတ်ပြန်ကြေညာခဲ့ရာ မြန်မာတစ်နိုင်ငံလုံး၌ သိပ္ပံတွဲဘာသာရပ် အထူးပြုတွင် ရန်ကုန်မြို့ ဒဂုံမြို့နယ် အမှတ်(၁)အခြေခံပညာ အထက်တန်းကျောင်းမှ မမေသက်ထွန်းက ဘာသာစုံ ဂုဏ်ထူးရ အမှတ်ပေါင်း ၅၅၅ မှတ်ဖြင့် အမှတ်အများဆုံး ပထမရရှိခဲ့သည်။

ယင်းသို့ တစ်နိုင်ငံလုံး သိပ္ပံတွဲအမှတ်အများဆုံး ပထမရ မမေသက်ထွန်းနှင့် တွေ့ဆုံမေးမြန်းခဲ့မှုအပေါ် ထုတ်နုတ် ဖော်ပြလိုက်ပါသည်-

“သမီးအနေနဲ့ အထက်တန်းရောက်လာတဲ့အခါမှာ အခုလို Top Ten ဝင်ချင်တဲ့စိတ်လေး ဖြစ်လာခဲ့မိတယ်။ Top Ten ထဲမှာတစ်နေရာရာတော့ဝင်ရမယ်။ ဒီအတွက် ရည်မှန်းချက်ထားခဲ့ပြီး တက္ကသိုလ်ဝင်တန်းရောက်လာတဲ့

အခါမှာ အကောင်းဆုံးကြိုးစားခဲ့တာပါ။

“စာမေးပွဲဖြေဆိုတဲ့အခါမှာလည်း တချို့ဘာသာတွေ ဖြစ်တဲ့ Physics ဘာသာဆိုရင် စာမေးပွဲအခန်းထဲမှာ မေးခွန်းကြည့်လိုက်ပြီး ရင်ခုန်မိခဲ့ပါတယ်။ ဒါပေမယ့် စိတ်ထဲမှာ အာရုံစိုက်ပြီး ဖြေခဲ့ပါတယ်။ တခြားဘာသာ တွေတော့ အခက်အခဲမရှိခဲ့ပါဘူး။ ဒီလိုစာမေးပွဲဖြေတဲ့အချိန် ကာလမှာ ကိုဗစ်-၁၉ ကပ်ရောဂါက ကမ္ဘာတစ်ဝန်းမှာဖြစ်နေ ပြီလေ။ ဒီအတွက် တစ်ခုတော့စိုးရိမ်ခဲ့မိတယ်။ ကိုယ်ကလည်း ရည်မှန်းချက်ကြီးကြီးထားပြီး တစ်နှစ်ပတ်လုံးကြိုးစားလာခဲ့ တာ။ ကိုဗစ်ကြောင့် စာမေးပွဲတွေရပ်နားပြီး မဖြေလိုက်ရ မှာကိုတော့ စိုးရိမ်ခဲ့မိတယ်။ ဒါပေမယ့်လည်း အောင်အောင် မြင်မြင်နဲ့ စာမေးပွဲပြီးတဲ့အထိ ဖြေခဲ့ရပါတယ်။

“ဒီခေတ်ကြီးမှာ တစ်နိုင်ငံလုံးမှာ အမှတ်အများဆုံးနဲ့ ပထမအဆင့်ရလာတော့ ကြားကြားချင်းကို အပျော်လွန်ပြီး တစ်ခေါက်တော့ စာမျက်နှာ ၁၀ ကော်လံ ၄ သို့ ❖



တစ်နိုင်ငံလုံး သိပ္ပံတွဲပထမရသူ မမေသက်ထွန်း

ပျဉ်းမနားမြို့အရှေ့ခြမ်းရှိ တောင်ပေါ်ဒေသကျေးရွာများ၌ မဲဆန္ဒရှင်စာရင်းများကြေညာထားမှုနှင့် မဲရုံများလျာထားဆောင်ရွက်မှု ကြည့်ရှုစစ်ဆေး



နေပြည်တော် ဩဂုတ် ၉

ဒက္ခိဏခရိုင် ရွေးကောက်ပွဲကော်မရှင်အဖွဲ့ခွဲအဖွဲ့ဝင်များနှင့် ပျဉ်းမနားမြို့နယ် ရွေးကောက်ပွဲကော်မရှင် အဖွဲ့ခွဲအရာရှိနှင့် အဖွဲ့ဝင်များသည် ယမန်နေ့ ညနေ ၄ နာရီတွင် ပျဉ်းမနားမြို့အရှေ့ခြမ်းရှိ တောင်ပေါ်ဒေသဖြစ်သော သစ်တန်းအုပ်စု ဆန်းသစ်လွင်ကျေးရွာနှင့် မဲပေါက်အုပ်စု ဂမုန်းတောင်ကျေးရွာများသို့ ကွင်းဆင်းပြီး မဲဆန္ဒရှင်စာရင်းများကြေညာထားမှုအခြေအနေများနှင့် မဲရုံနေရာလျာထား သတ်မှတ်ထားမှု အခြေအနေများ၊ မဲဆန္ဒရှင်စာရင်းနှင့်စပ်လျဉ်း၍ တောင်းဆိုလွှာ၊ ပြင်ဆင်လွှာ၊ ကန့်ကွက်လွှာများ ဆောင်ရွက်ထားမှုအခြေအနေများကို ကြည့်ရှု စစ်ဆေးပြီး လိုအပ်ချက်များကို ဖြည့်ဆည်းဆောင်ရွက်ပေးခဲ့ကြသည်။

လျာထားဆောင်ရွက်ထား

ပျဉ်းမနားမြို့အရှေ့ခြမ်းရှိ တောင်ပေါ်ဒေသဖြစ်သော သစ်တန်းအုပ်စုတွင် မဲဆန္ဒရှင် ၄၀၄၆ ဦး ရှိပြီး မဲရုံ ၃ နှစ်ရုံ၊ မဲပေါက်အုပ်စုတွင် မဲဆန္ဒရှင် ၁၀၅၂ ဦး ရှိပြီး မဲရုံ လေးရုံ လျာထားဆောင်ရွက်ထားကာ ပျဉ်းမနားမြို့နယ်အနေဖြင့် မဲဆန္ဒရှင် ၁၂၇၆၅၆ ဦး၊ မဲရုံစုစုပေါင်း ၉၈ ရုံဖြင့် လျာထားဆောင်ရွက်ထားရှိ ကြောင်း သိရသည်။

ဇော်မင်းလွင်(ပြန်/ဆက်)

ကြေးမုံ ယနေ့ ဖတ်စရာ

မြန်မာနိုင်ငံမှာ လည်ပတ်သုံးစွဲနေတဲ့ ငွေစက္ကူတန်ဖိုး အမျိုးအစား ၁၄ မျိုးရှိနေပြီး အရောင်အမျိုးမျိုး ဖြစ်ပါတယ် ...

တွေ့ဆုံမေးမြန်း စာမျက်နှာ » ၆

မဟင်ဒါရာဂျာပက်ဆာ သီရိလင်္ကာဝန်ကြီးချုပ် အဖြစ် ကျမ်းသစ္စာကျိန်ဆို

စာမျက်နှာ » ၁၂

ဘေရွတ်မြို့ ဆိပ်ကမ်းပေါက်ကွဲမှုကြောင့် အနက် ၄၃ မီတာရှိ မြေကျင်းကြီးဖြစ်ပေါ်ခဲ့

စာမျက်နှာ » ၁၃

COVID-19 ရောဂါ စောင့်ကြပ်ကြည့်ရှုမှု နှင့်ပတ်သက်၍ သတင်းထုတ်ပြန်ခြင်း

စာမျက်နှာ » ၁၇

အင်းစိန်ဗဟိုအကျဉ်းထောင်မှ တက္ကသိုလ်ဝင်ခွင့်စာမေးပွဲ ဖြေဆိုသူ ၈၅ ဦးအနက် ၅၈ ဦး အောင်မြင်

လေးဘာသာ ဂုဏ်ထူးရှင်အပါအဝင် ထူးချွန်စွာ အောင်မြင်သူ ၃၄ ဦး ထွက်ပေါ်



အင်းစိန် ဗဟိုအကျဉ်းထောင်ရှိ အမှတ်(၁၃) အခြေခံပညာအလယ်တန်းကျောင်း(ခွဲ)၌ အင်းစိန်ဗဟိုအကျဉ်းထောင်မှ အကျဉ်းသား အကျဉ်းသူ ကျောင်းသား ကျောင်းသူများ ၂၀၂၀ ပြည့်နှစ် တက္ကသိုလ်ဝင်ခွင့်စာမေးပွဲ ဖြေဆိုခဲ့စဉ်။

ရန်ကုန် ဩဂုတ် ၉ ၂၀၂၀ ပြည့်နှစ် တက္ကသိုလ်ဝင်စာမေးပွဲ အောင်စာရင်းများကို ယနေ့နံနက်ပိုင်းက ထုတ်ပြန်ခဲ့ရာ ရန်ကုန်မြို့ အင်းစိန်ဗဟို အကျဉ်းထောင်မှ ဝင်ရောက်ဖြေဆိုသူ အကျဉ်း သား အကျဉ်းသူ ကျောင်းသား ကျောင်းသူ ၈၅ ဦးအနက် ၅၈ ဦးအောင်မြင်ကာ လေးဘာ သာနှင့် သုံးဘာသာ ဂုဏ်ထူးရှင်တို့အပါအဝင် ထူးချွန်စွာအောင်မြင်သူ ၃၄ ဦး ထွက်ပေါ်ခဲ့ ကြောင်း အဆိုပါ အကျဉ်းထောင်မှသိရ သည်။

အဆိုပါ အကျဉ်းသား အကျဉ်းသူ ကျောင်းသား ကျောင်းသူများအနေဖြင့် မတ် ၁၁ ရက်တွင် ကျင်းပခဲ့သည့် ၂၀၂၀ ပြည့်နှစ် စာမျက်နှာ ၄ ကော်လံ ၁ သို့ ၀

လေဖိအားနည်းရပ်ဝန်း ဆက်လက်တည်ရှိ

နေပြည်တော် ဩဂုတ် ၉

ယနေ့မွန်းလွဲ ၁ နာရီခွဲတိုင်းထွာချက်များအရ ဘင်္ဂလားပင်လယ်အော် အနောက်မြောက်ပိုင်းနှင့် ယင်းနှင့်ဆက်စပ်လျက်ရှိသော ဘင်္ဂလားပင်လယ်အော် အနောက်အလယ်ပိုင်း(အိန္ဒိယနိုင်ငံ ဩရိသာပြည်နယ်-အင်ဒရာပရာဒေရှ်မြောက်ပိုင်းကမ်းခြေ)တို့တွင် ဖြစ်ပေါ်နေသော လေဖိအားနည်း ရပ်ဝန်းသည် ဘင်္ဂလားပင်လယ်အော်အနောက်မြောက်ပိုင်း(အိန္ဒိယနိုင်ငံ ဩရိသာပြည်နယ် မြောက်ပိုင်းကမ်းလွန်-အနောက်ဘင်္ဂလားပြည်နယ်ကမ်းခြေ)တို့တွင် ဆက်လက်တည်ရှိနေ သည်။

မိုး/ဇလ